

Principles of Social Reconstruction

# سماج کي نئين سر اڏڻ جا اصول

ليکڪ  
برٽريندرسل

سنڌيڪار  
عامر عطار/ احسان ”فائق“ پنهور

Sindhica  
سنڌيڪا

Harjeet Singh

# سماج کي نئين سر اڏڻ جا اصول

ليکڪ  
پروفيسر ڊاڪٽر

سنڌيڪار  
عامر عطار/احسان "فائق" پنهور

Sindhica  
سنڌيڪا



ڊجيٽل ايڊيشن:

سنڌ سلامت ڪتاب گهر

## سماج کي نئين سر اڏڻ جا اصول

ڪتاب نمبر

320

سڀ حق ۽ واسطا ڇپائيندڙ وٽ محفوظ

نئون ڇاپو: 2016ع  
ڪتاب جو نالو: سماج کي نئين سر اڏڻ جا اصول  
ليکڪ: برترينڊ رسل  
سنڌيڪار: عامر عطار / احسان "فاتق" پنهوڙ  
ڇپيندڙ: ذڪي پريس، ڪراچي  
ڇپائيندڙ: سنڌيڪا اڪيڊمي ڪراچي  
قيمت: 160/= رپيا

“SAMA AJ KHE NAEN SAR ADAN JA ASOOL”

(Principles of Social Reconstruction)

By: Bertrand Russel

Translated by: Aamir Attar & Ihsan Faiq Panhwar

Published by: Sindhica Academy,

B-24, National Auto Plaza, Marston Road, Karachi-74400

لکڻ هلا

سنڌيڪا اڪيڊمي

B-24, نيشنل آٽو پلازه مارسٽن روڊ ڪراچي 74400

فون: 021-32737290، ويب سائيٽ: www.sindhica.org

اي ميل: sindhicaacademy@gmail.com

## سند سلامت پاران :

سند سلامت ڊجيٽل بوڪ ايڊيشن سلسلي جو ڪتاب نمبر (253) اوهان اڳيان پيش ڪجي ٿو. هي ڪتاب ”سماج کي نئين سر اڏڻ جا اصول“ جنهن جو ليکڪ برٽريندرسل آهي اهو ليڪچرن تي مشتمل آهي، سنڌي ترجمو عامر عطار/احسان ”فائق“ پنهور ڪيو آهي.

انهن ليڪچرن کي تحريري صورت ۾ پيش ڪرڻ جو مقصد هي آهي ته هڪ اهڙو نظريو سامهون آندو وڃي، جنهن ۾ سياست جي فلسفي کي نئين انداز ۾ پيش ڪري سگهجي؛ جنهن جو بنياد يقين ۽ جوش تي هجي ۽ جيڪو انساني زندگي جو رُخ تبديل ڪرڻ تي قادر هجي.

هي ڪتاب 2016ع ۾ سنڌيڪا اڪيڊمي پاران ڇپايو ويو. ٿورائتا آهيون سنڌيڪا اڪيڊمي جي سرواڻ نور احمد ميمڻ ۽ فضل الرحمان ميمڻ جا جن ڪتاب جي سافت ڪاپي موڪلي سند سلامت تي پيش ڪرڻ جي اجازت ڏني.

اوهان سڀني دوستن، پائرن، سڄڻن، بزرگن ۽ ساڃاهه وندن جي قيمتي مشورن، رايين، صلاحن ۽ رهنمائي جو منتظر.

محمد سليمان وسائڻ

مينيجنگ ايڊيٽر (اعزازي)

سند سلامت ڊاٽ ڪام

[sulemanwassan@gmail.com](mailto:sulemanwassan@gmail.com)

[www.sindhssalamat.com](http://www.sindhssalamat.com)

## فهرست

- 6..... مهاڳ
- باب پهريون
- 7..... ترقي جو سرچشمو
- باب ٻيو
- 26..... رياست ۽ حڪومت
- باب ٽيون
- 42..... جنگ اداري جي حيثيت سان
- باب چوٿون
- 56..... ملڪيت ۽ جائيداد
- باب پنجون
- 67..... تعليم ۽ تربيت
- باب ڇهون
- 77..... شادي ۽ آبادي جا مسئلا
- باب ستون
- 85..... مذهب ۽ ڪليسا
- باب اٺون
- 95..... نيٽ ڇا ڪرڻ گهرجي؟

## مهاڳ

هنن ليڪچرن کي 1915ع ۾ لکت ۾ آندو ويو ۽ پوءِ 1916ع جي شروعات ۾ زباني طور تي انهن کي عوام سامهون پيش ڪيو ويو. مون اهو سوچي ڇڏيو هيو ته انهن کي اڃان وڌيڪ بهتر انداز ۾ توهان جي سامهون پيش ڪندس، پر ٻين ڪمن ۾ ايترو قاتل رهيس جو وقت گذرندو ويو ۽ منهنجا خواب چڪنا چور ٿي ويا.

انهن ليڪچرن کي تحريري صورت ۾ پيش ڪرڻ جو مقصد هي آهي ته هڪ اهڙو نظريو سامهون آندو وڃي، جنهن ۾ سياست جي فلسفي کي نئين اندز ۾ پيش ڪري سگهان؛ جنهن جو بنياد يقين ۽ جوش تي هجي ۽ جيڪو انساني زندگي جو رخ تبديل ڪرڻ تي قادر هجي. گهڻي قدر تحريڪن کي ٻن حصن ۾ تقسيم ڪري سگهجي ٿو. حالتِ اضافي ۽ تخليقي. حالتِ اضافي مان مراد ڪنهن شي کي حاصل ڪرڻ يا پابند ڪرڻ آهي. جيڪا ورهائي نٿي سگهجي ۽ تخليقي مان مراد آهي ته هر ڳالهه کي دنيا جي سامهون اهڙي طرح ۾ پيش ڪجي جو ان جي قدر ۽ قيمت جو صحيح ڪاٿو ڪري سگهجي، نه صورت ۾ ته جڻ اها ڪنهن جي ذاتي ملڪيت آهي مان سمجهان ٿو ته بهترين زندگي اها آهي جيڪا تخليقي اصولن تي قائم هجي ۽ بدترين اها آهي جيڪا ڏاڍي صورت ۾ قائم ڪئي وڃي يعني طاقت جي زور سان.

سياسي ادارا تمام وڏو اثر رسوخ رکندا آهن ۽ تخليقي صلاحيتن کي سانڍي تاتي وڌي ڪرڻ ۾ اڳتي وڌي حصو وٺندا آهن حڪومت جنگ ۽ ٻين ملڪن تي قبضي کي بنيادي حيثيت قرار ڏيندي آهي. خيالن جي اظهار، جذبن کي شڪل ڏئي ڀارڻ ۽ حوصله افزائي ڪرڻ ۾ به ڀرپور ڪردار ادا ڪندي آهي. ان کان سواءِ تعليم، شادي، مذهب ۽ تخليقي صلاحيتن کي اجاگر ڪرڻ جي بنيادي ذريعن ۾ پڻ ان جو اهم ڪردار آهي. جيتوڻيڪ موجوده دور ۾ ان جي ڪارڪردگي گهڻي بهتر نه آهي. تخليقي آزادي جي لاءِ ضروري آهي ته اصلاح جي اصولن کي ٻنهي صورتن ۾ ترجيح ڏني وڃي يعني سياست ۾ به ۽ معاشيات ۾ به. پنهنجي ان ذميواري کي تسليم ڪندي مون هي تقريرون تحرير ڪيون آهن.

برٽرينڊ رسل

## ترقي جو سرچشمو

اهي سڀ ماڻهو جيڪي نون تصورن ۽ تازن خيالن جا پوڄاري آهن ۽ اهي جيڪي پراڻن خيالن سان تيار ٿي جنگ کان پوءِ اسان جي زندگي ۾ داخل ٿي ويا آهن، ڇا اهي ڪا تبديلي ۽ انقلاب چاهن ٿا؟ انهن کي گهرجي ته عمل جي ميدان ۾ اچن ۽ واضح ڪن ته عالمي طور تي اهي ڪهڙو ڪردار ادا ڪرڻ جو ارادو رکن ٿا؟ منهنجي راءِ مطابق خاص ڳالهه جيڪا هجڻ گهرجي، سا هي آهي ته جنگ جي نتيجي ۾ ٿيڻ وارن واقعن ۽ نظرين جي مطابق اها انساني قدرن جي چلانگ تي مدار رکندڙ آهي ۽ اهي قدر ڪهڙا آهن؟ قانون جي بنياد تي، باقائده طور تي انهن کي ظاهر ٿيڻو آهي. انهيءَ سوچ ۽ فڪر جو انداز جيڪڏهن صحيح آهي ته پوءِ اهو سياسي نظرين جي مطابق آهي ۽ مڪمل طور تي درست به آهي. ٻئي طرف پراڻي علم ۽ حڪمت ۽ آزاد پسنديءَ پنهنجي حيثيت کي ثابت ڪيو آهي. هيٺ ڏنل ليڪچرن مان جيتوڻيڪ صرف هڪ جو تعلق جنگ ۽ لڙائي سان آهي، باقي سڀ جا سڀ انهن واقعن جي منظر ڪشي ڪن ٿا، جيڪي جنگ جي نتيجي ۾ سامهون آيا آهن ۽ ان ڳالهه جي گهر ڪندڙ آهن ته انهن اميدن کي نظر ۾ رکندي اڳتي وڌجي جيڪي سياسي ادارن قائم ڪيون. اهو نظريو انسان کي جنگ کان پري رکڻ گهري ٿو. جيتوڻيڪ اها عظيم بنيادي نئين سر جوڙجڪ معاشي ۽ معاشرتي زندگي کانسواءِ ناممڪن آهي.

اهي ماڻهو جيڪي يقين ۽ اعتماد واري ماحول کان پري، جوش ۽ ولولي کان محروم آهن ۽ جيڪي جنگ کي قابل برداشت حد تائين تڪليف ڏيندڙ سمجهندا آهن ۽ ان سان گڏوگڏ ان کي عالمگير سانحو قرار ڏيندا آهن، انهن جو خيال آهي ته رحم جو جذبو پاڻ ئي مجبور ڪندو آهي ته وڌائي ۽ جلدبازي کان صفا پري رهجي، پر انهيءَ ئي مسئلي سڄي يورپ کي پنهنجي چار ۾ ڦاسائي ڇڏيو آهي. بي سهارن انسانن کي تباهه ۽ برباد ڪرڻ لاءِ جيڪو طوفان تيزي سان وڌندو پيو اچي، ضروري آهي ته ان طوفان کي روڪڻ جو حل ڳولهيو وڃي، يا ان جي لاءِ پنهنجو پاڻ کي خطري ۾ وڌو وڃي يا سخت ويڙهه ڪئي وڃي. معاهدي وارو رويو اختيار ڪري ٻين کي روڪڻ به ناممڪن آهي. پر اهو ٿي سگهي ٿو ته جوابي حملو ڪري پنهنجو پاڻ کي بچايو وڃي.

توهان تخليقي سوچ ۽ انداز کي ان طرح تبديل ڪريو جو ان جي بدلي ۾ همدردِي جا جذبا موتي اچن. پر اڄ ڪلهه جي دنيا سوچ ويچار ۽ همدردِي جي جذبن کي هڪ طرف رکي بيشمار برابرن ۾ مبتلا ٿي وئي آهي.

جنگ جي متعلق اڄ ڪلهه دنيا ۾ به نظريا ملن ٿا، پر مونکي اهي ٻئي خيال مناسب نٿا لڳن. هن ملڪ جون عام حالتون هي آهن ته اڪثريت جي خيال ۾ اهو سڀ ڪجهه بدمعاش جرمنن جي ڪئي ڪمائي آهي جيڪا ڪنهن حد تائين مذهبي عقيدِي، سفارتي مهارت يا ڏيکاءُ پسند پيچيدگي تي مشتمل آهي. منهنجو خيال آهي ته ٻئي نظريا اهو سمجهڻ ۾ ناڪام آهن ته اصل معاملو ڇا آهي؟ هڪ قديم نسخي مطابق اهو انساني فطرت جو حصو آهي. جنهن ۾ جنگ جي صورتحال پيدا ٿي ويندي آهي. جرمن ۽ ٻيا ماڻهو جيڪي حڪومت ٺاهيندا آهن، انهن جون صلاحيتون وچولي درجي جون هونديون آهن ۽ انهن ماڻهن جي اندر ايتريقدر جوش ۽ جذبو هوندو آهي جيڪو دنيا جي ٻين ماڻهن ۾ گهڻو مختلف نه آهي. جنگ ان وقت قابل قبول ٿي ويندي آهي، جڏهن ماهرن جي حڪمت عملي ناڪام ٿي تمام وڏي نفرت ۾ تبديل ٿي ويندي آهي، جنهن جي ڪري جنگ پڪڙجندي آهي.

اهي نفلي شيون جن تي عوام ڀروسو ڪندو آهي، جڏهن ته حقيقي شين کي تسليم نٿو ڪري، جوش ۽ جذبي جو صحيح ادراڪ ڪندو آهي. ضروري آهي ته انفرادي جنون هر معاملي ۾ داخل هجي. پر عوام جي مجموعي اميدن کي نظر ۾ رکندي اسين سڀ ماڻهو گهڻين ئي ڳالهين تي يقين رکندا آهيون، جن جو ڪو به مضبوط دليل نه هوندو آهي. جيتوڻيڪ شعوري طور تي اسان جي فطرت ڪجهه خاص ڳالهين جي اميد رکندي آهي جن کي اسين مڃيندا ۽ تسليم ڪندا آهيون. منجهائيندڙ وهم ۽ عقيدا جيڪي اجاين خيالن کي سگهه بخشيوندا آهن، انسانن جي وچ ٿورو وڌيڪ اختلاف پيدا ڪندا آهن ۽ اڳتي هلي انهن کي عقيدن جي ٻه طرفي فضاڻن ۾ ورهائي ڪري ڇڏيندا آهن.

جنگ يقيناً نقصان ٿي ڏيندڙ آهي، بلڪ اها هڪ طرح جي چريائپ آهي. جيڪڏهن اُپهراڻپ کي ضابطي ۾ رکجي، پوءِ ڀلي اها ڪاوڙ ۾ اچڻ جي ڪري ٿي ڇو نه هجي ته پوءِ ماڻهو پنهنجو پاڻ کي قابو ۾ رکندا، جنگي جذبن جي خلاف ٿيندا ۽ مسئلن جو حل پاڻ ۾ ويهي ڪري طئي ڪري وٺندا. اها هڪ حقيقت آهي، جيتوڻيڪ ناڪافي آهي. اهو مسئلو رڳو انهن جي لاءِ قابل توجهه آهي جيڪي سنجيدگي سان مسئلي جو حل ڪرڻ چاهيندا ۽ جوش ۽ جذبن کي جنگي جنون تي

فوقيت ڏيندا هجن. صرف هوش ئي جوش کي قابو ڪري سگهي ٿو ۽ هڪ عقلي دليل ئي جنون کي دٻائي سگهي ٿو. سبب ڪهڙو آهي؟ جيئن ته اسان جا واعظ ڪندڙ حضرات عوام کي لالچ ڏيندا آهن، اهو انداز تمام گهڻو منفي انداز آهي. زندگي کي خوشگوار بنائڻ لاءِ سادگي کي اپنائڻ گهرجي، پر جنگ کي روڪڻ لاءِ اهو طريقو ناڪافي آهي. هڪ پرسڪون جذبو ان معاهدي واري رويي کي ختم ڪري سگهي ٿو ۽ انهن ماڻهن تي اثر انداز ٿي سگهي ٿو جيڪي جنگ جي حق ۾ دليل ڏيندا آهن. ضرورت انهيءَ ڳالهه جي آهي ته هروڀرو جي جوش ۽ ابھرائپ واري روش کي تبديل ڪيو وڃي. رڳو احساس ڪرڻ ۽ سوچڻ سان ڪجهه نه ٿيندو.

انساني سرگرمين جي وڌڻ ويجهڻ جا ٻه رستا آهن؛ هڪ جذبو ۽ ٻيو خواهش. انهن ٻنهي جذبن کي اهميت ڏني وئي آهي ۽ پڻ تسليم ڪيو ويو آهي. جيڪڏهن ماڻهو محسوس ڪري ته هو مڪمل طور تي انهن خيالن کي پسند نه ڪندو آهي ۽ ان ڳالهه کي تسليم ڪرڻ ۾ ٻڌڻ محسوس ڪندو آهي ته ان جو نتيجو ڇا ٿيندو؟ ان صورت حال ۾ تصور هائڻي ان کي پائنت پائنت جا خواب ڏيکاريندا آهن ته نتيجو خوشگوار به ٿي سگهي ٿو. انهن سمورن خواهشن جي دوران هڪ وقفو ايندو آهي، پنهنجو پاڻ کي تسلي ڏيڻ جي لاءِ. خواهشن جي اثر هيٺ ٿيڻ واريون حرڪتون تڪليف ڏيندڙ به ٿي سگهن ٿيون. مطمئن ٿيڻ کان اڳ پنهنجو پاڻ تي قابو پائڻ ڪنهن حد تائين مشڪل به ٿي سگهي ٿو. پر مقصد ڪڏهن نه به ملندو آهي.

خواهش هڪ طاقتور جذبو آهي جيڪو ان ڳالهه تي مدار رکي ٿو ته مقصد ڪيترو مضبوط آهي؟ تمام ڏکيو هئڻ جي باوجود اميدون ۽ خواهشون پوريون به ٿي سگهن ٿيون. اهو سڀ ڪجهه قابل قبول آهي ۽ سياسي نفسيات اڃان تائين ان ڳالهه تي قائم آهي ته انساني جذبا ڪهڙن بنيادن تي عمل ڪري رهيا آهن؟ پر خواهش جي ابتدا انسان جي حرڪتن ۽ عملن جي مطابق هئڻ گهرجي. ان جي حيثيت هائڻي ايتري گهڻي نه آهي پر اسان کي وڌ کان وڌ عقل ۽ ڏاهپ، سوچ ويچار ۽ مهذب انداز اپنائڻو پوندو.

اسان جي فطرت جي فطري ۽ وجداني انداز پر اسان کي خاص قسم جي جذبن تي غلبو حاصل آهي، پر ڪنهن مثبت انداز ۾ نه، جيڪي سوچڻ سمجهڻ تي مجبور ڪري ڇڏيندا آهن. جڏهن ته جذبو ۽ جنون تمام گهڻو تيزي سان گردش ۾ آهي. ڪتا چنڊ جي طرف منهن ڪري پونڪندا آهن، ان لاءِ نه ته انهن جي خيال ۾ ائين ڪرڻ انهن جو فرض آهي پر انهن جو جوش ۽ ڪاوڙ انهن کي ان ڳالهه تي مجبور

ڪندي آهي. اهو ڪنهن خاص سبب جي ڪري نه هوندو آهي، بس اها هڪ بيچيني آهي جيڪا انهن کي ائين ڪرڻ تي آماده ڪندي آهي، جيئن بڪ، اُج، ويڙهه جهيڙو پيار محبت يا پاڻ وڻائڻ جي خواهش. اهي ماڻهو جيڪي يقين رکندا آهن ته انسان هڪ وچترائي کي پسند ڪندڙ جانور آهي، سي چوندا آهن ته انسان خود غرضي ۽ پاڻ پڙائڻ جي خواهش رکندا آهن ته جيئن ٻيا ماڻهو انهن جي باري ۾ سٺي راءِ قائم ڪن. پر اسان مان گهڻا ماڻهو موقعي جي تلاش ۾ هوندا آهن ته پنهنجو پاڻ پڙائڻ جي بدران عام موقعن تي اهڙا نتيجا حاصل ڪري سگهن ته جيئن عام ماڻهو کين پسند ڪن. پر اهي ماڻهو منفي نتيجي لاءِ تيار نه هوندا آهن. اهي وقتي جنون جي اثر هيٺ هوندا آهن ۽ انهن جو جوش تمام ئي مضبوط هوندو آهي. جڏهن ته عام خواهش اهي نتيجا ناهي ڏيندي. ذهني طور تي اڻ پختا ماڻهو پنهنجي سوچ مطابق سمجهندا آهن ته اهي ٻارن ۽ ڪتن جي پيٽ ۾ انصاف ۽ اعتدال پسند آهن. غير ارادي طور تي پنهنجو پاڻ کي پاڻ کان ئي لڪائڻ جي ڪوشش ڪندا آهن. اهو غير ارادي ۽ جڙتو انداز هميشه يقين جي پٺيان لڳو پيو هوندو آهي. جڏهن هڪ جذبو اميد مطابق نتيجو ناهي ڏيندو، تڏهن هڪ خواهش ڪڙ ڪڙندي آهي جيڪا جذبن کي وڌيڪ نشوونما عطا ڪندي آهي. جيڪڏهن ڪو منطقي نتيجو جيڪو مرضي جي برخلاف هوندو آهي تڏهن دورانديشي ۽ جوش جي وچ ۾ هڪ جنگ چڙهي پوندي آهي. اهڙي وقت ۾ جيڪڏهن ابھراپ ۽ جوش ۾ ٿورڙي به ڍرائي ايندي آهي ته دورانديشي فتح حاصل ڪري وٺندي آهي. انهيءَ ڳالهه کي تمام ئي ڏاهپ واري ڪمن ۾ ڳڻي سگهجي ٿو. ٻي صورت ۾ جيڪڏهن جوش وڌيڪ جاندار آهي ته دورانديشي دم ٿورڙي چڙيندي، يا جيڪڏهن ماڻهو وڌيڪ وڏي همت ۽ حوصلو وارو آهي تڏهن نتيجا بنا خوف جي منظور ڪيا ويندا. جڏهن ميڪبٽ اعتراف ڪري ورتو ته هو يقيني شڪست ڏسڻ وارو آهي ته هن جنگ کان ذري جيترو به ٻڌڻ يا ويچار محسوس نه ڪيو. هن بي اختيار چئي ڏنو:

”دنيادار ميڪ ڊف! توتي لعنت هجي جو تون ڪمزورن تي حملو ۽ انهن تي ظلم ڪندو آهين.“

پر اهڙي همت ۽ بي ڊٻائي ڪٿي ڪٿي ڏسڻ ۾ اچي ٿي. گهڻا ماڻهو جنهن وقت انهن جي همت جوان هوندي آهي، پنهنجو پاڻ کي اڪثر هڪ ٿورڙي شعور اخلاقي توجهه ۽ پسندیده منطقي نتيجي جي اثر هيٺ خواب ۾ قيد ڪري ڇڏيندا آهن. رڳو اها ئي سوچ منطقي آهي جيڪا روشن خيالي ۽ دانائي، سان گڏوگڏ جستجو ۽

تحقيق جي ذريعي پيدا ٿيندي آهي ۽ جيڪا سوچڻ سمجهڻ جي طرف رهنمائي ڪندي آهي. پر گهڻي ڀاڱي ڳالهيون رڳو جذباتي هونديون آهن ۽ خود اهي سوچ و بچار ۾ مبتلا رهنديون آهن. انهيءَ ڪري ضروري آهي ته اسان کي نا اميد ٿيڻ نه گهرجي ۽ پنهنجي جذبن کي صدمو نه پهچائڻ گهرجي.<sup>1</sup>

جڏهن ڪنهن جوش يا جذبي کي دٻايو ويندو آهي ته ان وقت تمام گهڻي بيچيني پيدا ٿيندي آهي، اڃا به ائين چئجي ته اها تڪليف هڪ اهڙي هوندي آهي وڌندي ئي ويندي آهي. اسين ان تڪليف کي وس آهر دٻائڻ جي ڪوشش ڪندا آهيون ۽ اسان جو ڪم ان صورت ۾ ڪامياب ٿي سگهي ٿو جڏهن ان جي پٺيان ڪو مقصد لکيل هجي. پر پيڙا هميشه ان وقت اڀرندي آهي جڏهن ان کي ائين ڪرڻ تي ڪو اڀاريندو آهي. ولولو هر دم رت ۾ شامل رهندو آهي ۽ ان وقت جاڳندو آهي جڏهن جنون کي عارضي طور تي قابو ڪيو وڃي.

جذبو اسان جي حرڪتن جي اثر هيٺ هوندو آهي، پر اڃا به ائين چئجي ته خواهش کان به وڌيڪ طاقتور هوندو آهي. پنهنجي خواهش کي ايتري به اهميت نه ڏيڻ گهرجي جو انهن کي هر شيءِ تي فوقيت ڏني وڃي. جوش ۽ جذبو پنهنجي همراه ۽ گهڻين ئي ڳالهيون کي پاڻ سان گڏ کڻي هلندو آهي جيڪي خيالي ۽ تصوراتي به هونديون آهن. اهي انسان کي اهو سوچڻ تي مجبور ڪن ٿيون ته انهن جون خواهشون انهن لاءِ گهريل نتيجا ڏيڻ واريون آهن جيڪي جوش کي پنهنجي مرضي مطابق هلائينديون آهن ۽ هي ته اهي پنهنجو ڪم ڪري رهيون آهن. جڏهن ته حقيقت ۾ اهي حرڪتون پنهنجي اندر ڪو خاص مقصد ناهن رکنديون. هڪ ماڻهو ان يقين ۽ اعتماد سان هڪ ڪتاب لکي سگهي ٿو يا هڪ تصوير ۾ رنگ پري سگهي ٿو، ته اها ان جي شهرت ۽ مشهوري ۾ اضافو ڪندي. پر هيءَ جيئن ئي سندس ته تڏهن اهو هڪ نئين ڪم جي ذميواري سنڀالي وٺندو آهي. هڪ فنڪار اڻو خيال ان کي اڳتي وڌڻ تي اتساهيندو آهي جيڪو زندگي لاءِ بيحد اهم آهي. صحيح چاهه اهو آهي جيڪو اسان کي ڪجهه ڪري ڏيکارڻ تي اتساهيندو آهي ۽ اهي خواهشون جيڪي صرف تصورن تي چاڻيل رهنديون آهن، اهي ذهني تسلي لاءِ صرف پڙدا آهن.

<sup>1</sup> ان موضوع تي برنارڊ هارٽ جي مقالي ”نفسيات جي ديوانگي“ جو مطالعو ڪريو ڪيمبرج يونيورسٽي 1914ع باب پنجون، صفحو 625.

خواهش، جوش جي حريفي جي حيثيت رکندي آهي ۽ حقيقت ۾ هڪ تمام وڏو ۽ اڀرندڙ جذبو آهي. اهو عام زندگي جي عملن ۾، جوش، ڦڙتي واري چرپر ۽ انارڪسٽ مزاج رکندو آهي جيڪو آساني سان هڪ ترتيب ڏنل نظام ۾ پير نٿو کڙي سگهي. اهو ٻارن ۽ فنڪارن ۾ ڪافي پسند ڪيو ويندو آهي پر سنجيده مزاج ۽ مهذب ماڻهن ۾ نه. عام طور تي معاوضي تي ڪيل ڪم جوش ۽ جذبي سان نه پر زبردستي ڪيو ويندو آهي، ڇاڪاڻ ته ڪم پنهنجو پاڻ ٽڪائيندڙ ۽ تڪليف ڏيندڙ امر آهي، پر معاوضي جي ڪشش ڪم کي دلچسپ بڻائي ڇڏيندي آهي. سنجيده شرط جيڪي مردن کي ڪم لاءِ آماده ڪندا آهن، سي سواءِ ٿورڙن ماڻهن جي، عام طور تي ڪنهن مقصد جي اثر هيٺ هوندا آهن نه ڪي جوش ۽ جذبي جي. ان معاملي ۾ شايد ئي ڪو برائي محسوس ڪندو هجي ڇاڪاڻ ته جوش مطمئن زندگي جي جاءِ نٿو وٺي سگهي.

اهڙو شخص جيڪو حقيقت ۾ جوش ۽ جذبن جي اهل ناهي، يا خيالي طور تي چرين جهڙو لڳندو آهي، ان لاءِ سمورا چاهه يقيني طور تي بيڪار آهن. ڇو ته اهو مستقبل جي باري ۾ دورانديشي جو ادراڪ نٿو ڪري سگهي. هو يقيناً ٻئي انداز ۾ سوچيندو ته ان جا نتيجا ڪهڙا ٿي سگهن ٿا ۽ ڇا اهي نتيجا ان جي مرضي جي مطابق هوندا؟ فڪر جي انداز جو اهو اختلاف اخلاقي هوندو يا روشن خيالي تي مبني، جڏهن ته ان جو بنيادي اختلاف جنون جي باري ۾ آهي. اصل ٺاهه ان وقت تائين ممڪن ناهي جيستائين جنون جي باري ۾ پنهنجي موقف تي قائم نه رهجي. اهي سڀ مرد جيڪي طاقتور ۽ چست ڇالاک هوندا آهن، انهن جي اندر جوش ۽ جذبن جي ڪثرت هوندي آهي ۽ انهن جي ٻين تي اک ٿي ناهي ٻڌندي. انڌو جوش ڪڏهن ڪڏهن تباهي ۽ بربادي اڃا به ائين چٽجي موت ڏانهن وٺي ويندو آهي، پر ٻئي طرف اهڙا ماڻهو ڪاميابين سان به هم ڪنار ٿيا آهن. انڌا جذبا جنگ سان متضاد ٿي سگهن ٿا، ٻئي طرف اهي علم، ادب ۽ محبت جو ذريعو بڻجي سگهن ٿا. جوش جو رخ زندگي ۽ خوشين جي طرف هٽڻ گهرجي بي صورت ۾ ان جو رخ تباهي ۽ بربادي جي طرف هوندو.

لولي ۽ جنون تي قابو ان وقت پائي سگهجي ٿو. جڏهن اها خواهش دل ۾ پوري طرح ويهڻ سان گڏوگڏ ڪنهن دانشور جي تقرير کان به مطمئن هجي. اهو جذبو به ڪڏهن ڪڏهن بنا ڪنهن انتظام جي پڄاڻي تي پهچي ويندو آهي ان ڪري اهو درحقيقت توهان جي اثر هيٺ هجي، ۽ ان ۾ جوش ۽ جذبو به نه هجي، ته پوءِ اها محنت

واري زندگي آهي. غير دلچسپ ۽ انهن مقصدن کان پري آهي جن کي حاصل ڪرڻ جي باري ۾ هن ڪڏهن سوچيو هيو. جڏهن سموري قوم انهيءَ انداز ۾ زندگي گذاري رهي هجي ته قوم ڪمزور ۽ منجهيل بڻجي رهجي ويندي آهي. ڪنهن مقصد کي سامهون رکي ڪوشش ڪرڻ بنا ڪا به قوم بلندي ڏانهن وڃڻ تي آماده نٿي ٿي سگهي. هڪ ترقي يا فتنه قوم لاءِ ڪنهن خاص مقصد سان جيڪو لاءِ صنعتي ترقي ۽ نظام بنيادي ضرورتون آهن. بجاءِ ان جي جو صرف خواب ۽ جنون جي سهاري زنده رهجي. اهڙي مجهول انداز جي زندگي مستقبل ۾ نوان نوان جذبا پيدا ڪندي آهي. ان انداز سان نه جيڪي مختلف عادتن تي قابو پائڻ کان پوءِ حاصل ڪري سگهجن ٿا. هي نوان جذبا انتهائي مناسب آهن، پر انهن جا اثر خراب به نڪري سگهن ٿا نسبت انهن جي جيڪي آزمائجي چڪا هجن. اهو به هڪڙو سبب آهي ته ڇا جي ڪري قومي نظام تي فوجي نظام بڻا اثر وجهندو آهي، يا ته قوت حيات جي ڪوت ان جو سبب آهي يا جنون جي جابرائي ۽ ظالماڻي ڪاروائي. جيڪڏهن ذهانت جو ڪو رستو تلاش نه ڪيو ويو ته اهڙا حادثا زندگي تي يقيناً اثر انداز ٿيندا ڪنهن ماڻهو جا جذبا ان جي قدرتي خواهش ۽ مزاج سان ڪنهن گهري مطالعي جي ڪانسواءِ هڪ خاص حد تائين مستحڪم نٿا رهي سگهن، ۽ نه ئي حالاتن مطابق تبديل ڪري سگهجن ٿا. انهن تبديلين جي قدرتي ڪيفيتن جو مطالعو لازمي آهي ۽ ان جا نتيجا قبول ڪرڻ گهرجن، پوءِ ڀلي اهي سٺا هجن يا خراب ۽ اهو جائزو ڪنهن سماجي يا سياسي اداري تحت ورتو وڃڻ گهرجي.

پوري قوت سان جنگ پڪڙجندي ٿي وڃي، جنهن جو ڪو خاص سبب نه آهي. جنگ رڳو دشمن تي ڪڙڪي پوڻ جو هڪ جذبو آهي جيڪو ڪنهن نه ڪنهن موقعي تي جاڳي پوندو آهي ۽ ڪيترن ئي موقعن تي انهيءَ جا ڪيترائي متضاد سبب به هوندا آهن. هر جذبو مختلف خيالن جو هڪ مڪمل نتيجو پيدا ڪندو آهي. اهي جنوني نظريا برن هارڊي (Bernhardi) (سينٽ برنارڊ جو راهب) يا وري مسلمان فاتحن جي ابتدائي ڏورن ۾ ڏسي سگهجن ٿا. ان کان سواءِ جوشوا (Joshua) جي ڪتاب ۾ ته اهي جذبا پوري چوپن تي آهن. هتي هڪ برتري احساس نظر اچي ٿو، يعني اهو يقين ته سڀ ڪجهه ڪنهن عقلي دليل جي تحت ڪيو ويو آهي ۽ چونڊيل ماڻهن، ان تي مهر لڳائي آهي. اهو انهيءَ ڳالهه جو يقين ڏياري ٿو ته صرف پنهنجي اندر جي سنائي يا خرابي هڪ اهميت رکندي آهي. پر گڏوگڏ هي به باقي دنيا جو به ادب ڪيو وڃي. جديد سياست جي لحاظ اهو رويو شاهي قانون ۾ شامل ٿي

ويو آهي. سڄو يورپ اجتماعي طور تي اهورويو اپنائڻي چڪو آهي. ايشيا آفريڪا ۾ ۽ ڪنهن حد تائين جرمن به اهوئي رويو رکندا آهن.

جوش واري حملي کي پنڄو ڏيڻ لاءِ هي لازمي آهي ته اهڙو رويو اپنائيو وڃي جهڙو اسرائلين جو فلسطين سان آهي يا وچئين دؤر جي يورپ جو مسلمانن سان هوندو هو. هي اهي عقيدا آهن جيڪي شيطاني يا ڪنهن ڪليسائي گروه جي ماتحت ڪيا ويندا آهن ۽ جن کي ٻڏي ٻڏي واري اڻيا ٿي ويندا آهن. جڏهن انهن کي فتح حاصل ٿي وڃي ته نيڪ قدرن ۽ قومي رسمن رواجن تي پابندي لڳائيندا آهن. جڏهن جنگ شروع ٿي ته انگلينڊ ۽ فرانس جي رجعت پسندن شور مچائڻ شروع ڪري ڏنو ته جمهوريت خطري ۾ آهي، جڏهن ته ان کان اڳ ۾ اهي جمهوريت کي روڪڻ ۾ سڀ کان اڳڙا هئا. اهي ان معاملي ۾ سچا نه هئا. بس جنگي جوش و جنون جي جذبي انهن کي مجبور ڪيو جيڪو جرمن جي حملي جي ڪري انهن جي دلين ۾ ويهي ويو هيو. انهن کي جرمني کان نفرت هئي پر انهن جو خيال هيو ته اهي جمهوريت پسند به آهن. انهن حالتن ۾ سڄي دنيا جي اندر حملي جو جوش ۽ ان جي مزاحمت، پئي جذبا هڪ ئي وقت ڪم ڪري رهيا هئا.

اسين ان جوش ۽ جنون کي تن حصن ۾ ورهائي سگهون ٿا. پهريون: اهي ماڻهو جن جو انهيءَ ملڪ جي لاءِ جنهن ملڪ جي اهي رعيت آهن. قومي رجحان دشمنن وارو هوندو آهي، ان ان درجي ۾ ڪجهه اثرش، پولستاني، يهودي ۽ ڪيترن ئي مظلوم قومن جا ماڻهو شامل آهن. منهنجي خيال موجب انهن جي ان غلط سوچ کي نظر انداز ڪري سگهجي ٿو. جڏهن ته قدرتي طور تي اهي به اهو ئي جوش ۽ جذبو رکندا آهن، جيڪو جنگي نقط نظر سان هجڻ گهرجي.

ٻيون: درجو انهن ماڻهن تي مشتمل آهي جيڪي جنگ ۾ فوجي قوت يا طاقت جو ڪارڻ نه بڻيا آهن ۽ هي اهي ماڻهو آهن جن جو قدرتي جوش ۽ جذبو ڪافي حد تائين گهٽ ۽ جذبن کان خالي آهي. اهي ماڻهو انهن کانسواءِ جيڪي جرمنن کان پئسا وٺندا آهن، امن پرست ۽ مذهبي سڏيا ويندا آهن. جيڪڏهن اهو سمجهيو وڃي ته امن پسند ماڻهو بي حس ۽ جوش و جذبي کان خالي هوندا آهن، جڏهن ته انهن جا ٻيا پائر پنهنجي ملڪ لاءِ پنهنجن زندگين جا نظارنا پيش ڪري رهيا آهن. تن مان اهي ماڻهو جن تي ٿوري گهڻي بي حسي چانيل آهي ۽ اهي ان کانسواءِ ڪجهه ناهن ڪندا ته جنگ ۾ عملي طور تي حصو وٺڻ کان پاسيرا هتي هڪ ٿورڙو تعداد اهڙن ماڻهن جو به آهي جن جي باري ۾ چئي سگهجي ٿو ته اهي حق تي آهن. منهنجو

خيال آهي ته جيڪي ماڻهو جنگ جي حمايت ڪندا آهن، اهي اهڙن ماڻهن کي بدنام ڪندا آهن. انهن منفي ڳالهين کانسواءِ اهي جذبا جيڪي جنگي جوش و جنون جي تحت ڪم ڪري رهيا آهن، قوم کي اميد آهي ته جوشيلا جذبا انهن جي لاءِ فائديمند ثابت ٿيندا. جوش زندگي جو هڪ اهڙو جذبو آهي جيڪو ڪاميابي جي طرف وڻي وڃي ٿو ۽ جيستائين اهو جاري آهي، زندگي کي خوشين سان ڀرڻ جي اميد قائم رهندي. پر جنون جي پڄاڻي رڳو موت آهي ۽ موت کانپوءِ ٻي زندگي ناهي ملندي.

ٽيون: سرگرم پر امن پسند، هي ماڻهو بهرحال جوش ۽ جذبن کان خالي نه آهن پر اهڙن ماڻهن جو فرض بڻجندو آهي ته اهي جنگ جي انداز کي تبديل ڪرڻ جي ڪوشش ڪن. جوش جو هي عمل اهڙو ناهي ته ماڻهو پنهنجي اندروني جذبي جي خلاف ڪو اهڙو عمل اختيار ڪري، جيڪو مايوس ڪندڙ هجي ۽ پنهنجو پاڻ کي خطري ۾ وجهي ڇڏي. جوش کان بچاءَ جي لاءِ عوامي مخالفت انسان جي فطري ۽ طاقتور جبلت آهي، جنهن تي صرف انهيءَ صورت ۾ ئي قابو پائي سگهجي ٿو، جڏهن خطرناڪ جوش ۽ جذبو ان تي حاوي ٿي وڃي.

تحريرڪ ۽ جوش کي مختلف حصن ۾ ورهائي ڪري سگهجي ٿو، جيڪي زندگي کي روشني بخشيوندا آهن يا وري بي حسي ڏانهن وڻي وڃن ٿا. جنگ ۾ جوش ۽ جذبا پختا ٿي ويندا آهن ۽ انهن جا اثر موت جي طرف وڻي وڃن ٿا. جيڪڏهن انسان جو مثبت جذبو مضبوط آهي ته پوءِ اهي زندگي جي طرف موٽي ايندا آهن. انسان کي جيڪو جذبو جنگ جو رستو ڏيکاريندو آهي، انهن مان ڪجهه ڳالهيون صرف روشن خيال ۽ حوصللي وارن ماڻهن ۾ هونديون آهن. فنڪار، سائنسدان ۽ اعليٰ تعليم يافته ماڻهوان فهرست ۾ شامل آهن. ائين انهن ماڻهن جو رجحان جنگ جي طرف ناهي.

زندگي جي وهڪري ۾ ٽي رستا ايندا آهن جيڪي ڪنهن خاص ۽ اهم خوبين جي طرف اشارو ڪندا آهن.

1. پيار ۽ محبت
2. ڄاڻ ۾ واڌارو ۽ تعميري جذبو
3. جواني جو مزو ۽ خوشي.

اسان جا ادارا ناانصافي ۽ اختيارن جي ڪوٽ جا شڪار آهن، ان وجه سان اسان جون دليون تنگ ٿي چڪيون آهن ۽ همدردي کان خالي آهن. اسين صرف اهورستو

تلاش ڪندا آهيون جنهن ۾ اسان جو فائدو هجي. رسمي ۽ غير طبعي تصور جيڪو ڪاميابي جي طرف وٺي وڃي ٿو، ان جي ڪمي وڌندي پئي وڃي. انهن خرابين جي وجه سان زندگي جو حسن تباهه ۽ برباد ٿي ويو آهي.

اسان جو اقتصادي نظام اڪثريت کي مجبور ڪندو آهي ته اهي پنهنجو بار کٽڻ سان گڏوگڏ ٻين جو به بار برداشت ڪن ۽ انهن کي ڪمٽري جو احساس ڏياريندو آهي. اهي سڀ ڳالهين پائڻيچاري جي سگهه ۽ ٻڌي کي ٽڪرا ٽڪرا ڪري ڇڏين ٿيون، پر عقل ۽ ڏاهپ جو مظاهرو ڪري انهن مسئلن کي حل ڪري سگهجي ٿي. جيڪڏهن ايئن ٿي وڃي ته انسان جي مجبور زندگي بلڪل مختلف صورت ۾ گذري ۽ انسان هڪ نئين حوصلي سان، نئين خوشگوار زندگي جي طرف روانو ٿي پوي. هنن مقالن ۽ ليڪچرن جو اصل مقصد هي آهي ته ماڻهن ۾ جوش پيدا ڪيو وڃي ته جيئن اهي مستقبل کي خوشحال بناڻ جي راهه تي نڪري پون.

جنون ۽ خواهشون زندگي جون بي حد اهم حقيقتون آهن، جن کي ڪنهن به صورت ۾ نظر انداز نٿو ڪري سگهجي. اهي جذبا هڪ خاص ترتيب سان اڳتي وڌندا آهن. بدنامي کڻي ڪهڙي به سبب جي ڪري ٿئي پر ان بدنصبي کي پنهنجي حڪمت عملي سان پري ڪري سگهجي ٿو. پر انسان ۾ هر صلاحيت محدود هوندي آهي. سماجي ادارا هڪ انسان جي ذهني ترقي ۽ آزادائي نشوونما لاءِ ڇا ٿا ڪري سگهن؟ انسان ۾ هڪ خاص جوش ۽ جذبو هوندو آهي ۽ ڪيترن ئي قسمن جو خواهشون هونديون آهن؛ مثال طور تي ڪجهه ماڻهو نشي جا شوقين بڻجي ويندا آهن، جيڪو ذهني طاقت کي اڳتي وڌڻ ناهي ڏيندو. اهڙن ماڻهن کي گهرجي ته پنهنجي اصلاح ڪن ۽ اصول ناهن ۽ پوءِ انهن تي سختي سان پابند رهن. ڪيتريون ئي شيون اهڙيون به ٿينديون آهن جيڪي ٻين کي نقصان ناهن پهچائينديون پر پوءِ به انهن کان احتياط ڪرڻ گهرجي.

انسان وٽن وانگر پنهنجو اوڻپ ۽ واڌ ويجهه گهرندا آهن، سڀني انديشن کان پاڪ ۽ هر قسم جي پريشانين کان آزادي چاهيندا آهن. اهي ڪنهن سياسي اداري جي تحت به وڏي ويجهي سگهن ٿا ۽ انهن ادارن جي راهن ۾ رکاوٽون به وجهي سگهن ٿا. زمين ۽ آزادي انسان جي واڌ ويجهه ۾ مختلف ڪردار ادا ڪنديون آهن. مڪمل واڌ ويجهه جنهن جي اميد ڪري سگهجي ٿي، ان وقت تائين واضح ناهي هوندي جيستائين ان جي تشريح نه ٿي وڃي. اهي بيحد لطيف ۽ نازڪ مرحلا آهن ۽ صرف ان ئي وقت محسوس ڪري سگهجن ٿا جڏهن نازڪ، ڏنڌليون ۽ غير واضح

ڳالهيون، تصور ۽ خيال ۾ اينديون آهن. اهو رڳو ماحول تي مدار نٿو رکي پر اهو جذبو ايمان، رجحان ۽ سڄي انساني برادري تي يقين رکندو آهي. وڌيڪ ترقي ۽ واڌو بجهه ان معاشري جي تحت ٿيندي آهي جنهن ۾ اهي رهندا آهن. هڪ مرد جون خواهشون ۽ اميدون صرف ان جي پنهنجي زندگي تائين محدود نه آهن. جيڪڏهن ان جا جذبا ۽ خيال وسيع ۽ بلند آهن ته معاشري جي ناڪامي جو تصور ناممڪن آهي ۽ معاشري جي ڪاميابي ان جي پنهنجي ڪاميابي آهي.

جديد دؤر ۾ مرد ۽ عورت جي وچ ۾ ترقي جي رڪاوٽ اهو قانون آهي جيڪو ورثي (رسمون، رواج ۽ عقيدا) جي ذريعي ملندو آهي. ذهانت جي ترقي ۽ علم جيڪو جسماني ۽ فوجي انداز ۾ ايندو آهي، ان جي ڪري ترقي جا نوان امڪان پيدا ٿيندا آهن ۽ نون خيالن ۽ جذبن کي جنم ڏيندا آهن، جيڪي انهن ماڻهن کي بخوبي مطمئن ڪري سگهن ٿا، جن آئين ۽ ورهاست جو قانون منظور ڪيو آهي. هتي ڪنهن حد تائين انهن امڪانن کي تسليم ڪري سگهجي ٿو، جيڪي هڪ سٺي زندگي ٺاهڻ ۾ ڪارآمد ثابت ٿي سگهن ٿا. هن ميدان ۾ اهي ادارا جيڪي تعليم ۽ تربيت جي لحاظ کان سٺا خاصا موقعا ميسر ڪندا آهن، انهن کي به لڳاتار جدوجهد ڪرڻي پوندي آهي. ان مقام تي هڪ عالمي فساد شروع ٿي ويندو آهي، جنهن جي اندر آزادي ۽ انصاف جي خلاف روايتون ۽ اقتدار اُٿي کڙا ٿيندا آهن. اسان جي اخلاقيات جيتوڻيڪ فرسوده ٿي چڪي آهي ۽ ان جي جاءِ تي هڪ فسادي جذبو زندگي ۾ داخل ٿي ويو آهي. جنهن ۾ ڏينهنون ڏينهن اضافو ٿي رهيو آهي.

اسان جا درسگاهه هڪ تاريخي پيڙهه ۽ بنياد رکندا آهن. ايشائي قومن پنهنجي قادرِ مطلق کي سڃاڻي ورتو آهي، جنهن جو شان نرالو آهي. جنهن جي مرضي جي ڪانسواءِ انسان بلڪل بيوس آهي. قادرِ مطلق، شهنشاهه ۽ يورپ کي اهڙو ئي رتبو عطا ڪيو آهي، جنهن جو اظهار ان جي عظيم الشان سلطنت ۽ مذهبي ڪليسا کي حڪومت جي ذريعي ٿئي ٿو ۽ نه رڳو اهو پر پنهنجي بخشش جو اظهار ان طرح به ڪندو آهي جيئن هڪ پيءُ پنهنجي پٽن سان ڪندو آهي. چرچ ۽ بادشاهه جو حڪم خدا جو حڪم سڏيو ويندو آهي.

جيڪڏهن اسان به غور ڪري ڏسون ته صاف معلوم ٿيندو ته جنهن به طاقت جي ذريعي قبضو ڪري ورتو اها زمين ان جي ئي وٽي يا جن کي حڪومت جي طرف کان اجازت ڏني وئي يا جن کي حڪومت پاڻ جاگيرون عطا ڪيون. وچئين دؤر جي آئين ۾ ٿورڙا ڪي اهڙا خوش قسمت آهن جن کي پوري آزادي حاصل آهي ته اهي

جيئن ڇاهن پنهنجي زندگي گذارين. پر هڪ عظيم اڪثريت وڌن ۽ طاقتور ماڻهن جي خدمت ڪري ٿي زندهه رهي سگهي ٿي. هڪ ڊگهي عرصي تائين جيستائين عهدي يا اقتدار جو صحيح طرح قدر ڪيو ويو ۽ ان کي تسليم ڪيو ويو ته پنهنجي ڪجهه براين جي باوجود وچولو معاشرو نامياتي طور تي قائم رهيو. جڏهن کان بيروني تسليم. رضا ۽ مناسب روحاني آزادي جي اصولن کي مڃيو ويو آهي تڏهن کان اهو نظريو مغربي مسيحت جي دنيا ۾ شامل ڪيو ويو آهي.

وچئين دؤر جي تاريخ ۾ زندگيءَ جي باري ۾ نظريا گم آهن. ان جي ناڪامي جا سبب هي ٿيا ته آزادي ۽ انصاف لاءِ ماڻهن جا اهي مطالب پورا نه ٿي سگهيا، جن جي کين اميد هئي. جڏهن حڪمران پنهنجن حدن ۽ طاقت سان تجويزون پيش ڪري ويندا آهن تڏهن مظلوم شڪار يعني عوام کي اهو سوچڻ تي مجبور ڪيو ويندو آهي ته ان جا حق ڦاپيا وڃن ٿا ۽ فقط زندهه رهڻ لاءِ به انهن کي پنهنجي عزت جو سودو ڪرڻو پوندو. اهو هڪ عام دستور آهي ته جڏهن ماڻهن وٽ طاقت اچي ويندي آهي ته اهي ان جو غلط استعمال ڪرڻ لڳندا آهن ۽ پوءِ اها ئي طاقت ظالماڻي حڪومت ۾ تبديل ٿي ويندي آهي. جيئن ته انصاف جي دعويٰ ڪوڙي ثابت ٿي رهي آهي. انهيءَ ڪري ماڻهو گهڻي کان گهڻي تعداد ۾ پنهنجا پنهنجا ٽولا قائم ڪرڻ لڳا آهن ۽ هر ڪو پنهنجي حقن جي لاءِ وڙهڻ لڳو آهي. پر اڃا تائين ڪا حقيقي تنظيم متحد ٿي سامهون ناهي آئي ۽ رڳو غم ۽ ڏک جو نمونو بڻجي وئي آهي. جنهن ڳالهه انسان کي متحد ڪيو اها جنگ ئي آهي. ماڻهوان نئين اتحاد ۽ نقطه نظر جي تصور سان خوش ٿي ويا ۽ جتي ڪٿي جشن جي ڪيفيت پيدا ٿي وئي.

آزادي جي جنگ هڪڙي کي ويجهو آڻڻ ۾ ناڪام ٿي چڪي آهي. جيڪڏهن هڪ منظم معاشري جو قيام عمل ۾ آڻيو آهي ته ان لاءِ اسان جي ادارن کي ايتريون وڌيڪ تبديليون آڻڻيون پونديون، جو انهن جو روح تبديل ٿي وڃي ۽ هڪ ٻي تهذيب اڀري سامهون اچي وڃي. وچئين دؤر جون سلطنتون ۽ چرچ اسان کي تباهه ڪري ويا. ڇو ته ان دؤر ۾ مذهب جا مڃيل عقيدا موجود هئا پر انهن کي نهايت بيدردي سان چٽيو ويو. جن تي ٿورو به شڪ يا شبهو ٿيو انهن کي شڪ جو فائدو ڏيڻ کانسواءِ ئي نهايت بي رحمي سان ماريو ويو يا وري انهن کي مجبور ڪيو ويو ته اهي ڪنهن نه ڪنهن چرچ جي عقيدن کي اپنائي وٺن. ڪجهه ماڻهو سوچ ۽ فڪر جي ڪشمڪش ۾ مبتلا رهيا ته ڪهڙو رستو اختيار ڪرڻ گهرجي، جنهن ۾ بيداري ۽ نئين دؤر جي سجاڳي جا ڪرڻا ٿي پون. پر بااثر ماڻهن جي ظالماڻن نظرين تمام

سنن ۽ نيڪ خيالن جو ٻيڙو ئي غرق ڪري ڇڏيو. پهريون اهم ٽڪراءُ لوٿر (Luther) جي دعويٰ سان ٿيو. جنهن جو مطلب هيو پنهنجي حق تي بيهي رهڻ، انفرادي انصاف جو حق ۽ جنرل ڪائونسل جو انصاف. انهيءَ دعويٰ سان اهو احساس اڀريو ته ماڻهن کي طاقت جي ذريعي ڊپائي نٿو سگهجي پر هر ماڻهو کي پنهنجي مرضي جو اختيار آهي. مذهبي معاملن ۾ بگاڙ جو سلسلو آزادي جي جنگ کان شروع ٿيو ۽ تمام جلدي هڪٻئي جي ويجهو ٿي ويا.<sup>2</sup>

ويڙهه کانپوءِ ٻيهر متفق ٿي وڃڻ جي اميد هڪ حد تائين ناممڪن آهي. اڪثر ڏٺو ويو آهي ته انصاف جي نالي تي صرف دعوتون ڪيون وينديون آهن. قديم رسمن يا رواجن، آئين ۽ قانون جي نالي تي عوام جي راهن ۾ رڪاوٽ وڌي وئي. ان جي باوجود يعني ٽولا ان ڳالهه تي يقين رکندا آهن ته ڪاميابي انهن جي ٿيندي. جڏهن ته اها جنگ ڊگهي به آهي ته ڏکي به. ان ڪري عام نظريا آهستي آهستي وسري رهيا آهن، نتيجو نڪرندو آهي ته آخر ۾ ڪجهه به باقي ناهي رهندو سواءِ ان جي ته جڏهن مظلوم آزادي حاصل ڪري وٺندو آهي، تڏهن اهو پنهنجي مالڪن جي خلاف ظالماڻو رويو اختيار ڪندو آهي.

آخر قومي آزادي جي پاليسي ڇا آهي؟ اصلي مسئلي موجب اهو عقيدو آهي ته، ماڻهن کي پنهنجي همدرد ۽ ريتن رسمن کي هڪ قدرتي جڙي ۾ شامل ڪرڻ گهرجي. پر عملي طرح اهو عقيدو بحث مباحثي ۾ منجهي معاملي کي خراب ڪري ڇڏي ٿو. هاڻي هتي ٻه گروپ بڻجي ويا آهن. قوم A جو چوڻ آهي ته مان قوم B جي غلام آهيان ۽ اها ناانصافي آهي. قوم A اعليٰ مرتبي واري تعليم يافته ۽ مهذب آهي. جڏهن ته قوم B جا برائي طور تي اقتدار ۾ آهي. قوم A واڌ ويجهه جو حق رکي ٿي ۽ قوم B کي هٿيار ڦٽا ڪرڻ گهرجن. اهي ماڻهو ذاتي دشمني ۽ هڪٻئي کي ڪمتر سمجهڻ جو احساس ڪڍي هلي رهيا آهن. بهرحال قوم A کي آزادي جو حق حاصل آهي. ڇا توهان ان کي قوم C جو نالو ڏئي سگهو ٿا جيڪا اسان جي حڪومت جو هڪ حصو آهي ۽ اهي خيالات رکندي آهي جيڪي توهان A جي خلاف رکندا آهيو؟ قوم C فساد پسند آهي ۽ هڪ سني حڪومت لاءِ نااهل آهي. اهي قومون پنهنجو پاڻ کي پڏائڻ ۽ برتري جي احساس کي ظاهر ڪرڻ لاءِ عجيب و

<sup>2</sup> عيسائيت کان اڳ جو هي مضمون جيڪو قانون غلامي چيو ويو. ملٽري سروس ايڪٽ نمبر 1916، 2ع ۾ لکيو ويو.

غريب حرڪتون ڪري رهيون آهن.

انگريز آئرش ڳالهائڻ پسند ڪندا آهن، پر جرمن ۽ روسي پولستاني ڳالهائيندا آهن ۽ آسٽريلين هنگري جي تاتاري ٻولي ڳالهائڻ پسند ڪندا آهن. هنگري جا اڪثر رهاڪو سربيا جي ٻولي ڳالهائيندا آهن. اهڙي طرح سربيا جا رهڻ وارا مقدونيه طرز جي بلگر پسند ڪندا آهن. اهو نظريو ظلم زيادتي ۽ ڏاڍائي ذريعي قبضي ڏانهن رهنمائي ڪري ٿو. پندرهنين صدي ۾ فرانس انگريزن کان آزادي حاصل ڪري ورتي ۽ جنگ ۾ شامل ٿي اٿلي تي قبضو ڪري ورتو. جلد ئي اسپين به آزاد ٿي ويو ۽ مورون (عرب ۽ بربري گڏيل قوم) جي مدد سان فرانس سان هڪ صدي تائين وڙهندو رهيو ته جيئن يورپ ۾ غلبو ۽ اقتدار حاصل ڪري سگهي. ان معاملي ۾ جرمني جو ڪردار وڏو دلچسپ رهيو آهي. ارڙهين صدي جي آغاز ۾ جرمني جي تهذيب فرينچ هئي ۽ اها عدالتي ٻولي هئي. ان ٻولي ۾ ليبنز (Lebniz) فلسفو لکيو. فرينچ بين الاقوامي ۽ شائسته ٻولي آهي. جنهن جي اندر قومي شعور ۽ احساس برتري موجود هيو. ان سبب جي ڪري جرمني اهم ڪم انجام ڏيندي غزل، موسيقي، نفسيات ۽ سائنس ۾ بيهڪ ترقي حاصل ڪئي. پر 1813ع ۾ نپولين جي ڏاڍ ۽ ظلم جي عروج جي ڪري جرمن قوميت جو جذبو پلچڻ لڳو. صدين جي فساد ۽ بيقراري کان پوءِ يورپ ۾ امن ۽ سکون جو دور شروع ٿيو. جڏهن فرينچ، سوئڊش ۽ روسي مداخلت جرمني ۾ شروع ٿي ته جرمنن کي معلوم ٿيو ته اهي غير ملڪي فوجين کي پنهنجي سرحد کان ٻاهر رکي ٿي هڪ اتحاد برقرار رکي سگهن ٿا، پر ايئن ان وقت ٿي سگهي پيو ته جڏهن نپولين کي شڪست اچي وڃي.

جيڪڏهن ڪا مضبوط قوم سرحدن جي حدبندي جو حل ڪڍي سگهي ٿي ته اهو صرف طاقت جي ذريعي ئي ممڪن آهي، اهڙي طرح وقت گذرڻ سان گڏوگڏ سرماييدارن ۽ محنت ڪندڙن جي مسئلن جو به حل دريافت ڪري سگهجي ٿو. پر ٻئي اهو چاهيندا آهن ته طاقت جي ذريعي پنهنجا پنهنجا مفاد ۽ حق حاصل ڪيا وڃن، جيتوڻيڪ جيڪو ٽولو طاقتور هوندو اهو پنهنجي ڳالهه مڃائي وٺندو. هتي اهڙا ادارا قائم ڪرڻ جي ضرورت آهي، جيڪي ناانصافي جو خاتمو ڪري سگهن. وڌيڪ اهو ته جڏهن اهي ادارا قائم ٿي وڃن ته انهن کي مضبوط ترين بنيادن تي قائم رهڻ گهرجي. ان کان سواءِ ٽولن کي مطمئن ڪرڻ جو ڪو ٻيو رستو نه آهي. پنهي کي پنهنجي انا ۽ خودي قربان ڪرڻي پوندي اسان جي بقا ۽ سلامتي جو راز ان ۾ لڪيل آهي ته اسين هڪٻئي سان خوشگوار تعلقات قائم ڪيون. اهي سڀ ادارا

انفرادي نشوونما ۾ رڪاوٽ پيدا نه ڪرڻ سان ئي پنهنجو وجود قائم رکي سگهن ٿا. جيڪڏهن دنيا کي بچائڻو آهي ته اهي تبديليون آڻين ٿا جي پونديون.

پن قومن جي وچ ۾ خوشگوار تعلقن جا بنيادي اصول هي آهن ته فطري زنجير ۽ هڪ گڏيل مقصد کي قائم رکڻ تي زور ڏنو وڃي. خوشگوار تعلقاتن جي معنيٰ دراصل اهي جذبا آهن، جيڪي اسان کي خوشين سان سرشار ڪندا آهن. ڪنهن ٻئي جي ڪم ۾ همراهي ڪندي ڪجهه لمحا گذاري، ڪنهن کي ڏسي سرهائي ۽ خوشي محسوس ڪندا آهيون يا ڪنهن سٺي ساٿي سان گڏ ڪم ڪري دل ۾ اها اميد جاڳندي آهي ته ڪاش! اهو ساٿ هميشه قائم رهي. ڪنهن دوست سان سير يا تفريح ڪري هڪ خوشگوار احساس ٿيندو آهي ۽ پوءِ اهي ئي جذبا اڳتي هلي محبت ۾ تبديل ٿي ويندا آهن. هاڻي اچون منفي پاسي جي طرف. ڪڏهن ڪڏهن ساٿي جي بيهودگي، بدتميزي يا ڪميٽاٽپ ڏسي نفرت ٿيڻ لڳندي آهي. پر ڇا ايئن نٿو ٿي سگهي ته ناپسنديده جذبن کي پيار ۽ محبت ۾ تبديل ڪري ڇڏجي.

انسان جو مزاج مختلف انداز رکندو آهي، جذباتي، نرمي، شدت پسندي وغيره وغيره. ڪو ڪارلائل کي پسند ڪندو آهي ۽ ڪو وائلٽ وهائڻ مين کي. پوءِ اها انتها پسندي هڪ جهڳٽي جي صورت اختيار ڪري وٺندي آهي. اڪثر ماڻهو ڪارلائل کي پسند ڪندا هئا ۽ ڪي ان جي باري ۾ خراب راءِ به رکندا هئا. جواب ۾ ڪارلائل به نفرت انگيز جذبن جو اظهار ڪيو ۽ اها خواهش ظاهر ڪئي ته هن جي مخالفن کي گلوٽين جي حوالي ڪيو وڃي. پر پوءِ ان پنهنجي سوچ جو رخ موڙي ڇڏيو ۽ گارين جي جواب ۾ دعائون ڏئي عوام جي دل کڻي ورتي. ڪجهه عرصي کانپوءِ هن جي ڪاوڙ جو رخ حڪومتي ميمبرن جي طرف ٿي ويو، جنهن ۾ فريڊرڪ اعظم، ڊاڪٽر فرانسيا ۽ گورنر آئر جهڙا ماڻهو شامل هئا. ٻئي طرف وائلٽ وهائڻ مين هڪ پر جوش ۽ وسيع القلب طبيعت جو مالڪ هيو، ان کي انسان جي فطرت جو مطالعو بيحد پسند هيو ۽ هن کي خوش مزاج ۽ چست ۽ چالاڪ ماڻهو سٺا لڳندا هئا. ماڻهن جي پسند جو معيار به الڳ الڳ هوندو آهي. ڪجهه ماڻهو حسين صورت ڏسي دل ۾ هڪ خوشي جو جذبو محسوس ڪندا آهن ۽ ڪي وري عاليشان عمارتون، دريا، سمنڊ ۽ پهاڙ وغيره ڏسي، انهيءَ طرح وائلٽ وهائڻ مين پنهنجي لياقت ۽ صلاحيت جو رخ انساني ذهن تي مرکوز رکيو ۽ مختلف واقعن کي سمجهڻ کان پوءِ ”اميد پرستي“ جو نظريو قائم ڪيو. (اهو رجحان ته هر ڳالهه جو مثبت پاسو اڃاگر ڪيو وڃي) ۽ پوءِ سڀ کان اعليٰ ۽ بلند اهو خيال ته انسانن ۾

محبت، ملڻ جلڻ ۽ جهموريت تي يقين پيدا ڪيو وڃي ۽ سڀني کي امن ۽ سکون سان رهڻ جي تلقين ڪئي وڃي.

گروپن جي وچ ۾ بهترين تعلقات پيدا ڪرڻ لاءِ ڪجهه ادارن جي امداد جي ضرورت هوندي آهي. جيئن ٽريڊ يونين ۽ سياسي پارٽين. ۽ ادارن هڪ ماڻهو جي پلائي لاءِ بي شمار خدمتون سرانجام ڏنيون آهن. انهن ئي گڏيل مقصدن جو نتيجو آهي ته اقتصادي تنظيمون ۽ ريلوي ڪمپنيون وجود ۾ آيون، جن جو مقصد هي آهي ته انهيءَ ڳالهه جو خيال رکڻو ته مزدورن جي مفادن کي نقصان نه پهچي. هڪ عام مزدور کي پنهنجي مزدوري جي کانسواءِ ڪنهن ڳالهه سان واسطو نه رکڻ گهرجي.

شادي هڪ خوشگوار فرض ۽ بهتر تعلقاتن جو بنياد آهي، پر جيئن ئي ٻار پيدا ٿيڻ لڳندا آهن يا وري ٻار جي خواهش جا ڳندي آهي، ته پوءِ اختلاف پيدا ٿي ويندا آهن. گهڻا مڙس خواهشمند نه هوندا آهن ۽ ڪڏهن ڪڏهن عورتون ان جي مخالفت ڪنديون آهن. اهڙي طرح نه چاهيندي به اڪثر نفرت جو سمنڊ پيدا ٿي ويندو آهي ۽ اڳتي هلي اها نفرت دشمني ۾ بدلجي ويندو آهي. انهيءَ ڪري پنهنجي جو فرض هي آهي ته ان معاملي ۾ گڏيل مفادن کي سامهون رکڻ ۽ معاملن کي پاڻ ۾ ملي جلي طئي ڪري وٺڻ. اهڙيءَ طرح هڪ مضبوط تعلق باقي رهندو آهي ۽ ازدواجي زندگي جو گاڏو هلندو رهندو آهي.

ٻن قومن جي وچ ۾ به خوشگوار تعلقات پيدا ڪرڻ لاءِ اهو ضروري آهي ته ٻئي هڪٻئي سان تعاون ڪن ۽ ڪجهه وٺو ۽ ڪجهه ڏيو جي بنياد تي سوڊياڙي ڪن. جڏهن هڪ انگريز ڪجهه عرصو ٻاهر گذاري پنهنجي شهر ڊوربا فوڪ اسٽون ۾ واپس ايندو آهي ته اهو محسوس ڪندو آهي ته شهر جي ماڻهن جو انداز ڪجهه وڌيڪ ئي ”دوستانو“ آهي. هر طرف هڪ هنگامو برپا آهي ۽ هر شخص جوش ۽ ولولي سان ڀرپور آهي. نوجوان ڇوڪرا ۽ ڇوڪريون خوشين ۾ آهن ۽ پوڙهيون عورتون بي سواد چانهه سان مهمان نوازي ڪري رهيون آهن. پر انهن جي دلين ۾ محبت ۽ خلوص آهي.

پر ٻئي طرف اهڙو رويو به سامهون آيو آهي. جڏهن ته ڪجهه ماڻهن جو خيال آهي ته سڀ انگريز سندن طريقن ۽ نيڪ روحن جا حامل آهن، جڏهن ته غير ملڪي ماڻهو بدمعاش ۽ ڪميٽا هوندا آهن. هي اهڙا احساس آهن جن کي حاڪمائي گروه جي ذهني ڇٽي سگهجي ٿي. غير ملڪي ۽ ٻاهريان عنصر ته اهو ئي چاهيندا آهن ته انهن کي اسان جي ملڪ ۾ چغل خوري جو موقعو ملي وڃي ۽ اهي ان کي تباهه ۽

برباد ڪري ڇڏين. جنگ ڪري اسان جي ماڻهن کي قتل ڪري ڇڏين ۽ اسان جي ملڪ جي عزت ۽ ناموس کي پرزا پرزا ۽ ٽڪرا ٽڪرا ڪري مٽي ۾ ملائي ڇڏين. اهي ماڻهو جيڪي اسان سان تعاون ڪندا آهن ۽ ان طوفان کي روڪڻ ۾ اسان جي مدد ڪندا آهن. اهي ئي اسان جا دوست آهن ۽ انهن جو تعاون خوشگوار تعلقاتن کي وڌيڪ بهتر ڪرڻ ۾ شدت پيدا ڪندو آهي. پر اهي گڏيل مفاد ان وقت تائين جڙي نٿا سگهن، جيستائين ٻي ڌر جو رويو به نرم ۽ بهتر نه هجي. خوشگوار تعلقات اسان جي روايتن ۽ سماجيات جو حصو ۽ حب الوطني جي جذبي جا ضروري عنصر به آهن.

جيڪڏهن ماڻهن جي نشوونما کي وڌيڪ سگهه بخشي وڃي ۽ ڪنهن به ذريعي سان ڪا رڪاوٽ نه وڌي وڃي، سڀ رستا کوليا وڃن ۽ انهن جون سڀ خواهشون پوريون ٿين ته، هي دنيا گهڻي قدر خوبصورت ٿي ويندي. سياسي ادارن کي گهرجي ته جنهن حد تائين ممڪن ٿي سگهي، گڏيل مقصد ۽ خواهشگوار تعلقاتن کي سانڍي تاتي وڌو ڪن. اهي ٻئي مقصد پاڻ ۾ جڙيل آهن ۽ انهن جي اندر رنڊڪ يا غلط فهمي پيدا ڪرڻ جي گنجائش موجود نه آهي. جڏهن ڪنهن جي قدرتي نشوونما ۾ رڪاوٽ ناهي ته ان جو مطلب هي آهي ته ان جي خوداري سلامت آهي ۽ ان جو وقار قائم آهي. پر جيڪڏهن ان جي راهه ۾ رڪاوٽ پيدا ڪجي يا ان کي مجبور ڪيو وڃي ته هو پنهنجي خيالن ۽ ذهني نشوونما کي ڪنهن ٻئي طرف موڙي ڇڏي، تڏهن ان جي جبلت ۾ پنهنجي دشمن جي خلاف نفرت ۽ ڪينو پر جي ويندو آهي. زندگي جو رُخ ان کي ڪنهن بيزار ڪندڙ ماحول جي طرف وٺي ويندو آهي.

اسان جي اندر اهو ڪهڙو جذبو آهي جيڪو تبديل نٿو ٿي سگهي، پر سرسري طور تي قابل قبول ٿي سگهي ٿو ۽ ان کي بهتر انداز ۾ تبديل ڪري سگهجي ٿو؟ اهڙي طرح ان ۾ ڪو به شڪ نه آهي ته اسين ماڻهو هڪ مقرر طبعي ضابطي تحت اڳتي وڌي رهيا آهيون، جيڪو مختلف ماڻهن ۾ الڳ الڳ هوندو آهي ۽ اسان کي بيروني حالاتن سان تعاون ڪرڻ ۾ مدد ڏيندو آهي. اسان جي ڪردار جو لچڪدار تخليقي حصو اعتماد جي ذريعي، مادي ۽ جسماني تبديلي جي ذريعي، معاشرتي حالتن جي ذريعي ۽ آئين جي ذريعي تبديل ڪري سگهجي ٿو. هڪ ولنڊيزي ڪنهن جرمن جي نسبت ۾ وڌيڪ فطري ضابطي رکندڙ آهي، پر ان جي جبلت بيحد مختلف آهي. اهو سپاهن واري نظام هيٺ انهيءَ غرور ۽ ٽڪر ۾ مبتلا آهي ته هو هڪ عظيم طاقت جو نمائندو آهي.

اها ڳالهه بلڪل واضح آهي ته وجدان هڪ نهايت ڳنڍيل ۽ متحرڪ جذبو آهي جيڪو مردن ۽ عورتن ۾ الڳ الڳ هوندو آهي. ڪارلائل جي فلسفي موجب اهو انهن ماڻهن تي چنڊڙيل هوندو آهي جن جي جبلت، پسند ۽ ناپسند جي وچ ۾ چُرپُر ۽ حرڪت ڪري رهي آهي جڏهن ته اسان جا خيال ڪڏهن ڪڏهن ڏوڪو ڏئي ويندا آهن ۽ اسان جي مفادن کي وساري اونڌاهي رستي ڏي وٺي ويندا آهن. انهيءَ ڪري چئي سگهجي ٿو ته اهي حرڪتون بااصول آهن ۽ اسان جي جذبن ۽ احساسن جي عين مطابق آهن.

اسان سڀني کي خبر آهي ته اسان جا پنهنجا ڪردار موجوده حالتن کان وڌيڪ متاثر آهن، جيڪا ڳالهه انفرادي طور تي سچ آهي ۽ اها هڪ قوم لاءِ به سچ آهي. تبديلي جو بنياد سبب انساني فطرت آهي جنهن ۾ عام طور ڪا نه ڪا تبديلي ظاهر پئي ٿيندي آهي، مثال جي طور تي ..... پاڻي ۽ هوا..... يا انسان جي ذهني ايت ۾ لاهه چاڙها. آئيني لحاظ کان اهي تبديليون انسان جي ذهني قوت، مادي دنيا تي حاوي ٿيڻ جي صلاحيت، ايجادن ۽ سائنس جي ذريعي صنعتي انقلاب سان مقابلو ڪري سگهن ٿيون. عام حالتن موجب اندروني اثر، انهن حالتن کان جيڪي ارڙهين صدي ۾ هئا بيحد مختلف آهن، پر اسان جا ادارا ايتريقدر ترقي يافته نه آهن جو اسان جي اميدن تي پورا لهي سگهن. هر اداري جي پنهنجي هڪ الڳ دنيا آهي. انهن سڀني ادارن شاندار پر مختلف سوچ اختيار ڪئي آهي ۽ ان فائدي جي مطابق ڪم ڪندا آهن، جن جي خيال ۾ سڄو ملڪ رياست جي ملڪيت آهي. جيڪو سياسي حاڪم هوندو آهي اهو قبيلي جو سردار به هوندو آهي، هڪ ادارو ڪليسا گهر، آرمي ۽ نيوي کي مقدس ڳڻڻ سمجهندي انهن جي اختيارن کي ترجيح ڏيندو آهي جيڪي آهستي آهستي ظالمانو انداز اختيار ڪندا پيا وڃن.

ڪنهن سياسي مدد جي تڪرار ۾ اهو گهڻو ضروري آهي ته اسين اهم ۽ غير اهم ڳالهين جو غير جانبداري سان جائزو وٺون. اهو بلڪل دستور جي مطابق آهي. جيتري تائين سياست جو تعلق آهي، اها به پنهنجي جاءِ تي اهم آهي ۽ اقتصادي ضرورت جي تحت ڏٺو وڃي ته موجوده جنگ جي لحاظ کان اهو فڪر جو انداز بلڪل ناڪافي آهي. يورپ جي موجوده نظام ۾ معاشرت کي خاص درجو حاصل آهي، جنهن ۾ مشينن تي مبني صنعت به شامل آهي. گهڻيون ئي اهڙيون ضرورتون آهن جيڪي عام حالتن ۾ عورت ۽ مرد لاءِ عمل جي قابل آهن. پر اهي قديم خاص حقن جو مطالبو ڪري رهيا آهن جنهن جي مطابق انسان جي وجود کي قائم رکڻ سڀ کان وڌيڪ ضروري آهي.

## سماج کي نئين سر اڏڻ جا اصول

سوشلزم جنهن ۾ اهو فرض ڪيو ويو آهي ته بهتر اقتصادي حالتون ماڻهن کي خوشيون فراهم ڪندا. يعني وڌيڪ آزادي، وڌيڪ خودمختياري، وڌيڪ رستا. زرعي پيداوار ۾ اضافي جا، وڌيڪ رضاڪاراڻو تعاون ۽ زندگي کي وڌيڪ خوشگوار بنائڻ جا موقعا ميسر ٿي سگهندا، جيڪڏهن اسانجي تعليم جو معيار ۽ قدرت جو امانت طور ڏنل دماغ ان قابل ٿي وڃي ته ان جو مطلب اهو آهي ته اسان هڪ خوشگوار زندگي جا گهڻي قدر ڦل ۽ نتيجا حاصل ڪري ورتا آهن ۽ اسان جو مستقبل شاندار آهي.

## رياست ۽ حڪومت

اشتراڪيت جي اثر هيٺ موجوده دؤر ۾ اڪثر ۽ گهڻي ڀاڱي حڪومت جي حق ۾ وڌندا پيا وڃن. ٻئي طرف صنعت ۽ ڪاريگري جي ڀاتيوار جي تنظيم ذاتي ملڪيت جي مسئلي تي مخالفت اختيار ڪيون ويئي آهي. مون کي يقين آهي ته ان معاملي ۾ صنعت ۽ ڪاريگري اشتراڪيت کي وڌيڪ ويجهو آهن. ان جو سبب هي آهي ته ٻئي مضبوط ادارا ذاتي ملڪيت ۽ رياست اڄ جي زندگي کي نقصان پهچائي رهيا آهن. ان جو هڪ سبب هي به آهي ته سندن طاقت گهڻو زور وٺي وئي آهي. اهڙي طرح ٻئي تيزي سان ڏينهن ڏينهن تباهه ۽ برباد ٿيندا پيا وڃن. جنهن سان تهذيب کي سراسر نقصان ٿي رهيو آهي. اهي ٻئي ادارا هڪٻئي سان ڪافي حد تائين جڙيل آهن، پر منهنجي خواهش آهي ته فوري طور تي رڳو رياست تي توجهه ڏني وڃي. مان اهو ٻڌائڻ جي ڪوشش ڪريان ٿو ته اهو معاملو ڪيتري قدر اهميت رکندڙ آهي يا ڪيترو نقصان ڏيندڙ آهي. پر مان اهو به تسليم ڪندس ته ڪجهه پاسا انهيءَ جي ذميواري ۾ گهٽتائي جي بدران واڌارو ڪري سگهن ٿا.

رياست جي ڪجهه ذميواري منجهان، مثلن مواصلاتي نظام ۽ بنيادي تعليم کي غير سرڪاري ادارن جي ذريعي نڀائڻ گهرجي. حڪومت رڳو ان صورت ۾ مناسب حد تائين دخل اندازي ڪري جتي ڪو مسئلو پيش اچي. پر ٻيا مسئلا جيئن قانون، پوليس، آرمي ۽ نيوي جيڪي حڪومت لاءِ انتهائي اهم آهن، سرڪاري سرپرستي ۾ ئي رهندا. اهي آهن بنيادي ۽ ضروري فرض جيڪي انفراديت پسندن، ڀاتيوار پسندن توڙي پنهنجي کي قبول آهن.

رياست وٽ اندروني معاملن سان مقابلي لاءِ پوليس ۽ قانون موجود آهن ۽ ٻاهرين صورتحال تي قابو پائڻ لاءِ آرمي ۽ نيوي، رياست جو آئين بنيادي طور تي رڳو ٻن ڳالهين جي گهر ڪري ٿو. پهرين اها ته سڀني شهرين لاءِ گڏيل مفادن جي نگراني ۽ ٻي انهن جي ڀاتيوار سان قانون لاڳو ڪرڻ ۽ حڪومت جي بالادستي. هڪ مهذب رياست ۾ فوج رڳو انهي صورت ۾ ڀرتي ڪئي ويندي آهي جڏهن ان جو

مقصد پنهنجي شهرين جي حفاظت هجي ۽ جڏهن ڏوهه ڪندڙ ماڻهن جي پاڙيڻ لاءِ ضرورت هجي. پر فوج جي ڳجهي لغت مطابق (بري ۽ بحري فوجي ادارن جي ضابطن ۽ قائدن جو مجموعو) قانوني ڪارروائي ڪرڻ ۽ انهن جي خلاف ڪارروائي ڪرڻ جيڪي قومي مفادن کي نقصان پهچائڻ چاهيندا هجن، فوج جو مقصد آهي.

اندروني طور تي بغاوت جي ڪري ۽ ٻاهرين طور تي جنگ ۾ شڪست جي خوف کان رياست جي طاقت داخلي طور تي محدود آهي. دستور موجب رياست تي انهيءَ ڳالهه جو حق آهي ته عوامي مفاد ۾ جيڪڏهن ڪنهن جي زمين يا ذاتي ملڪيت کي پنهنجي ڪنٽرول ۾ رکي. ان کان سواءِ شادي جو قانون مقرر ڪرڻ، ملڪي نظرين جي خلاف جوش ڏياريندڙ گفتگو ڪرڻ، غدارن کي موت جي سزا ڏيڻ ۽ انهن بزدل ۽ پڇي ويندڙن کي سزا ڏيڻ جيڪي پنهنجي جان بچائڻ خاطر جنگ مان پڇڻ چاهيندا هجن، وغيره وغيره، انهن سڀني ڳالهين تي نظر رکڻ حڪومت جي ذميواري آهي. خارجي پاليسي تي تنقيد جرم آهي. جن جي هٿن ۾ اقتدار آهي انهن جو خيال آهي ته ائين ئي جا برائين ۽ ظالماڻين ڪارواين ذريعي پنهنجو اقتدار محفوظ رکي سگهن ٿا.

هڪ عالمي فوج جو قيام يقيناً هڪ بهترين خيال آهي. اهڙي طرح هر رياست جي رهاڪن جي رهائش ۽ معاشري جو جائزو وٺي سگهجي ٿو ۽ پوءِ انهن جي وچ ۾ پائيداري جو جذبو پيدا ڪري سگهجي ٿو.

هڪ فرانسيسي آرٽسٽ ۽ سياستدان ۾ ڪهڙو فرق آهي؟ آرٽسٽ جنهن کي پنهنجي پينٽنگز کانسواءِ ڪنهن سان ڪو به واسطو نه آهي، اڇانڪ هو حيرت زده رهجي وڃي ٿو جڏهن هن کي جرمنن کي مارڻ جو حڪم ڏنو وڃي ٿو. جڏهن ته هي انهن کي پنهنجو دوست ۽ قدر دان سمجهندو رهيو آهي. هڪ جرمن موسيقار جيڪو هن آرٽسٽ وانگر معصوم آهي، ان کي حڪم ڏنو وڃي ٿو ته هو فرانسيسن کي ماري ڇڏي. انهن ٻنهي ماڻهن کي غير جانبدار چون ٿورهن ڏنو وڃي ۽ جيڪي جنگ کي جاري رکڻ چاهين ٿا اهي انهن جي نيڪ ۽ سني صلاح تي ڇو جنگ نٿا ڇڏن. پر مسئلوهي آهي ته آرٽسٽ ۽ موسيقار جنگ ۾ شامل ٿيڻ کان انڪار ڪندا آهن ته اهي پنهنجي ئي هم وطنن جي هٿان ماري ويندا آهن. ان صورتحال ۾ انهن لاءِ لازم ٿئي ٿو ته اهي ٻئي هڪٻئي کي قتل ڪري ڇڏين. دنيا جڏهن هڪ سني آرٽسٽ کان محروم ٿي ويندي آهي ته جرمن خوشي جا ساز وچائيندا آهن ۽ جي موسيقار

هلي پيو ته فرانسيسي. ڪو به ان ڳالهه تي غور نه ڪندو ته اهو هڪ تهذيب ۽ انسان جو موت آهي. جيڪڏهن انهن فنڪارن کي جنگ جي باهه ۾ نه اڇلايو وڃي ته انسانيت لاءِ ان جو نتيجو يقيناً شاندار نڪرندو. پر حڪومت ان ڳالهه کي نٿي مڃي. ان جو چوڻ آهي ته ان کي آرٽسٽ ۽ موسيقار جي حيثيت سان نه پر رڳو جرمن ۽ فرينچ جي حيثيت سان معاملي کي ڏسڻو آهي.

ماضي ۾ ڪليسائي طاقت غير مضبوط عقيدتي جي سوچ رکڻ وارن کي موت جي سزا ڏيئي ڇڏيندي هئي. جيڪڏهن هاڻي به امن جي زماني ۾ هڪ بين الاقوامي انجمن قائم ڪئي وڃي، جيڪا جرمنن ۽ فرانسيسن سان برابري جي بنياد تي ڳالهه ٻولهه ڪري ته فنڪار جنگ ۾ حصو نه وٺندا ۽ هڪٻئي کي بيدردِي سان قتل نه ڪندا، ڇو ته سٺن قدرن جي حفاظت فرض به آهي ۽ ضرورت به.

فوج جو فرض آهي ته اها پنهنجي آفائرن سان وفادار رهي، پوءِ ڀلي اهي ڪيترائي ئي ظالمن ۽ جابر ڇو نه هجن يا وڃڻين دور جي ايشيائي بادشاهن وانگر وحشي درندا هجن.<sup>3</sup> رياست جي طاقت برداشت ڪرڻ جي قابل بڻائي سگهجي ٿي جيئن انگلينڊ ۾ ٿيندو آهي. هتي عوام جي راءِ کي به اهميت ڏني ويندي آهي. عوامي راءِ حاصل ڪرڻ لاءِ رياست جي طرف کان راءِ شماري ڪرڻ جو انتظام ڪيو ويندو آهي. پر هڪ جابرائي حڪومت جيڪڏهن اهڙو انتظام ڪندي آهي ته عوام ان کي رد ڪري ڇڏيندو آهي، ڇاڪاڻ ته اهو سمجهندو آهي ته ان طرح سندس آزادي ۾ خلل وڌو وڃي ٿو. جيڪڏهن هڪ نوجوان جنگ جي خلاف آهي ته ان کي نوڪري مان ڪڍيو ويندو آهي، هوان ڳالهه جو گهرو اثر وٺندو آهي. هي اهو سوچڻ تي مجبور ٿي ويندو آهي، جڻ ته سڀني جي سامهون هن جي تڏليل ڪئي وئي آهي. ان جا دوست ڪانئس بي رُخي اختيار ڪري وٺندا آهن ۽ محبوبه به لعنت ملامت ڪري ڌڪاري ڇڏيندي آهي. اندازو لڳايو ته هن کي ڪيتريقدر ڏک پهچندو. هن کي ته ائين محسوس ٿيندو جڻ هو جيئري جا ڳندي ٿي مري ويو هجي. هڪ آزاد معاشرو قابل قبول عوامي جذبن جو مطالبو ڪري ٿو ۽ ان جي اها ئي خواهش هوندي آهي ته ان کي ڪنهن ڳالهه تي مجبور نه ڪيو وڃي.

<sup>3</sup> اهو هڪ اهڙي جابرائي حڪومت جو قانون آهي، جنهن ۾ هر هڪ کي حڪومت جو فرمانبردار رهڻو پوندو آهي ۽ صبر و شڪر سان هر حڪم جي پوڻيواري ڪرڻي پوندي آهي. (ويست منسٽر گزٽ، جيري خدمت جو قانون، ڊسمبر، 29، 1915ع)

پاڙيسري ملڪن وچ ۾ جيڪڏهن زندگي جو ڪاروبار سٺي طريقي سان هلندو رهي ته اهوان ڳالهه جي نشاندهي ڪري ٿو ته ٻئي حڪومتون اعليٰ مرتبي واريون آهن ۽ اتي اعليٰ قدرن جي حڪمراني آهي. سٺا ماڻهو ٻين جي باري ۾ به سٺي راءِ رکندا آهن ۽ ظلم و ستم ڪرڻ جو خيال ئي دل ۾ ناهن آڻيندا. اهڙي طرح رياست تي لازم آهي ته اها عوام جي ذهن ۾ شعور پيدا ڪري ۽ سٺي اخلاق جو جذبو انهن جي دلين ۾ اڀارڻ جي ڪوشش ڪري.

جابرائين حڪومتون عوام جي امن جي خواهش کي رد ڪري ڇڏينديون آهن. جن لاءِ انهن کي پنهنجي طاقت جو اظهار ڪرڻ ضروري هوندو آهي. اهڙي طرح موجوده حڪومت ڪانسوا، گذريل ويهن سالن جي دوران اهڙيون حرڪتون ننڍين رياستن جي طرف کان توڙي وڏين طاقتن جي طرف کان بار بار ڪيون ويون آهن. انگلينڊ ڏکڻ آفريڪا ۾، آمريڪا فلپائن ۾، فرانس مراکش ۾، اٽليءَ ٽرابلس ۾، جرمنيءَ ڏکڻ اولهه آفريڪا ۾، روس ايران ۽ منچوريا ۾، جاپان به منچوريا ۾ جيڪا دهشتگردي ڦهلائي، اها اسان جي اکين ڏٺي ڳالهه آهي.

ماڻهو رياست جي طاقت يا ظلم کي خاموشي سان چو برداشت ڪري وٺندا آهن؟ ان جا ڪيترائي سبب آهن. ڪجهه روايتي، ڪجهه حالاتن جي تحت ۽ ڪجهه جبري طور تي. گهڻا ئي ماڻهو شهنشاهه جي تابعداري کي اولين فرض سمجهندا آهن. يورپي رياستن ان جاگيرداڻي نظام تحت پرورش حاصل ڪئي آهي، جنهن ۾ گهڻا ئي علائقا جاگيردارن ۽ سردارن جي اثر هيٺ هوندا هئا پر صدين جي تابعداري کانپوءِ فضا ۾ هاڻي ڪجهه تبديلي جا آثار نمايان نظر اچڻ لڳا آهن، جنهن ۾ روسي ۽ جاپان جا وڌيڪ معزز ماڻهو شامل آهن.

گهڻو ڪري اهي قبيلن جيڪي پنهنجي وفاداري برسر اقتدار طبقي جي حوالي ڪري ڇڏيندا، سي سدائين فائدي ۾ رهندا آهن. اڄ به سڄي دنيا ۾ اهڙي رويو اپنائجي رهيو آهي. هر خود غرض پارٽي ۽ ماڻهو انهن جو ساٿ ڏيندا آهن، جن جو اقتدار تي قبضو آهي. هر شخص جو فرض ۽ انساني ذميواري آهي ته هو ان طبقي جو ساٿ ڏيئي، جيڪو قومي مفادن ۽ گڏيل دوستي کي سامهون رکندو آهي. هڪ معاهدي هيٺ اندروني ۽ بيروني معاملن ۾ هڪٻئي جو ساٿ ڏين. اهڙا قبيلن ٻن قسمن جا هوندا آهن. پهريون اهو جيڪو حڪومت سان جڙي رهڻ کي ترجيح ڏيندو آهي ۽ ٻيو اهو جيڪو خودغرضي کي پري رکي رڳو قومي ۽ گڏيل مفادن کي سامهون رکندو آهي.

پاڻيواري اها اميد زنده رکي آهي ته جنگ ٿيڻ کان پوءِ معاشري جي تجديد ۽ نئي سر تعمير ممڪن آهي. پر في الحال صورتحال هي آهي ته بي اعتمادِي قبائلي احساسن کي جهنجهوڙي ڇڏيو آهي ۽ انهن کي اهو غرور ٿي ويو آهي ته اهي وڌيڪ طاقتور ٿي چڪا آهن. ڪجهه سچن عيسائين ۽ پاڻيواري پسندن گڏجي اهورستو اختيار ڪيو آهي ته ڪنهن جي قومي غيرت تي حملو ڪرڻ درست نه آهي. پر انهن جو تعداد تمام ٿورو آهي. انهن کي خطرو رڳو ان ڳالهه جو آهي ته اهي غير معقول جذبا کڻي انهن جي اندر سُتل بدمعاشي ۽ غنڊاگردي کي اجاگر نه ڪري وجهن ۽ پوءِ اهي ڦرلٽ ۽ قتل و غارت تي نه لهي اچن.

اندروني ناهه ٺوهه ۽ سلڇڻاڻپ هڪ معاشري جي تمام وڏي ڪاميابي آهي، خاص طرح رياست جي وڌندڙ اقتدار جي ڪري. هي ڳالهه چوڻ بي مهلاڻتي آهي ته جيڪڏهن پرامن شهري مصيبت جي خوف کان ڊنل رهندا آهن ۽ انهن کي ڦريو وڃڻ ۽ قتل ڪيو وڃڻ جو خدشو آهي ته اهي چونڌا سوچن ته مهذب معاشري ۾ ائين ٿيڻ ممڪن نه آهي.

ڦرلٽ ۽ رهزني جي مقصد سان غنڊا ۽ بدمعاش پنهنجي ذاتي فوج رکي ڇڏين ته پوءِ ڇا ٿيندو؟ ائين ئي هڪ صورتحال وڃڻ دؤر ۾ پيدا ٿي هئي ۽ وڏي جدوجهد کانپوءِ ان کي قابو ڪيو ويو. چڱا مڙس گڏجي ويٺا ۽ انهن اهو نتيجو ڪيو ته رياست ئي قانون ۽ آئين سختي سان نافذ ڪري ان بدانتظامي ۽ لاقانونيت تي قابو پائي سگهي ٿي. انهن جو خيال هيو ته اهڙين تنظيمن کي جنرل ڪنفلڊريشن جي ذريعي ئي قابو ۾ رکي سگهجي ٿو. انهن کي فرانسيسي انقلاب ياد آهي ۽ انهن جي فطري خواهش آهي ته پنهنجو سرُ بچائڻ. اهي اهڙي سياسي نظريي کان ڊنل آهن جيڪو ڏوهن جي حوصلا افزائي ڪندو آهي، مثلاً فٽني بازي، ڪينو ڦهلائڻ، قتل ۽ ڦر مار. انهن خطرن کي ڏسندي هو سمجهن ٿا ته انهن جي حفاظت لاءِ ڪو به بندوبست ڪونهي سواءِ ان جي ته رياست جي اقتدار کي برقرار رکيو وڃي ۽ ان تي اعتماد ڪيو وڃي.

اها قبائلي سوچ جيڪا رياست قدرتي طور تي اڳتي وڌائيندي آهي ۽ اهو خوف جيڪو رياست جي طاقت جو سبب بڻجندي آهي، موجوده حالتن ۾ بيحد مناسب آهي. ان کانسواءِ طاقت جو ٽيون سبب حب الوطني جو جذبو يا وري مذهبي پاسن کي مڃڻ آهي. وطن سان محبت هڪ تمام ئي لطيف جذبو آهي ۽ جنون، جوش ۽ روشن

خيالي جو ميلاپ آهي. اسين گهر، خاندان ۽ دوستن جي محبت کان مجبور ٿي غير معمولي طور تي پريشان ٿي ويندا آهيون.

پنهنجي ملڪ کي ٻاهرين حملي يا غير ملڪي مداخلت کان ڪيئن محفوظ رکيو وڃي، هتي اسين پنهنجي ملڪ يا دوستن وغيره سان تعلقات جي بنياد تي مجبور ٿي ويندا آهيون ته غير ملڪن ۾ رهڻ وارن سان نفرت ڪريون. ان جذبي جي اندر هڪ تکبر ۽ غرور به شامل آهي ته اسان جو تعلق اعليٰ طبقي سان آهي. پر تاريخ ان ڳالهه کي ثابت ڪري ڇڏيو آهي ته انسان جي ترقي ۾ جيڪڏهن ڪا اهم شي آهي ته اهو صرف ۽ صرف فڪري خيال آهي جيڪو سنگِ ميل به ثابت ٿي سگهي ٿو. انهن سڀني ڳالهين کانسواءِ هڪ ٻيو عنصر به موجود آهي. عبادت جو ڪو به عنصر. اهو مذهبي عنصر وطن جي محبت لاءِ ۽ رياست جي سگهه لاءِ بيحد ضروري آهي. جڏهن ته جذبا انهن جي بهترين ترجماني ڪندا آهن جن کي دلين ۾ قوم خاطر قرباني جو جذبو موجود آهي.

مذهبي ۽ اعليٰ تعليم خاص طرح سان پنهنجي ملڪ جي تاريخ ۽ ادب جي مطالعي سان. گڏيل طور تي حب الوطني جي جذبن کي وڌيڪ طاقت بخشي ٿي. هر مذهب ۽ ملڪ جا نوجوان ئي ان ملڪ جي تهذيب و تمدن جي نمائندگي ڪندا آهن. جيڪڏهن اهي پنهنجي قابليت ۽ صلاحيت کي اجاگر ڪندا رهندا ته ٻيون قومون به انهن کان سبق حاصل ڪنديون. هڪ عالمي نظريو هي آهي ته جيڪڏهن ڪا قوم پنهنجي صلاحيتن جي بنياد تي ترقي ڪندي آهي ته اها جنگ ۾ به ڪاميابي حاصل ڪري سگهي ٿي. هي عقيدو سچو ۽ صاف آهي ۽ اهو انسان جي برداشت جي قوت ۾ اضافو ڪندو آهي، بلڪه ان جي دل خوش ٿيندي آهي ۽ جنگ ۾ جيڪي نقصان ٿيندا آهن انهن کي به ڪلندي خوشي سان برداشت ڪري وٺندي آهي. دنيا جي سڀني مڃيل مذهبن مطابق اهو جذبو انسان کي زندگي جون سڀ خوشيون عطا ڪري ٿو جنهن جو بنياد جيتوڻيڪ هڪ خاص عنصر آهي، پر تهذيب جي ارتقا جي لاءِ ان جي خاص اهميت آهي. انهيءَ سبب جو هي آهي ته جانثاري ۽ پرستش جو جذبو هڪ خاص زاويي سان پنهنجي آخري حد کي پيو ڇهندو آهي ۽ گهڻا ئي مسئلن جي اڳيان ختم ٿي ويندا آهن.

حب الوطني هڪ مذهب جي حيثيت سان ڪو مطلب نٿي رکي، ڇاڪاڻ ته ان جي عالمگير حيثيت تسليم ڪيل نه آهي. پر هڪ سٺي ڳالهه جيڪا ان جي اندر

لکيل آهي، سا هي آهي ته اها رڳو انهيءَ قوم لاءِ نيڪ آهي جيڪا پنهنجي مزاج مطابق ان کي مڃيندي آهي. اهي خواهشون ۽ جذبا جيڪي هڪ انگريز جي غيرت کي اڀاريندا آهن ۽ متاثر ڪندا آهن، انهن خواهشن ۽ جذبن جهڙا ناهن هوندا جيڪي ڪنهن جرمن جي دل ۾ هوندا آهن. دنيا جيڪا وطن سان پيار ڪندڙن سان ڀري پئي آهي، اها لڙائي، جمگڙن ۽ جنگ و جدل ڪندڙن سان به اوتري ئي ڀري پئي آهي. هڪ قوم پنهنجي وطن سان جيترو وڌيڪ محبت جو دم ڀريندي آهي، اوترو ئي اختلاف ۽ فساد جا سبب اڀرندا ۽ وڌندا ويندا آهن. جڏهن هڪ دفعو ماڻهو اهو ڄاڻي وٺي ته ان جون ذاتي خواهشون ڪو وجود نه ٿيون رکن ته انسان جي ترقي جي راهه ۾ ڪا به شي رڪاوٽ نٿي بڻجي سگهي. اها رڳو قومي فخر واري سوچ ۽ وڏائي آهي جيڪا وڏي آساني سان انسان ۾ جوش، ولولو ۽ پنهنجي ملڪ جي سرحدن لاءِ قرباني جا جذبا پري ڇڏيندي آهي. حب الوطني انهن جذبن ۽ انهن مقصدن کي اجاگر ڪندي آهي ته انسانيت جي حفاظت سندس پهرين ذميداري آهي. اسين پنهنجي حڪومت ۽ قوم لاءِ ضرورت کان وڌيڪ محبت جو نذرانو نٿا ڏئي سگهون ۽ ٻيو ڪو اهڙو سبب نه آهي جنهن جي ڪري اسين ان کي دل مان ڪڍي نٿا سگهون. عملي طرح حب الوطني جي جذبي ۾ بيشمار خرابيون موجود آهن جن کان چوٽڪارو حاصل ڪرڻ ضروري آهي. سڄي ڪائنات ماڻهن جي تصورن ۽ مرضي مطابق نٿي بڻجي سگهي. انانيت جو هڪ ٻيو به قسم آهي جيڪو آهستي آهستي وڌندو پيو وڃي. هڪ تصور ته هر ماڻهو پنهنجي مقصد جي چونڊ ڪرڻ ۾ آزاد آهي. ان تي ڪوبه جبر ناهي، نه معاشري کان ۽ نه ئي ڀائيواري يا ڪنهن ٻي تنظيم جي طرف کان. موجود رياست اميرن جي مفادن ۾ اڳتي وڌندي پئي وڃي. رياست جي وچ ۾ گهڻا ئي فساد موجود آهن ۽ اهي سڀ جا سڀ دولت مندن کي وڌيڪ دولت مند بڻائڻ لاءِ آهن.

آسٽريليا، جتي مزدور سمجهندا آهن ته اهي محفوظ آهن ۽ انهن کي طاقت حاصل آهي، ته اهو غلط به ناهي. انگلينڊ به انهيءَ طرح ترقي ڪري سگهي ٿو جيڪڏهن اهو به هڪ ڀائيواري پسند رياست بڻجي وڃي، پر ان صورت ۾ هي به ممڪن آهي ته خالص دفاعي رياست بڻجي رهجي وڃي. رياست ۾ مختلف منصوبا، زندگي ۽ مال ميٽڙ جي ڊوڙ وڏي سختي سان متعارف ڪرايا ويندا ۽ اهو سڀ ڪجهه انهن جي ذريعي ٿيندو جن جي مڪمل قبضي پهرين کان ئي پنهنجون پاڙون پاتال ۾

هليون ويون آهن.

سڀ کان وڏو نقصان جيڪو رياست کي پهچايو ويو اهو جنگ ۾ خدمت گذاري جي بنياد تي ترقي ڏيڻ آهي. جيڪڏهن سڀ رياستون پنهنجي فوجي قوت ۾ اضافو ڪنديون وڃن ته طاقت جي توازن ۾ ڪا به تبديلي نه ايندي ۽ نه ئي ڪا رياست پهريان جي نسبت سان جنگ ۾ ڪاميابي جو موقعو حاصل ڪري سگهندي. دفاع جو مقصد دفاع هٽڻ گهرجي، نه ڪي پنهنجي طاقت جو مظاهرو. رياست خرابي جي طرف وڌي رهي آهي، ان حقيقت سان گڏ ته جڏهن به ڪنهن جنگ ۾ ملوث ٿيندي ته غنبن ۽ شريپسندن جي ٿي ويندي ۽ قرت، قتل و غارت گري شروع ٿي ويندي. موجوده نظام ناڪارا بڻجي ويو آهي ۽ اندروني طور تي ملڪ بدانتظامي ۽ لاقانونيت جو شڪار آهي.

جنگ کانسواءِ به وسيع ۽ ڪشادي رياست نقصان ڏيندڙ آهي. چاڪاڻ ته ان جي ڪشادگي انصاف جي راه ۾ رنڊڪ ٿي سگهي ٿي. حڪومت هر شهري تي پورو توجهه نه ٿي ڏئي سگهي ۽ نه ئي سڀ علائقا ان جي نگاهه ۾ رهي سگهن ٿا، ايتري تائين جو جمهوريت ۾ به ائين ناممڪن آهي. اها ڳالهه خاص طور تي ذهن ۾ رکي ڇڏجي ته ڪنهن ملڪ ۾ جتي جمهوريت جي باوجود ماڻهن جي اڪثريت ان ڳالهه جو ادراڪ رکي ٿي ته گهڻا ئي مسئلا گينڊجي ويا آهن ۽ حڪومت لاءِ اهڙا ڪم بڻجي ويا آهن جيڪي نه حل ڪري ٿا سگهن نه ئي ڇڏي ٿا سگهن. وسيع ۽ ڪشادي ملڪ ۾ فوج به قابو ۾ ناهي رهندي. جيڪڏهن توهان گهري نظر سان جائزو وٺو ته توهان کي اندازو ٿي ويندو ته آمريڪا ۾ ئي نه بلڪه سڀني وڏين وڏين رياستن ۾ بيزاري ۽ بي همٿي گهر ڪري چڪي آهي ۽ حڪمران بس روايتي طور تي حڪومت هلائي رهيا آهن.

وڏيون رياستون جيڪي ننڍين رياستن جون مخالف آهن، جيئن قديم يونان يا وچئين دؤر جو اٽلي، انهن جي ملڪ ۾ عام ماڻهن کي اڳتي وڌڻ جا موقعا تمام گهٽ نصيب ٿيندا آهن. رڳو ڪي ٿورڙا ئي ماڻهو هوندا آهن جيڪي اقتدار ۽ اعليٰ عهدا حاصل ڪري وٺندا آهن، جن کي اقتدار جو لالچي چئي سگهجي ٿو. اهي ماڻهو ڪجهه ٻيون خوبيون به رکندا آهن، مثلاً چاپلوسي، خوشامد، فريب ڪاري، هوشيار ۽ مڪاري وغيره وغيره.

هڪ محتاط اندازي موجب خودمختيار رياستن جو نظريو هي آهي ته ڪنهن به

آبادي يا ملڪ کي ماتحت ڪيو وڃي. جيڪڏهن آئرلينڊ ۽ پولينڊ آزادي گهرن ٿا ته انهن جي ان خواهش کي طاقت جي ذريعي دٻايو وڃي ۽ جيڪو به انهن جي حمايت ڪري، ان کي غدار قرار ڏئي سخت سزا ڏني وڃي. جڏهن ناروي ۽ سوئيڊن کي آزادي عطا ڪئي وئي ته انهن کي تمام گهڻيون سهولتون به ڏنيون ويون پر جنگ ۾ شڪست کانپوءِ اهو نتيجو ورتو ويو ته رياستن کي مرڪزي سلطنت کان عليحدہ ٿيڻ گهرجي.

رياست جي بنيادي ضرورت هيءَ آهي ته طاقت جي نظام کي مضبوط ترين بڻائي رکجي. پر آمريڪا لاءِ اهو خيال ڪا خاص اهميت نٿو رکي ڇاڪاڻ ته آمريڪا هر قسم جي حملن کان محفوظ آهي.<sup>4</sup>

پر ٻين وڏين قومن جو خاص مقصد ننڍن ننڍن ملڪن تي قبضو ڪرڻ آهي. ان مقصد کي حاصل ڪرڻ لاءِ گهڻي کان گهڻي تعداد ۾ فوج جي ضرورت آهي. هتي شهرين جي آزادي محدود ٿي ويندي آهي ۽ فوج جي خلاف ڳالهين ڪندڙ سخت ترين سزا جا حقدار آهن. هن عمل جي ڍنگ جو بنياد فخر ۽ خوف پئي آهن. غرور جيڪو باهمي صلح کان انڪار ڪندو آهي، جيڪو بيروني ۽ اندروني لڙائي جو هڪ خوفناڪ نتيجو آهي.

رياست کي اهو حق حاصل آهي ته ڪنهن قسم جي جهڳڙي کي طئي ڪرڻ لاءِ اها طاقت به استعمال ڪري ۽ ڊڙڪن ڌمڪين کان به ڪم وٺي سگهي ٿي. اهي ماڻهو جيڪي هڪ طويل عرصي کان مختلف قسم جي طاقت استعمال ڪرڻ جا عادي آهن، ڪو وقت ايندو آهي ته اهي ظالم ۽ جابر حڪمران بڻجي ويندا آهن. ان وقت اهي ٻين جي حقن ۽ برابري جي بلڪل پرواهه ناهن ڪندا ۽ شيطان جو روپ اختيار ڪري وٺندا آهن. بدنامي سر تي ڪٽي خوب نالو ڪمائيندا آهن ۽ واعدن جي دل کولي خلاف ورزي ڪندا آهن.

جتي حڪومت ۽ سرڪاري اختيارن جو سوال اچي ٿو. اتي ملڪ جو انتظام ۽ بندوبست به لازمي آهي. اهو سچ آهي ته جتي به جمهوريت جو ٿورو گهڻو دخل آهي اُتي ڪٿي نه ڪٿي ٿوري گهڻي ڪمزوري به نظر ايندي آهي. سڀني ملڪن ۾ جڏهن ته وزيراعظم، وزير خارجہ ۽ وزير داخلہ تي حڪومت هلائڻ جو ذميواريون آهن،

<sup>4</sup> اها ڳالهه 1915ع ۾ چئي وئي.

انڪري انهن کي مسئلا حل ڪرڻ لاءِ مڪمل طور تي دلچسپي وٺي پوندي. قومي وقار کي ٻين مفادن جي مقابلي ۾ ترجيح ڏني ويندي ۽ خارجي معاملن کي سٺي انداز ۾ حل ڪيو ويندو.

فرانس جي پائيواري پسند صنعتڪارن ۽ واپارين باضابطه اعلان ڪيو آهي ته رياست فقط سرمائيدارائي نظام جي پيداوار آهي. جنهن جو هڪ حصو هٿيارن جي فراهمي آهي ته جيئن انهن کي مزدورن جي خلاف استعمال ڪري سگهجي، ايتري تائين جو جمهوري رياستن ۾ به اهو ئي انداز ۽ طرز فڪر نمايان آهي. هٿتال جي دوران سپاهن کي حڪم ڏنو ويندو آهي ته هٿتال ڪندڙن سان سختي سان منهن ڏنو وڃي. جڏهن مزدور ڪنهن ملڪ جي صنعت يا ڪاروبار کي مفلوج ڪري ڇڏين، تڏهن اهي ملازم ٿي هوندا آهن، جيڪي ان موقعي تي محب وطن هجڻ جو ثبوت ڏيندا آهن، نه ڪي مالڪ نه جيتوڻيڪ ڏميوار پنهني تي عا. ٿڌ هوندي آهي. ان طرز عمل ۾ حڪومت جي ڏميوار آهي ته اهي ماڻهو جيڪي هٿتال ڪندڙن کي هدايتون ڏئي رهيا آهن، توڙي ڪاميابي هجي يا ناڪامي، انهن جي هر ڀرو طرفداري نه ڪري. دراصل اهي ٻئي عمل گڏجي هٿتال جو پس منظر پيدا ڪندا آهن ۽ اميرن لاءِ پريشاني جو سبب بڻجي ويندا آهن.

جمهوريت ۾ عوامي راءِ ۽ سياسي ميل جول هڪ حد تائين درست آهي، پر سرمائيدارن کان ٿورو پري پري رهڻ گهرجي. مختلف ادارا مزدورن جي مفادن ۽ انهن جي معاملن تي پنهنجو اثر رسوخ استعمال ڪن ۽ حڪومت سان سوڊبازي ڪن. رياست کي تمام گهڻي طاقت اصولي طور تي جنگ جي خوف جي ڪري آهي. مهذب دنيا جي حوصلي تڙتڙ جو سبب هي آهي ته اها پنهنجي ڪارڪردگي جي قوت جو اظهار ناهي ٿيڻ ڏيندي. ان بي پناه قوت جو ڪو علاج دريافت ڪرڻ گهرجي، جيئن رومن ڌڙ ۾ ڪيو ويو. رياست جي قيام جو هڪ ئي مقصد آهي ۽ اهو مقصد هي آهي ته ملڪ ۾ خوشحالي جي ذريعي سلطنت، ۽ ماڻهن کي سکون ۽ امن ميسر ٿئي. ۽ جتي قانون جي حڪمراني هجي.

گهڻو ۽ خاص ڪري اندروني جذبن کي بيروني حملي کان ان وقت روڪي سگهجي ٿو جڏهن تياري ۽ سوچ سمجهه سان ڏوهن تي قابو پائڻ جي صلاحيت موجود هجي. جيڪڏهن ائين نه ڪيو ويو ته اهي حرڪتون طاقت کي توڙي مروڙي رکي ڇڏينديون. دنيا جي رياستن جي انجمن جوڙڻ تمام ئي ضروري آهي. جيڪڏهن اها

انجمن ڪامياب ٿي وڃي ٿي ته اها اهو فيصلو ڪندي ته انهن قانوني ضابطن کي هيگ عدالت جي ذريعي نافذ ڪيو ويندو. پر جيڪڏهن فرض ڪيو وڃي ته اهو فڪر جو انداز غير اخلاقي آهي ته ڇا ٿيندو؟ اهو به چئي سگهجي ٿو ته تهذيب جو مقصد انصاف حاصل ڪرڻ آهي، نه اهو ته طاقتور جي اڳيان هٿيار ڦٽا ڪيا وڃن. پر جڏهن ان تضاد کي ڪجهه ڪري ڇڏڻ جي اجازت ڏني ويندي آهي، تڏهن اهو وساريو ويندو آهي ته انصاف جي محبت خود بخود هڪ تحريڪ بڻجي ويندي آهي. رياست کي آئين مطابق ڇا ڪرڻ ۽ ڇا نه ڪرڻ گهرجي، جنگ جي سنگين مسئلي کي هڪ طرف رکندي اندروني انتظام کي به قائم رکڻو آهي. ان کانسواءِ ٻيون به ڪيتريون ئي ڳالهيون آهن جن تي توجهه ڏيڻ گهرجي.

اسين ٻن اصولن کي، انهن جي مثبت پاسن کي مدنظر رکندي، فوقيت ڏئي گهون

ٿا.

پهريون: اهڙا ڪيترائي معاملا آهن جتي عملي طور تي معاشري جي بهتري ۽ پلائي جو دارومدار رياست تي آهي ۽ رياست تي اها ذميواري لاڳو ٿئي ٿي ته اها عوام کان به پنهنجا فرض ادا ڪرڻ جي درخواست ڪري

ٻيو: قانون کي نافذ ڪري برقرار رکڻ جا ڪيترائي رستا آهن. رياست جيڪڏهن ناانصافي نه ڪرڻ جو ارادو ڪري وٺي ته اها عوام جي ڦهر ۽ غضب کان بچي سگهي ٿي.

جيتريقدر عوام جي بهتري ۽ پلائي جو تعلق آهي ان ۾ صحت، صفائي ۽ وچرنڌڙ بيمارين جو علاج خاص مسئلا آهن. مثلاً طاعون (هڪ قسم جي وچرنڌڙ ۽ مارينڌڙ بيماري) جي معاملي کي ڪڏهن ٿا. جيڪڏهن ان جي حل ۽ تدارڪ ۾ گهٽتائي وڌندي وڃي ته اها سڄي مخلوق لاءِ عبرتناڪ مسئلو اختيار ڪري سگهي ٿي. هڪ ماڻهو جيڪو طاعون جو شڪار آهي، جيڪڏهن ان کي آزاد ڇڏيو وڃي ته هو اها بيماري معاشري ۾ پري تائين ڦهلائڻ جو سبب بڻجي سگهي ٿو. بلڪل اهڙي طرح پاڻي جي اُپت جي کوٽ جو مسئلو آهي. ان کانپوءِ ڪڏهن ٿا مليريا ۽ وڏي بخار جي مسئلي کي. مچرن جي قلعي کي ڀڄي تباهه ڪرڻ شهري حڪومت جو فرض آهي. انهيءَ کانسواءِ به ڪيترائي اهڙا مسئلا آهن جن سان انسان جو واسطو پوندو رهي ٿو.

لازمي ۽ بنيادي تعليم انهيءَ صفائي ۽ حفاظت علم جو حصو آهي، ان ۾ ڪوتاهي دنيا ۽ ان جي آبادي لاءِ تمام ئي خطرناڪ آهي. جيڪڏهن ائين ٿيو ته حڪومت جا سڀ پرزا ڍلا ٿي پوندا ڇاڪاڻ ته اقتدار انهن ماڻهن جي هٿ ۾ اچي ويندو. جيڪي نالي ماتر تعليم يافته ۽ غير هنرمند هوندا ۽ اهڙي طرح جمهوريت ناڪام ٿي ويندي.

خانہ بدوش ماڻهن جي رهڻ جو ڍنگ ڪافي حد تائين ناڻل برداشت هوندو آهي. انهن جي باري ۾ هر مهذب ۽ تعليم يافته طبقي جو چوڻ آهي ته انهن کي سندن حالتن تي ڇڏي ڏجي ڇاڪاڻ ته اهو ئي انهن جي زندگي جو حسن ۽ دلڪشي آهي. انڪري اهي هر سختي ۽ جبر کان ڌار آهن. انهن جي لاءِ تعليم ڪا به معنيٰ نٿي رکي ۽ جيڪڏهن انهن کي علم جي روشني سان مالامال ڪرڻ جي ڪوشش ڪئي وڃي ته اها ڪوشش ناڪام ثابت ٿيندي.

في الحال مسئلو هي درپيش آهي ته رياست کي ٻارن جي بهتري ۽ مستقبل لاءِ ڪهڙا قدم کڻڻ گهرجن؟ بلڪ ان ڳالهه تي غور ۽ فڪر شروع ڪري ڇڏڻ گهرجي ته فوري طور تي ڪهڙا ڪهڙا ڀاءُ وٺي سگهجن ٿا. ٻار ان جي قابل ناهن هوندا ته پنهنجي مستقبل جي باري ۾ سوچي سگهن ۽ والدين به ايترا سمجهدار ناهن هوندا ته انهن لاءِ ڪو خاص نصب العين طئي ڪري سگهن. اهڙي طرح واضح طور تي اها رياست جي زميوار آهي ته اها عوام ۾ بنيادي تعليم ۽ صحت جي حفاظت جي اصول جي باري ۾ فهم ۽ ادراڪ پيدا ڪري، ۽ اهو ڪم ايتريقدر وسيع پيماني تي ٿيڻ گهرجي جو هر شخص مطمئن ٿي وڃي، ۽ خود حڪومت کي به اطمینان رهي ته ان پنهنجي ذميواري ضمير ۽ ايمان مطابق پوري ڪري ڇڏي آهي.

علمي ۽ سائنسي تحقيقات جي حوصله افزائي هڪ الڳ معاملو آهي، جيڪا سٺو سيڪٽر رياست جي هٿن ۾ رهندي آهي، پر ايجادن جا فائدا سڄي معاشري ۾ بهتري ۽ پلائي لاءِ هوندا آهن. ڇنڊڇاڻ ۽ معلومات (Research) جا انفرادي طور تي خرچ برداشت کان ٻاهر هوندا آهن. تنهنڪري اها خدمت به سرڪاري طور تي سرانجام ڏني ويندي. مونکي وڏي افسوس سان چوڻو پئي ٿو ته عظيم برطانيه ان معاملي ۾ دنيا جي مهذب ملڪن کان ڪافي پوئتي آهي.

طاقت جا ٻيا قسم جيڪي رياست وٽ هجڻ گهرجن، اهي آهن: انصاف، اقتصادي معاملن کي درست سطح تي قائم رکڻ، اشتراڪين جي قانون مطابق تجارت جو حق، اجاره داري يا بنا شريڪ هئڻ جي قبضو. اهي بيان ڪيل قانون اها صلاحيت رکن ٿا ته اهي ماڻهن کان مناسب ٽيڪس وصول ڪري سگهن. جنهن جو سڀ کان روشن خيال مثال زمين جي ذاتي ملڪيت آهي.

ريلوي جي شعبي تي رياست ڪنٽرول ڪري رهي آهي. جڏهن ته ڪراچي قانون مطابق مقرر ڪيا ويا آهن. اها ڳالهه واضح آهي ته جيڪڏهن ان اداري کي آزاد ۽ بي لگام چڏيو وڃي ته اهو پنهنجي طاقت ۽ اختيارن جو جو ناجائز<sup>5</sup> استعمال شروع ڪرڻ لڳندو. تنهنڪري حڪومت کي گهرجي ته پنهنجي گرفت کي برقرار رکي نه ته اشتراڪيت کي ليڙون ليڙون ڪري بدنام ڪيو ويندو. مان سمجهان ٿو ته اهو انصاف بذات خود قانون وانگر آهي ۽ اعليٰ ترين سياسي اصولن تي پابند رهڻ جي صلاحيت رکي ٿو. پر ڇا ائين نٿو ٿي سگهي ته ٻئي ادارا گڏجي ڪم ڪن ۽ ترقي جي راهه تي تيزي سان گامزن ٿي وڃن.

جڏهن اسين ناانصافي جو ڪو تدارڪ تلاش ڪندا آهيون ته سڀ کان پهريان اهو ڏسڻو پوندو آهي ته ڇا اهو ضروري آهي ۽ ڇا واقعي ائين ٿي رهيو آهي؟ يا اسين هروڀرو وقت ۽ دولت ضايع ڪري رهيا آهيون. ذاتي ملڪيت، جنهن جو تعلق زمين يا زميني ڍل سان آهي ته حڪومت کي گهرجي ته پهريان ڍل وصول ڪري.

انفرادي آزادي کي جابر حڪومت کان بچائڻ جي سلسلي ۾ ڇا ڪرڻو پوندو؟ هي هڪ اهڙو مسئلو آهي جنهن سان هر حڪومت جو واسطو پوندو رهندو آهي. اهي ماڻهو جيڪي اڄ به آزادي جي تصور کي سيني سان لڳايون ويٺا آهن، انهن کي ڪنهن نه ڪنهن تنظيم ۾ شامل ٿيڻو پوندو. ان جو سبب هي آهي ته سياست ۽ اقتصاديات اڪثر وڏين تنظيمن جي اثر هيٺ آهن. اهي سمجهندا آهن ته جيڪڏهن اهي انفرادي طور تي چاهيندا ته انهن کي ڪجهه به حاصل نه ٿيندو. پر ماڻهن کي اهو سمجهڻ گهرجي ته دهشت ۽ ڌمڪي جو مقابلو ڪرڻ لاءِ رياست کان وڌيڪ طاقتور تنظيم بي ڪا به ناهي. ان جي پهچ گهڻو وسيع آهي ۽ جنهن ڪم يا

<sup>5</sup> هيءَ ڳالهه بلڪل انهيءَ طرح سچ آهي جيئن اشتراڪي دؤر ۾ هيءَ هاڻي به جاري آهي.

ڳالهه کي روڪڻ چاهي، ان کي روڪي سگهي ٿي.

تنظيم ۽ آزادي جي معاملي کي هڪ جهنڊي هيٺان آڻڻ جو طريقو هڪ ئي آهي ۽ اهو هي ته طاقت حاصل ڪئي وڃي. ٻين رضاڪار تنظيمن کي پاڻ سان گڏ شامل ڪيو وڃي ۽ پوءِ سڀ ميمبر انهن مقصدن جي حاصلات لاءِ گڏيل طور تي جدوجهد ڪن جن کي هو سمجهندا هجن ته انهن جي بقا لاءِ بيحد ضروري آهن. اهو ڪو فرض ناهي جيڪو طاقت جي ذريعي يا ڪنهن حادثي جي نتيجي ۾ مسلط ڪيو ويو هجي. رياست کي جيڪڏهن عوام جي حمايت حاصل نه هجي ته اها جاگرافيائي صورت ۾ ڪڏهن محفوظ ٿي رهي سگهي. گهڻا ئي معاملن ان وقت تائين محفوظ رهي سگهن ٿا جيستائين ان جو اتحاد به قائم رهي.

رياست جا هاڪاري مقصد، انتظام ۽ بندوبست جي نظر ثاني، جيتريقدر ممڪن ٿي سگهي رياست کي پاڻ تي حاصل ڪرڻا پوندا، خود مختيار تنظيمن کي جيڪڏهن مڪمل طور تي آزاد ڇڏيو وڃي ته اهي ان وقت تائين پنهنجو ڪم سرانجام ڏئي سگهنديون، جيستائين حڪومت کي مطمئن نه ڪن. تعليم جي تعلق سان ترقي جو ڪارڻ ائين ثابت ٿيندو آهي ته جڏهن اعليٰ تعليم ۽ تحقيقات جي نظر ثاني ۾ يونيورسٽيون به تسليم ڪيون وڃن. ان کان علاوه به گهڻا ئي موقعا موجود آهن جن کي ترقي ڏئي سگهجي ٿي ۽ انهن کي موقعو فراهم ڪرڻ ضروري آهي. چاڪاڻ ته جيڪڏهن ائين نه ڪيو وڃي ته ڪو به ڪمزور خيال ذهنن ۾ جنم وٺي سگهي ٿو. اهڙي طرح اهو طئي ٿيو ته گهڻي کان گهڻا مثبت رستا حڪومت جي هٿن ۾ هڪڙي گهرجن ته جيئن رياست پنهنجا مقصد حاصل ڪري سگهي.

اشتراڪيت جي قانون ۾ هي آهن اهي اصلي خيال ۽ اهي ان لحاظ کان به خاص اهميت رکن ٿا ته ٻين تي نظر رکي سگهن ۽ جنگ جي خطري کي پري رکي سگهن. ان نظام جي تحت اسين عوامي نظريو رکندڙ تنظيم کي به شامل ڪري سگهون ٿا. آزادي جي حفاظت ۽ ان جي قيام لاءِ ٿريڊ يونين، ڪو آپريٽو سوسائٽين مختلف هنرمندن ۽ يونيورسٽين کي پليڪار ڪري سگهجي ٿو.

هڪ روايتي اعتراض هي به آهي ته هر نظام شهنشاهي، آمراڻو ۽ جابر اٿو آهي. حقيقت ۾ مهذب رياست بي شمار تنظيمن تي مشتمل هوندي آهي، جن کي آزادي نٿي ڏني سگهجي، سواءِ ان وقت تائين جو جڏهن عوامي راءِ ان جي خلاف پڙڪي

اٿي. مسٽر لائيڊ جارج جي طبي شعبي ۾ ڊگهي جدوجهد هومر طرز جو (Homeric) هڪ ڀرپور حملو هيو. ان کان سواءِ ويلش (Welsh) ڪارٽوٽينڊر جن پٺيان هڪ قومي تحريڪ ڪم ڪري رهي هئي، 1915ع ۾ رياست جي فوج کي شڪست ڏئي ڇڏي جنهن حد تائين سرماييدارن جو تعلق آهي ته ڪابه حڪومت انهن سان لڙائي جهڳڙي جو تصور به نٿي ڪري سگهي.

برطانوي حڪومت جي طرف کان سڀني محبِ وطن ماڻهن کي ساڍا چار في سيڪڙو (4.5%) هٺي جي طور تي رقم عطا ڪئي ويندي آهي جيڪا بطور قرض هوندي آهي. انهن کي چڱي طرح سمجهي ڇڏڻ گهرجي اهو انهن جو حق آهي ۽ انهن کي واپس ناهي ڪرڻو. پوليس جو خدمتون حاصل ڪرڻ حڪومت جو حق آهي پر ڪنهن جي بي حرمتي تمام خراب حرڪت آهي.

رياست جي اندر مضبوط تنظيم جو وجود، جهڙوڪ ٽريڊ يونين، تمام گهڻو ضروري آهي. اهو سرڪاري آفيسر جيڪو گهڻي کان گهڻا اختيار ۽ طاقت رکڻ جو خواهشمند هجي ۽ ان جو ناجائز استعمال ڪندو هجي، اهو پنهنجي عهدي جو حقدار نه آهي. رياست جي بيشمار اختيارن جي اڳيان اڪثر ماڻهو سياسي نڪاسي جو رستو ڪڍي وٺندا آهن. سواءِ انهن ماتحت تنظيم جي جيڪي خاص مقصد لاءِ عمل ۾ آنديون ويون آهن

جڏهن بدمعاش ماڻهو اقتدار حاصل ڪري وٺندا آهن ته پوءِ پنهنجي دلچسپين جا رستا به تلاش ڪري وٺندا آهن. اهي سدائين پنهنجي شڪار جي تلاش ۾ رهندا آهن ۽ عوام جي بهتري ۽ پلائي جي رستي کان هٽي ويندا آهن. اهي بدتميز ۽ ضمير فروش ماڻهو جيڪي عوام کي بيوقوف بڻائڻ جو فن ڄاڻيندا آهن. انهن کي فوراً ڪڍي ٻاهر ڪيو وڃي ته جيئن نيڪ طريقا ۽ عوام جي همدردي ماڻهن کي موقعو ڏنو وڃي جيڪي رياست جي شهرت ۽ عزت جو سبب بڻجي سگهن.

رضاءُڪار تنظيم جي اها ذميواري آهي ته امن جي قيام لاءِ مناسب قدم کڻن. رياست جي به اها ذميواري آهي ته اها ذاتي فوج جو قلعو ڊاهي جيڪو بااثر ماڻهن ۽ دولتمند ماڻهن قائم ڪيو آهي. اهڙي ذاتي فوج ۾ خرابي هئي هوندي آهي ته اها رياست جي اندروني معاملن ۾ دخل اندازي ڪندي آهي ۽ جمهوريت کي بدنام

ڪري ڇڏيندي آهي. مان توهان کي پنهنجو هڪ ليڪچر جيڪو جنگ جي مسئلي تي هيو ياد ڏيارڻ چاهيان ٿو. توهان ان کي پنهنجي ذهن ۾ پروڙي وٺو.

انساني شعور ۽ عقل جي ڪوٽ، انفرادي مجبوري نٿي ڇڻي سگهجي. شهري حڪومت کي مشيني دؤر ۾ داخل ٿيڻو پوندو ۽ اهو موقعو ان وقت حاصل ٿي سگهي ٿو جڏهن موجوده رجحان ترقي جي طرف گامزن ٿئي. اهي ادارا جيڪي مختلف مقصدن لاءِ وجود ۾ آيا آهن انهن کي پنهنجو ڪم ڪرڻ ڏنو وڃي ۽ وفاقي فيصلا ۽ عدالت جو اختيار رياست کي سونپيو وڃي. تڏهن رياست کي حق حاصل ٿي ويندو آهي ته ڪنهن فرد يا تنظيم کي جائيداد جي ورهاست جو ڪم حوالي ڪري سگهي. هڪ اصول هيٺ اهو پيمانو تلاش ڪيو وڃي جنهن جي مطابق انصاف پنهنجي ٽولن يا فرقن جي وچ ۾ قابل قبول بڻجي سگهي. هڪ اهڙو رهنما اصول جنهن ۾ سڀ جمهوري رياستون پنهنجي پنهنجي شهرين جي دلين مان جنگ جو خوف ختم ڪري سگهن. جنگ قربانيون گهرندي آهي بلڪل ائين جيئن هڪ ديوتا مولوڪ (Moloch) تي ٻارن کي قربان ڪيو ويندو هيو.

## جنگ اداري جي حيثيت سان

جهڙي طرح پارليامينٽ هڪ مستقل ادارو آهي، انهيءَ طرح جنگ به هڪ مستقل اداري جي حيثيت اختيار ڪري ورتي آهي. سڀني سرڪاري ادارن ۾ اڄ ڪلهه جنگ جو موضوع ئي بحث هيٺ آهي. جنگ جو مطلب آهي ٻن قومن ۾ اهڙي طرح ٽڪراءُ جو هر ملڪ هڪٻئي کي قتل ڪري ڇڏڻ يا گهٽ ۾ گهٽ اڀاهج ڪري ڇڏڻ جي گهڻي کان گهڻي ڪوشش ڪندو آهي. ته جيئن هو ٻئي جي ملڪ تي قبضو ڪري سگهي ۽ ان ملڪ جي دولت کي پنهنجي قبضي ۾ آڻي سگهي. ان کان سواءِ فتح حاصل ڪرڻ جو فخر ۽ غرور ته هن فلاڻي ملڪ کي شڪست ڏئي ڇڏي آهي.

ٻين قدرتي سرگرمين وانگر جنگ جو مقصد فقط پنهنجي جوشيلن جذبن ۽ غير فطري انداز جي تسلي نه آهي. انساني خواهشون اڪثر نيچ جذبن تي مبني هونديون آهن. انسان چاهيندو آهي ته ٻين جي خرچ تي عيش ڪري يعني ٻين جي جان ۽ مال جي ڪا به پرواهه ناهي، بس منهنجو مقصد پورو ٿيڻ گهرجي. آخرڪار اهو ئي جذبو انسان کي تباهي ڏانهن وٺي وڃي ٿو. جنهن جو ان کان پهريان ڪو اندازو ئي ناهي هوندو. جنگ ختم ٿيڻ کانپوءِ اها ڳالهه ظاهر ٿيندي آهي ته اسان ڇا وڃايو ۽ ڇا حاصل ڪيو. جنگ جي حق ۾ اڄ تائين ڪو به معقول دليل پيش نه ٿي سگهيو آهي.

جيڪڏهن جنگ کي اڀارڻ واري جوش ۽ جذبن تي ڪا پابندي لڳائي سگهجي ته اهو انسانيت لاءِ تمام عظيم ڪارنامو چيو ويندو ۽ ان کي تاريخ جي اندر سنهڙن اکرن ۾ لکيو ويندو. جنگ جو سڄو دارومدار فوجي قوت ۽ طاقت تي آهي. جيڪڏهن جنگ نه ڇيڙي وڃي ته فوج جي به ضرورت نه آهي. جنگ ۾ به ٽولا فوج کي پنهنجي ماتحت هلائيندا آهن جيڪي جهڳڙي جو حل پنهنجي مرضيءَ مطابق چاهيندا آهن، پر جڏهن هڙتال ڪرڻ وارا گولين جو ڪاڇ بڻجندا آهن ته ان وقت رياست ڪارخانيدارن ۽ سرماڻيدارن جي حمايتي بڻجي ويندي آهي ۽ پوءِ جڏهن فساد ۽ فتنو وڌندو ويندو آهي ته حڪومت جا اندازا غلط ثابت ٿيندا آهن، جنهن جو نتيجو رياست کي پوڳڻو پوندو آهي. اهڙي موقعي تي رياست هڪ ٽولو بڻجي ويندي آهي، جنهن جو

نتيجو اهو نڪرندو آهي ته خانہ جنگي پڪڙجي ويندي آهي.

ان معاملي تي مون ڪافي غور ويچار ڪيو آهي ۽ مان نٿو سمجهان ته فوج جو هتي ڪو ڪم آهي. پوليس ئي انهن سڀني معاملن کي منهن ڏيڻ لاءِ ڪافي آهي. في الحال معاملو بين الاقوامي اصولن جي چوڌاري چڪر ڪتي رهيو آهي ۽ اهو فيصلو نٿو ٿي سگهي ته هڪ قوم کي ٻي قوم جي معاملي ۾ مداخلت ڪرڻ گهرجي يا نه. سفارتي قاعدا قانون ان ڳالهه جي تقاضا ڪن ٿا ته دخل اندازي رڳو بين الاقوامي قانونن هيٺ ڪئي وڃي. جڏهن جرمنن آمريڪي شهرن کي ٻوڙي ڇڏيو تڏهن اهو موقعو هيو جو آمريڪا احتجاج ڪري سگهي پيو پر هن ائين نه ڪيو. جيڪڏهن گڏيل رضامندي سان ڪو اصول واضح ڪيو وڃي ته رياستن جا تعلقات خوشگوار رهي سگهن ٿا ۽ جنگ کي روڪي سگهجي ٿو.

لڙائي جهڳڙي جو رجحان رکڻ وارا ماڻهو هر ملڪ ۾ تمام گهٽ هوندا آهن. اڪثريت انهن ماڻهن جي هوندي آهي جيڪي امن پسند هوندا آهن. پر جڏهن جنگ شروع ٿي ويندي آهي ته جنگ جو بخار هر هڪ جي دل ۾ ڀرجي ويندو آهي. اهي جيڪي پهريان ويڙهو بدمزاج ۽ جهڳڙالو ذهن رکندا آهن. سي گهڻا ظالم ۽ بي رحم ٿي ويندا آهن ۽ دل تي پنهنجي اندر جي باهه ڪيندا آهن. تعليم يافتہ ۽ مهذب ماڻهو عام حالاتن ۾ لڙائي ۽ جهڳڙي کان پري رهڻ پسند ڪندا آهن. اهي تصورن جي دنيا ۾ گم رهندا آهن ۽ سمجهندا آهن ته دنيا ۾ سڀ امن پسند آهن. پر اها به انهن جي غلط فهمي آهي. نه اها فطرت آهي. ان ڪري اهو چئي سگهجي ٿو ته اهي جنگ جا حامي هجن. مان ان ڳالهه کي واضح مثال سان ثابت ڪرڻ جي ڪوشش ڪيان ٿو. جنگ کان پهريان جيڪڏهن جرمنن جو رويو انگلينڊ سان دوستائو نه هيو ته معاهداتو به نه هيو. ان کي مناسب، معقول يا دوراندوشي جو نالو ڏئي سگهجي ٿو.

اهي اقتدار جا مالڪ جيڪي جرمن پاليسي مرتب ڪندا آهن. انهن جو نظريو حب الوطني جي جذبي سان ڀرپور هوندو آهي. جيڪو انگلينڊ ۽ فرانس ۾ اڻ لپ ۽ نابيد آهي. جرمني جو مفاد ڪنهن ڏکيائي کان سواءِ ئي واضح ڪري ٿو ته اهو ئي اهو واحد مقصد آهي جنهن جي انهن کي ضرورت آهي. ٻين قومن ۾ به اهو احساس پيدا ٿيڻ گهرجي. جيڪڏهن انهن کي اهو احساس ٿي وڃي ته تباهي ۽ بربادي تهذيب تي ڪيئن اثر انداز ٿيندي آهي ۽ انهن کي ڪهڙو نقصان پهچائي سگهي ٿي ته اهي جرمني جي فڪر جي انداز کي اپنائڻ جي ڪوشش ڪن. جرمن پاليسي

جو ٻيو نقطه نظر هي آهي ته قومي فلاح ۽ بهبود جي معاملي ۾ اهي ڪنهن سان صلح جا قاتل ناهن. انهن جي خيال ۾ دولت مادي هجي توڙي ذهني، هر حال ۾ اها تمام ئي اهم شيءِ آهي. اهو آهي ان جو رويو ٻين مهذب قومن سان. ان جو سبب هي آهي ته ٻاهرين دنيا ۾ جيڪڏهن ڪو تباھ ۽ برباد ڪندڙ ڪم ٿيندو آهي ته اهو انهن جي خيال ۾ ائين ئي آهي ته اهو نقصان خود انهن جو ٿيو آهي.

سڄي دنيا ۾ فرانسيسن جو سڀ کان وڌيڪ مهذب ۽ شائسته قوم جي حيثيت سان قدر ڪيو ويندو آهي. انهن جا فن ۽ انهن جو ادبي چاهه ۽ ذوق ٻاهرين دنيا جي رهڻ وارن جي لاءِ ڪشش رکي ٿو. انگريزن سياسي طور تي ترقي ڪئي آهي ۽ هڪ مضبوط سلطنت قائم ڪئي آهي جنهن جي دهشت ۽ خوف وينل آهي. هي آهن اهي ريس ڪرڻ جوڳا بنياد جن جي ٻين ملڪن کي پيروي ڪرڻ گهرجي. جرمني اندازو لڳائي ورتو آهي ته فرانس ۽ انگلينڊ ۾ ڪهڙيون ڪهڙيون سٺيون شيون آهن جن کي هن جنگ عظيم ۾ تباھ ۽ برباد ڪرڻو آهي، مون نون پيدا ٿيندڙن ۽ نوجوان فرينچ فنڪارن ۽ اديبن جي هڪ فهرست ڏني آهي جيڪي جنگ ۾ ڪم اچي چڪا آهن. جيڪڏهن اهو سلسلو انهيءَ طرح جاري رهيو ته ايندڙ سال تائين فرانسيسي ادب ايتريقدر تباھ ٿي ويندو جو ڪيترن ئي نسلن تائين ڪنڊ به نه کڻي سگهندو.

اسان جي ميڊيا ۽ اخبارون جنگ جي حق ۾ عوام جي جذبن کي گهڻي کان گهڻو پڙڪائي رهيو آهي، جڏهن ته جرمن اسان تي هٿيار وسائي رهيا آهن ۽ اسان کي وڌيڪ خوفزدہ ڪري رهيا آهن. جرمن سمجهن ٿا ته انهن جي ڪاميابي ان ڦرلٽ ۾ ئي آهي. اهي اسان جي سڀني شين کي تباھ ۽ برباد ڪري ۽ اسان تي مجبور ڪري رهيا آهن ته اسين به اهو ئي ڪيون جيڪو پورشيا (Prussia) ۾ ڪيو ويو هيو ۽ جيڪو تاريخ ۾ بدترين انتقام جي طور تي يادگار رهندو.

جيڪڏهن ان ڳالهه تي غور ڪيو وڃي ته جرمني جي حڪمرانن ڪهڙو ڪارنامو سرانجام ڏنو آهي، جنهن تي ريس ڪري سگهجي، ته اسين ڏسون ٿا ته اهي رڳو دولت ۽ طاقت جا پوڄاري آهن، ان کانسواءِ ٻيو ڪجهه به ناهن. انهن جو سڄو شان ۽ شوڪت فوجي قيادت جي رحم ڪرم تي آهي جيڪو سخت گيري ۽ ظلم ۽ ڏاڍ جي سهاري زندهه آهي. جيڪڏهن ڏٺو وڃي ته اصل دولت صنعت و حرفت ۾ ڪمال حاصل ڪرڻ آهي ۽ انهن ان فن ۾ به مهارت حاصل ڪري ورتي آهي. آهستي آهستي هو هر ميدان ۾ برتري حاصل ڪري رهيا آهن ۽ سمجهن ٿا ته انهن معاملن ۾ انگريز سوا ٻارن جي ڪجهه به نه آهن.

اهو صحيح آهي ته اسين هاڻي ئي ان ڊوڙ ۾ حصو وٺڻ شروع ڪيو آهي ۽ جيتوڻيڪ هڪ وڏي سلطنت به حاصل ڪري ورتي آهي، پر هن وقت ڪجهه نٿو چئي سگهجي جيستائين جنگ ختم نٿي. انهن سڀني احساسن جي باوجود گهڻا ئي جرمن رهاڪو اهڙا به آهن، جيڪي اسان جي فطرت کي صحيح طرح ڄاڻيندا آهن. انهن کي اندازو آهي ته اسين انهن سان ڪيتريقدر نفرت ۽ عداوت رکندا آهيون ۽ جيڪو ڪجهه اسين ڪري رهيا آهيون اهو اسان جي غرور جي عياري ۽ چالاڪي آهي. اڄ جڏهن اسين جنگ ۾ ڪجهه ڪمزور نظر اچي رهيا آهيون ته پوءِ شايد اسان کي اهو احساس ٿيڻ لڳي ته اهي به انسان آهن. تڏهن يقيناً اسان کي انهن سان محبت ۽ الفت ٿي ويندي ۽ پوءِ هڪ حقيقي باهمي صلح جو سفر شروع ٿيندو.

جيڪڏهن دنيا جو مستقبل بهتر بڻائڻو آهي ته انگلينڊ ۽ جرمني کي جنگ کان روڪڻو پوندو. هي ٻه قومن جيڪي لڙائي جهڳڙي ۾ مصروف آهن، انهن کي اهي بيهوديون ڳالهيون ۽ بڪواس بند ڪرڻي پوندي ۽ انهن کي فخر، غرور ۽ ساڙو حسد جي جذبن کي لڳام ڏيڻو پوندو. جرمني جي هڪ فوجي آفيسر پنهنجي هڪ جوشيلي تقرير ۾ چيو. ”توهان! انگلينڊ جا رهواسيو ڪمزور، مفلس، بيوس ۽ لاچار قوم آهيو. توهان اسان جي واڌاري ۽ ترقي کي پائمال ڪري ڇڏيو آهي. توهان جي ناقص ۽ نڪمي عمل اسان جي ترقي ۽ خوشحالي جي پهچ کي روڪي ڇڏيو آهي ۽ رحمتن ۽ سهولتن کان اسان کي محروم ڪيو آهي. توهان جي نڪمي ۽ ناقص عمل کي روڪڻ گهرجي. توهان جي سني بيھڪ ۽ مناسب ۽ موزون جسم کي تباھ ۽ برباد ڪري ڇڏڻ گهرجي، ته جيئن اسان کي به اڳتي وڌڻ ۽ پنهنجي واڌ ويجهه کي سانڍي تاتي وڏو ڪرڻ جو موقعو ملي سگهي ۽ توهان جي ڪڏن عملن سان اسان جي ماڻهن، طاقت، مان شان ۽ ڪنهن ٻئي وسيلي کي وڌيڪ نقصان نه پهچي.“

ڇا ڪو اهو طريقو آهي ته اسان ٻئي پنهنجي پنهنجي ڪميٽي، گهٽ سهڻ ۽ هلڪڙاڻپ تي قابو پائي سگهون ۽ مستقبل ۾ هڪٻئي کي سمجهڻ جي ڪوشش ڪريون؟ منهنجو خيال آهي ته ٻئي قومون اهو سوچڻ جي صلاحيت رکن ٿيون ته عوام جي پلائي ڪٿي ۽ ڪهڙي عمل ۾ لڪيل آهي. اسين پنهنجي قومي فخر ۽ غرور کي هڪ پاسي رکي گهڻو ڪجهه ڪري سگهون ٿا. مثبت فڪر جي انداز ۽ امن ڏانهن قدم وڌائي سگهون ٿا. عقلمندي ۽ ذهانت جي گهرج اها آهي ته اسين گڏجي ويهون ۽ شيطان جيڪو اسان جي وچ ۾ جيڪو فساد جو بچ پوکيو آهي ان کي تباھ ڪري ڇڏيون. اسان کي جنهن ڳالهه انڌو ڪري رکيو آهي، اها درحقيقت فخر

غرور ۽ احساس برتري جي ڪجهه به نه آهي. اهو جذبو ماڻهو کي خود فریبي ۾ مبتلا ڪري ڇڏيندو آهي ۽ ماڻهو ڪا معقول ڳالهه ٻڌڻ تي راضي ٿي ناهي ٿيندو. جيڪڏهن اسين احساس برتري، احساس ڪمتري، ذلت، تذليل ۽ فخر ۽ غرور وغيره جهڙن جذبن تي قابو پائي سگهون، ان کانسواءِ اسان کي اهو احساس ڏياريو وڃي ته جنگ هڪ غلطي هئي ته شايد اسان پنهنجي نقصان جو ازالو ڪري سگهون. ڪا اهڙي قيادت سامهون اچي جيڪا امن پسند هجي ته اسان جي زندگي گهڻي خوشگوار ٿي وڃي.

جرمني ملڪي حالاتن کان مجبور ٿي جنگ ۾ لهي پيو. جيتوڻيڪ اهو نظريو غلط هيو پر اها به هڪ حقيقت آهي ته اسان کي به پنهنجي طاقت ڏيکارڻي هئي ۽ اهو ٻڌائڻو هيو ته ڏسو اسين هندستان ۽ آفريڪا ۾ ڪيترين قدر عظيم فتحن حاصل ڪيون آهن. جيڪڏهن اسين انهن ڪالونين ۾ ڪو فخر جي قابل ڪارنامو سرانجام ڏنو هجي ها ۽ انهن ماڻهن کي انهن جي ئي دولت جو ڪجهه حصو عطا ڪري ڇڏيون ها ته جرمنن کي اها همت نه ٿئي ها ته اهي اسان جي غيرت کي للڪارن. هڪ وقت اهڙو به آيو جڏهن جرمن خواهش ظاهر ڪئي ته جنگ کي روڪيو وڃي. اسان جي رهنمائن کي ورغلايو ۽ پڙڪايو ويو ته اسين برتر ۽ مقدس قوم آهيون ۽ اسان جو مقام شاندار ۽ باوقار آهي. اهڙي طرح اسان اهو ميچ ڪرڻ جي ڪوشش نه ڪئي ته اسان کان به غلطي ٿي سگهي ٿي. دنيا ۾ قومون صدين ۾ ٺهنديون ۽ بگڙجنديون آهن. پر جتي فوجون امن ۽ سکون، بني ۽ ٻارن کي تباهه ۽ برباد ڪري ڇڏين ٿيون، اتي ان قسم جو تصور ئي محال آهي ته اسين ترقي ڪري سگهنداسين. جيڪڏهن امن کي قائم رکڻو آهي ته سڀني کي گهرجي ته گڏجي جنگ جي مسئلي جو حل تلاش ڪريون.

ضابطي پرستن ۽ دوستن جو اهو خيال آهي ته امن جو شاندار ۽ باوقار مقام حاصل ڪرڻ لاءِ جرمني کي فوجي نظام ۽ سپاهيائي چال چلت جي طرف ڄاڻي وائي ڏکيو ويو آهي. اهڙيءَ طرح جرمني کي اهو حق حاصل ٿي ويو آهي ته ان جو شمار به وڏين طاقتن ۾ ڪيو وڃي. امن سان محبت جو تصور بين الاقوامي تعلقاتن سان لاڳاپيل آهي. اقتصادي جهڳڙن مان نڪرڻ کان پوءِ اسين ڄاڻينداسين ته روزي ڪمائڻ واري طبقي جي ضرورت ڪهڙي ۽ ڇا آهي. دولت جي ورڇ ”صنعتي امن“ لاءِ غير معقول تسليم ڪئي وئي آهي، انڪري اهي ماڻهو جن کي سڀ آسائشون ميسر آهن، سي امن قائم ڪرڻ جو دعويٰ ڪندا آهن ۽ انهن ماڻهن کي بدنام ڪندا

آهن جن مختلف طبقن جي وچ ۾ جهڳڙو بيڊا ڪرڻ جو ڪوشش ڪئي آهي. ان ڳالهه جو انهن کي ڪو به فڪر ناهي ته ڇا اهو سڀ ڪجهه انصاف جي مطابق آهن. سرمائيدار ذات پات جي جنگ کي پنهنجي فائدي لاءِ استعمال ڪري وٺندا آهن. هاڻي انگلينڊ به ان رستي تي هلي پيو آهي. پر ان جو ذميوار جرمني کي قرار ڏئي ٿو. جيڪڏهن جنگ ان مسئلي جو حل ناهي ته پوءِ سياسي طريقه ڪار اپنائڻو پوندو ۽ اهو طريقه ڪار ڪهڙو هجي؟ ان جو فيصلو جنگ جي خاتمي تي ئي ممڪن آهي. پارليامينٽ جي ذريعي اهو قانون پاس ڪرايو وڃي ته سڀ علائقا ويڙهه ڪندڙ گروپن ۾ ورهايا وڃن ۽ فوجي طاقت ان جو ڪنٽرول سنڀالي وئي. موجوده جنگ کي ڏسي ڪجهه اهڙو نظر اچي رهيو آهي ته اها جنگ مزاج جي تبديلي ۽ هڪ مختلف رنگ ۽ ڍنگ کڻي ايندي

اڄ دنيا تي اهي ماڻهو حڪومت ڪري رهيا آهن جيڪي گهڻي قدر شيطاني ذهن جا مالڪ آهن. انهن جون ئي خواهشون هونديون آهن. پهرين هي ته ڪمزورن تي پنهنجي طاقت جو رعب ڄمائن ۽ زور ۽ زبردستي جيڪو مال ۽ دولت حاصل ڪرڻ چاهن. اها لتي وٺن. ٻي اها ته پنهنجي مخالفن جي سڃاڻي کي تباهه ڪري ڇڏين ته جيئن آئينده انهن کي ڪير به اڪيون ڏيکاري نه سگهي ۽ تئين اها ته پنهنجو اقتدار کي ايترو مضبوط بڻائي وٺن جو انهن کي ڪنهن ٻاهرين طاقت کان به خطرو نه هجي.

انهن جي برخلاف گهڻائي ماڻهو اهڙا به گذريا آهن جيڪي اقتدار ۽ دولت ۽ ملڪيت ڪام محروم هجڻ جي باوجود پنهنجي زندگي تي راضي ۽ مطمئن هئا. بس اهو فخر جو حساس انهن لاءِ ڪافي هيو ته جيڪا ڪجهه ڪاميابي انهن حاصل ڪئي آهي. اها صرف پنهنجي ڀروسي ۽ طاقت تي حاصل ڪئي آهي. پر جيستائين انساني جبلت جي تقاضا آهي. تڏي جذبا ڪنهن نه ڪنهن حد تائين انسان جي دل ۾ پلجندا پيا رهندا آهن. گهڻن ماڻهن جي صلاحيت ڪنهن خاص ميدان ۾ وڌيڪ هوندي آهي ته قدرت به انهن جي مدد ڪندي آهي ۽ پوءِ شهرت ۽ نيڪنامي ان جو مقدر بڻجي ويندي آهي.

عام قسم جا ماڻهو جن جي پوري دنيا ۾ گهڻائي آهي. انهن جو حال هي آهي ته هر قسم جي جوش ۽ جذبي کان عاري آهن. انهن جي زندگي ۾ ڪا خوش طبعي نه آهي. بس صبح سوڀر اُٿي آفيس هليا ويندا آهن يا ٻني ٻارو ڪندا آهن. شام جو ٽڪيل هاريل واپس ايندا آهن ۽ گهر وارن کان بيزار ٿي ڪنهن ڪنڊ ۾ ويهي رهندا

آهن. انهن کي بس ايترو اطمینان رهندو آهي ته انهن جي زندگي محفوظ آهي ۽ انهن کي هڪ اهڙي ملازمت ملي وئي جنهن سان هو پنهنجي گهر جو خرچ پورو ڪري سگهن. خطرن سان ڪيڏڻ ۽ مهم جوئي پنهنجو حق وٺندي آهي. زال، ٻارن جا حق ۽ ٻيون ذميواريون به ضروري آهن پر زندگي بسر ڪرڻ جا آداب به نڀائڻا پوندا آهن. زندگي زنده دلي جونالو آهي. مرده دل ماڻهو ڪٿي جيئندا آهن.

جنگ جو بخار وڌي هر آهنگي سان هڪ قوم کي پنهنجي چار ۾ گرفتار ڪري وٺندو آهي ۽ پوءِ ان کي اهو به يقين اچي ويندو آهي ته اسان ئي فاتح ٿينداسين. بنا شڪ ۽ شهبهي جي ائين به ٿيندو آهي ته جوش ۽ جذبن جي اثر هيٺ ماڻهو پنهنجي ڪاميابي جي باري ۾ خوش فهمي جا شڪار ٿي ويندا آهن. پر بعد ۾ جڏهن انهن کي مشڪلات جو اندازو ٿي ويندو آهي تڏهن اهي سوچيندا آهن ته اهو اسان ڇا ڪيو.

هالينڊ، انگلينڊ وانگر بلجيم جي حمايت ۾ بناخوف جي جنگ ۾ ٽپي پوڻ لاءِ تيار نه آهي. اهو لنڊن جي بربادي جو نظارو ڏسي چڪو آهي ۽ ان کي اهو اندازو ٿي ويو ته جنگ جيئن جيئن اڳتي وڌندي، تيئن تيئن وڌيڪ تباهي ڦهلجندي، ڪجهه ئي ڏينهن اڳ بينڪ هوليبڊي جو حادثو به گذري چڪو آهي. هڪ قوم جيڪا هاڻي ئي جنگ جي تجربن مان گذري آهي، اها ان نتيجي تي پهتي آهي ته جنگ هميشه دهشت ناک هوندي آهي ۽ ايتريقدر تباهي ۽ بربادي آڻيندي آهي جنهن جو اندازو نٿو ڪري سگهجي. اهو جنگي جنون نئين نسل ۾ به منتقل ٿي ويندو آهي. جنگي بخار ۾ بغض ۽ ڪيني جو عنصر ڪهڙو رنگ لائي ٿو، اهو صرف حڪومتون ئي سمجهنديون آهن ۽ اهي جنگي جنون ۾ مبتلا آهن.

ڏکڻ آفريڪا جي جنگ ۾ سر وليم بنلر کي سٺ هزار فوجي ۽ ٽن مهينن جو راشن ڏئي جنگ ۾ لاٿو ويو. پر اهو بربر جمهوري حڪومتن کي مات ڏيڻ لاءِ ڪافي نه هيو. جنگ ڊگهي ۽ مشڪل ٿيندي وئي ۽ مٿان وارن کي احساس ٿيو ته انهن کان غلطي ٿي وئي آهي ۽ انهن کي شڪست سامهون نظر اچڻ لڳي. پر فيصلو ڪرڻ وارن لاءِ اهو به مشڪل هوندو آهي ته اهي پنهنجو قدم واپس ڪڍن. هي اهي ماڻهو آهن جيڪي هر حال ۾ پنهنجو پاڻ کي صحيح ثابت ڪرڻ چاهيندا آهن. توڙي نقصان جيتريقدر به ٿي وڃي. جيڪڏهن امن پسند قومون ايتري قوت حاصل ڪري وٺن ته اهي حملي ڪندڙ ملڪ کي شڪست ڏئي سگهن ته پوءِ ڪنهن کي همت نه ٿيندي ته اهي انهن تي حملو ڪري سگهن.

موجوده جنگ کان اڳ بين الاقوامي مجلس (International council) جو قيام

عمل ۾ آندو ويو هو ۽ ان جي ذميواري اها هئي ته اها امن جي قيام جي جدوجهد ڪندي. پر جرمني جي فوجي قوت ان جي هر ڳالهه کي هڪ ڪن مان ٻڌي، پئي ڏانهن ڪڍي ڇڏيو ۽ جنگ جو توتارو وڃائي جنگ جو اعلان ڪري ڇڏيو. ممڪن آهي ته آئينده به آمريڪا جي طرف کان ڪا اهڙي تجويز پيش ڪئي وڃي ان جو به اهڙو ئي حشر ٿئي.

سياسي قوتون جن جنگ جو رستو اپنائيو جيڪڏهن چاهن ها ته جنگ کي به آساني سان روڪي سگهن پيون، ان شرط سان ته امن جي خواهش جاڳي ها. پر ٿيو اهو جو جيڪي طاقتون جنگ جون ذميواري آهن، اهي ان کي وڌيڪ اپارڻ ۾ لڳيون پيون آهن. انهيءَ ڪري جنگ روز بروز پڙڪندي پئي وڃي. پر هاڻي وقت اچي ويو آهي ته سياسي ۽ اقتصادي قوتون هڪ ڊگهي تباهه ۽ برباد ڪندڙ جنگ کان باز اچي وڃن. بهرحال ڳالهه اتي ختم ٿئي ٿي ته اخلاقي انداز ۽ تعليم جي نظام کي تبديل ڪيو وڃي.<sup>6</sup>

اهي ماڻهو جيڪي پنهنجي دلين ۾ يوٽوپيا (Utopias) وسايون وينا آهن، (هڪ ڪتاب جيڪو سر ٿامس مور 1516ع ۾ شايع ڪيو. تنهن ۾ هڪ اهڙي فرضي ڀيٽ جو ذڪر آهي جنهن ۾ هڪ مثالي تمدني، معاشرتي ۽ سياسي نظام رائج هيو) انهن اڳتي وڌڻ جي ڪوشش ڪئي، پر جيڪا ڳالهه ناممڪن هجي ان کي اهي ڪيئن ٿا تبديل ڪري سگهن. يوٽوپيا جي تصور ۾ رهڻ وارا اهو وساري ڇڏيندا آهن ته هي سڀ ڪجهه هوا ۾ اڏيل هڪ قلعو آهي ۽ حقيقت سان ان جو ڪو به واسطو نه آهي.

رومن هڪ امن پسند قوم هئي، ائينز هڪ سرسبز ۽ شاداب شهر هيو. سائنس جي ترقي سان هي ملڪ مالا مال هيو. اڄ جنهن دؤر مان اسين گذري رهيا آهيون، اهو سائنس جو ئي ڪارنامو آهي. پر سائنس وڏين طاقتن کي جنگ جو تحفو ڏنو آهي ۽ دنيا جو امن ۽ سکون تباهه ۽ برباد ڪري ڇڏيو آهي. ان ڳالهه کان انڪار ممڪن ناهي ته زندگي رکڻ واريون طاقتون جيڪي بهترين نتيجا ڏينديون آهن، اهي ئي جنگ سان محبت ڪرڻ به پيدا ڪنديون آهن.

ان مسئلي تي سر وليمر جيمز توجهه ڏنو ۽ پنهنجي هڪ ليڪچر ۾ بيان ڪيو

<sup>6</sup> اهي تبديليون زندگي جي هر شعبي ۾ ضروري آهن، رڳو جنگ کي روڪڻ لاءِ نه. اهي ڳالهيون ايندڙ ليڪچرن ۾ بحث هيٺ اينديون.

جنهن جو عنوان هيو ”جنگ جي اخلاقي مساوات“ 1898ع ۾ آمريڪا ۽ هسپانيا جي جنگ جي دؤران امن پسندن جي هڪ انجمن سان خطاب ڪندي هن فرمايو ”يقيناً ڪا ٻي وضاحت قابل قبول نه آهي، پر بهرحال اهو مسئلو هڪ خاص مقام رکندو آهي. جيڪڏهن امن جي ضرورت آهي ته انهيءَ لاءِ ان قوت تي قابو پائڻو پوندو جيڪا جنگ جي طرف مائل ڪندي آهي ۽ جنگ جي جوش ۽ جنون ۾ اضافو ڪندي آهي. هاڻي سوال هي پيدا ٿئي ٿو ته ان جي حل لاءِ ڪهڙا قدم کڻڻ گهرجن؟ اهو سوال اڃا حل طلب آهي.“<sup>7</sup>

هر فسادي ۽ شر پسند جي دل ۾ اها خواهش هوندي آهي ته ان کي ڪو نه ڪو جهڳڙو پيدا ڪرڻ يا بحث مباحثي ڪرڻ جو موقعو ملي، ڪجهه خون خرابو ٿئي ته جيئن ان کي ذهني سکون ۽ دلي خوشي ميسر ٿئي. اڄ ڪلهه اهو نقطه نظر اوج تي آهي. عام طور تي اهڙي حيواني صفت رکندڙن جو اصل مقصد زمين ۽ عورت هوندي آهي. معاشري جا گهڻا ماڻهو دولت کي ترجيح ڏيندا آهن ۽ قرلت جي باوجود انهن جي دل ناهي پري. پر باصلاحيت ۽ ذهين ماڻهو جيڪي قسمت جا مالڪ ۽ ڌڻي هوندا آهن، اهي ڪڏهن به پاڻ کان مطمئن ناهن هوندا ۽ اقتدار حاصل ڪري وٺڻ جي باوجود پنهنجي سلطنت کي وڌيڪ وسيع ۽ ڪشادو ڪرڻ جي ڪوشش ڪندا رهندا آهن.

سچ جو عنصر اقتصادي نقطه نظر سان هي آهي ته اهي ماڻهو دولت جي لالچ جي ڪري بيشمار مشڪلاتن ۾ ڦاسي پيا آهن. دولت جي حوس هڪ ڪاميابي جي طور تي تسليم ڪئي وئي آهي، پر اها ان صورت ۾ حاصل ڪري سگهجي ٿي جڏهن هڪ خاص انداز سان پيش قدمي ڪئي وڃي. ان مقصد لاءِ جهڳڙالو بي ضمير ۽ وحشي صفت وارن ماڻهن کي اڳتي وڌايو ويندو آهي.

آمريڪا ۾ هڪ ڪروڙپتي ڪنهن وڏي فنڪار جي پيٽ ۾ قابل احترام آهي ۽ اهو ئي سبب آهي ته ماڻهو ڪروڙپتي بڻجڻ جي ڌن ۾ مگن رهندا آهن. ان جي ابتڙ اٽلي ۾ فنڪارن جي عزت دولتمندن کان وڌيڪ آهي.

ڪجهه امن پسند ماڻهو ۽ گهڻي قدر جنگي جنون ۾ مبتلا ماڻهو سماجي ۽ سياسي اختلافن کي ناپسند ڪندا آهن. منهنجو خيال آهي ته ان معاملي ۾ جنگ پرست صحيح طرف وڃي رهيا آهن ۽ امن پسند غلطي تي آهن. سياسي جماعتن ۾

<sup>7</sup> ان مسئلي تي وڌيڪ ليڪچر بيان ڪيا ويا آهن. موجوده ليڪچر رڳو هڪ ابتدائي تعارف آهي.

اختلاف، سرمائيدارن ۽ مزدورن ۾ اختلاف عام طور تي ذاتي مفاد ۾ ٿيندا آهن. اهي ماڻهو پڻ امن مقصدن کي نظر ۾ رکي عوام جي مفادن لاءِ ڪم ڪندا آهن. هراها شي جيڪا سياسي زندگي کي ۽ پڻ امن مفادن کي اڳتي وڌڻ ۾ مدد ڪندي آهي، اها ئي شي ڪڏهن ڪڏهن جنگ جي خواهش کي اڀاريندي آهي.

هڪ جمهوري معاشري ۾ سياسي سوال هر ووٽر کي عقل، طاقت ۽ حوصلو عطا ڪندا آهن. جيڪي زندگي گذارڻ ۾ آسانيون فراهم ڪندا آهن. امن پسندي جو پهريون اصول هي هجڻ گهرجي ته ماڻهن کي پنهنجي زندگي تي وڌ کان وڌ اختيار هجي ۽ صنعت ۽ ڪاروبار جي انتظاميه ۾ جمهوريت کي فروغ ڏنو وڃي. سنجيده شهرين جو به مسئلو اهو آهي ته پنهنجي ملڪ ۾ امن ڪيئن قائم ڪيو وڃي ۽ ڪيئن دنيا جو امن به محفوظ رهي.

جيڪڏهن مختلف ملڪ جنگ جي طرف مائل ٿيندا ته امن ڪيئن سلامت رهندو؟ امن انهيءَ وقت ممڪن آهي جڏهن گڏيل ڳالهه ٻولهه سان ٻئي ڌرين ان ڳالهه جون ڦاٽل ٿي وڃن ته جنگ ضروري نه آهي. موجوده جنگ جي ڏيکڻ کي نظر ۾ رکندي گهڻن ئي ذهنن ۾ اهو سوال اٿي ٿو ته ڇا قومي آزادي جي جيڪا قيمت اسين ادا ڪري رهيا آهيون، اها ڪافي آهي يا اڃا ڪا وڌيڪ چڪاڻي پوندي؟ ڇا اهو بهتر نه ٿيندو ته عالمي امن جي ضمانت تمام وڏين طاقتن جي طرف کان مهيا ڪئي وڃي ۽ بهتر آهي ته ڪنهن عالمي تنظيم کي اها ذميواري سونپي وڃي. پر ڇا ان جي حاصلات لاءِ جرمني کي يورپ تي فيصلو نافذ ڪرڻ جو اختيار ڏنو ويندو؟

اسين برطانيه وارن ”قابل تعظيم بریتانیکا“<sup>8</sup> لکي هڪ وڏو ڪارنامو سرانجام ڏئي ڇڏيو آهي، جنهن تي اسين ڊاڙون ۽ پٽاڪون هڻندا آهيون. پر هندستان ۾ جنگ جاري آهي. جيڪڏهن اسين سمجهون ٿا هندستان تي امن مڙهي اسان مقصد حاصل ڪري ورتو آهي ته پوءِ جرمنن کي به اهو حق حاصل آهي ته اهي ”قابل تعظيم جرمنیکا“ يورپ تي نافذ ڪري سگهن. جنگ کان اڳ اهو چئي سگهجي پيو ته هندستان ۽ يورپ ۾ هڪجهڙائي ڪانهي. ڇو ته هندستان غير ترقي يافته ملڪ آهي، پر هاڻي ڪنهن ۾ اها همت ڪانهي ته اهو ديهه دليري سان ائين چئي سگهي.

<sup>8</sup> Britanica نالي هي ڪتاب مڪمل طور تي برطانوي راڻي يا بادشاهه جي تعريف ۾ لکيو ويو آهي.

اسان کي يورپي اتحاد جو موقعو مليو هيو پر انگلينڊ ان جي راهه ۾ رنڊڪ ۽ مزاحمت ڪندڙ بڻجي ويو ۽ پنهنجي ان حيثيت کي برقرار رکڻ تي زور ڏنو جنهن کي اسان جي ترجمانن ”يورپ جي آزادي“ جو نالو ڏنو. فرانس جي انقلاب جو معاملو وڏو عجيب ۽ انوکو آهي. جيڪڏهن ان انقلاب جي دوران فرانس برصغير ۽ عظيم برطانيه تي قبضو ڪري ورتو هجي ها ته اڄ دنيا گهڻي آزاد، مهذب ۽ پرامن هجي ها. جڏهن ته فرانس جو فتحون آزادي جي نالي تي حاصل ڪيون ويون هيون، ان ڪري فرينچ آرمي جتي به وئي، ان کي خوش آمديد چيو ويو. فلپ II جي مسئلي تي اسين يقيناً درست هئاسين، پر 1793ع ۾ غلطي تي هئاسين. بهرحال ٻنهي معاملن کي نفعي ۽ نقصان جي بنياد تي نه ڄاڻڻ گهرجي. انهن کي ”زمانه ساز تصور“ ۽ ”يورپ جي آزادي“ چئي سگهجي ٿو. پر حڪومت جو نصب العين صرف طاقت جي نمائش هئي. ان کي ان ڳالهه سان ڪا به دلچسپي نه هئي ته انسان جي بهتري ۽ پلائي تي به ڪجهه توجهه ڏيڻ گهرجي.

”نصب العين“ هڪ نهايت ئي غير واضح لفظ آهي اهڙي طرح ان جي تلاش ۾ انسان کي سڄي زندگي پتڪڻو پوندو آهي. انهيءَ طرح هر ڳالهه جو بنياد هتي اچي بيهي ٿو ته آزادي ۾ دخل اندازي جي حيثيت ڇا آهي. مثال طور اٽلي سترهين ۽ ارڙهين صدي ۾ اسپين ۽ آسٽريليا جي برتري جي ڪري تباهه ٿي ويو. جيڪڏهن جرمن ڇاهن ها ته ان وقت فرينچ صوبن کي پنهنجي مملڪت ۾ شامل ڪري وٺن ها، پر اهڙي ڪم انهن 1871ع ۾ ڪيو. اهو هڪ لحاظ کان سنوئي ٿيو ته انهن صوبن تي تمام خراب اثر پون ها ۽ انهن جي تهذيب ختم ٿي وڃي ها. اهڙا واقعا ۽ حادثا قومي آزادي ۾ بيحد اهميت رکن ٿا.

جيڪڏهن نصب العين جو معنائون هي آهن ته آفريڪا ۾ وڌيڪ فتحون حاصل ڪيون وڃن، ۽ ڪوئلي جي کاڻن تي قبضو ڪيو وڃي ها ته ايترو وڏو نقصان نه ٿئي ها، جيترو موجوده جنگ ۾ ٿي رهيو آهي. جنگ جا اثر وڌندا پيا وڃن ۽ وڌيڪ خطرا نظر اچي رهيا آهن. ڇا ائين ممڪن آهي ته يورپ جي جنگ جرمني ۾ وڙهي وڃي ۽ سڀ نقصان اٽلي ۽ فرانس جي جابر ۽ ظالم حڪومتن کي پهچن. جنگ اڃا جاري آهي ۽ هر رياست هڪٻئي جي خلاف جنگ ۾ رڙل آهي. پر جيڪڏهن عالمي تنظيم ڪوشش ڪري ته جنگ مستقل طور تي بند ڪري سگهجي ٿي. دنيا ۾ جيتريون رياستون موجود آهن، اوترو ئي فوجي قوت به موجود آهي ۽ جيستائين فوج ۽ طاقت، انهن ملڪن وٽ آهي، جنگ نه ڪرڻ جي ڪا به

ضمانت نٿي ڏني سگهجي. ڇا اهو نٿو ٿي سگهي ته دنيا جي هڪ ئي عالمي تنظيم هجي ۽ سموري آرمي ۽ نيوي ان جي ماتحت هجي. جيڪڏهن جنگ تي قابو پاڻڻو آهي ته ائين ئي ڪرڻو پوندو.

هر رياست جي ذميواري، معاشري تي عدالتي، انتظامي ۽ قانون سازي تائين محدود رهڻ گهرجي. فوجي معاملن کي هڪ بلڪل الڳ حيثيت ڏني وڃي ٿي. ان جي باوجود انهن پنهنجي جو هڪ مختصر تعاون قائم به قائم رهڻ گهرجي. بين الاقوامي حڪومت جو تعلق قومي رياست جي اندروني معاملن ۾ نه هجي. ان جو ڪم صرف هي هجي ته پنهنجن تعلقاتن کي خوشگوار رکڻ تي توجهه ڏئي ۽ جڏهن ڪٿي قانون جي خلاف ورزي ڪئي وڃي ته پنهنجو فيصلو نافذ ڪري ۽ ان تي عمل ڪرائي.

عملي طور تي ڪجهه معاملن ۾ معاشرتي ۽ فوجي رياستون بلڪل مختلف آهن، ڏکڻ آمريڪا جي جمهوري رياستن کي سڀ اختيار حاصل آهن سواءِ ان جي ته اهي يورپ سان تعلق نه رکن. يورپ سان لاڳاپا رکڻ لاءِ اقوام متحده رياست آمريڪا جي فوج موجود آهي. اسان جون خودمختيار رياستون پنهنجي دفاع لاءِ آمريڪا جون محتاج آهن. انهن کي پنهنجي فوج استعمال ڪرڻ جو به اختيار نه آهي. ڪيتريون ئي حڪومتون اڄ ڪلهه ٻئي ملڪ سان لاڳاپي يا تعلق رکڻ تي يقين ناهن رکنديون، ته جيئن عوام فوج جي ماتحت رهي. اهڙي خودمختياري عملي طور تي نامڪمل آهي. چاڪاڻ ته اها زير انتظام ملڪن کي تحفظ نٿي ڏئي سگهي. بي انتها هي آهي ته هڪ قسم جو تماشو به ٿي سگهي ٿو، جيئن مصر ۾ ٿيو. اتي هڪ متحده محاذ ٺاهيو ويو جنهن ۾ ڪيترائي ملڪ شامل هئا.

هڪ وڏي فوجي رياست جو تمام وڏو فائدو هي آهي ته ملڪ جي ايراضي ۽ پکيڙ ڪافي وسيع ۽ ڪشادي ٿي ويندي آهي. اندروني جنگ جو خطرو سواءِ انقلاب جي ختم ٿي ويندو آهي. جيڪڏهن انگلينڊ ۽ هالينڊ اختلاف رکن ٿا ته ان کي هڪ عام معاملو سمجهي سگهجي ٿو ۽ انهن جي وچ ۾ ڳالهه بولھه جي ذريعي صلح ۽ ٺاهه جو امڪان موجود آهي، بلڪل ائين جيئن مانچسٽر ۽ ليور پول جو جڳهڙو. هاڻي ڪو گهٽ عقل وارو شخص ئي سوچي سگهي ٿو ته ليور پول کي نوبت جنگ تائين وٺي وڃڻ گهرجي يا مانچسٽر شپ ڪينال جي تعمير تي پابندي لڳائي ڇڏڻ گهرجي. بيشڪ ان قسم جا معاملو جيڪڏهن وڏين طاقت جي وچ ۾ هجن ته جنگ ڇڙي سگهي ٿي. پرشيا جي مسئلي تي انگلينڊ ۽ روس بيشڪ جنگ ڇيڙي سگهن

ٿا ڇاڪاڻ ته اهي ٻئي اتحادي نه آهن. انهن کي گهرجي ته حڪمت عملي سان معاملي کي حل ڪري وٺن، جيڪو اهي جنگ جي ذريعي ڪرڻ چاهن ٿا. آسٽريليا ۽ جاپان ضرور وڙهندا جيڪڏهن اهي ٻئي آزاد ۽ خودمختيار هجن، پر جيئن ته اهي ٻئي برطانيه جي ماتحت آهن، ان ڪري انهن کي پنهنجا مسئلا امن جي طور حل ڪرڻا پوندا.

هڪ وڏي فوجي رياست جو سڀ کان وڏو نقصان هي آهي ته جڏهن ٻاهرين جنگ ڇڙي پوندي آهي ته نقصانڪار اثر گهڻا علائقي تي پوندا آهن. آسٽريليا ۽ سربيا جي وچ ۾ معمولي اختلاف ٿيو پر ان جي نتيجي ۾ بلجيم اڄڙي ويو ۽ ڊراڊنل جا (Dardanells) آسٽريلين ماريا ويا. ٻيو نقصان هي آهي ته اهي ظلم ۽ ستم جا رستا ۽ آسانيون فراهم ڪندا آهن. هڪ وڏي فوجي رياست عملي طور طاقتور هوندي آهي ۽ هڪ ننڍي رياست تي پنهنجي مرضي نافذ ڪري سگهي ٿي.

جهڙي طرح انگلينڊ ۽ روس پرشيا ۾ ڪيو، آسٽريليا ۽ هنگري گڏجي سربيا ۾ ڪيو. ويسٽ منسٽر ۾ آئرش ميمبرن جي موجودگي جي باوجود انگلينڊ کي آئرلينڊ لاءِ هيٺان ڪرڻ يقيناً آسان آهي، پر جمهوري ۽ حڪومتي نمائندن ان معاملي کي روڪي رکيو ۽ انگلينڊ کي مجبور ڪري ڇڏيو ته هو ڪو جارحانو قدم نه کڻي. جنگ کي روڪڻ لاءِ آزادي جي حفاظت بيحد ضروري آهي ڇاڪاڻ ته جڏهن دنيا ۾ رڳو هڪ فوجي رياست هوندي ۽ مختلف ملڪن جي وچ ۾ فساد اٿي ڪٿا ٿيندا ته مرڪزي طاقت جي فيصلن موجب عمل ڪرڻو پوندو. پر اهو ان وقت ممڪن ٿي سگهي ٿو جڏهن هڪ عالمگير تنظيم جي طرف کان مرڪزي فوجي رياست جو قيام عمل ۾ آندو وڃي.

هڪ قوم جو اتحاد ان جي عادتن تي مدار رکي ٿو. اهي عادتون گڏيل تاريخ ۽ گڏيل فخر جو احساس ٿي سگهن ٿيون. اصلي رشتو شهرين جو پاڻ ۾ هجڻ گهرجي پر ٻاهرين دنيا جو اثر ۽ اختلاف به اثر انداز ٿيندو آهي. جيڪڏهن هڪ قوم هڪٻئي کان ڪٽيل ۽ الڳ الڳ آهي ته ان جو مطلب اهو ٿيو ته اهي ماڻهو هڪجهڙي ڳانڍاپي جي ڪشش ۽ هڪجهڙي حب الوطني جا گڙ ناهن رکندا. انگلينڊ ۽ آمريڪا جرمني جي خلاف متحد ٿي ويا آهن ۽ انهن گڏيل مفاد پاڻ ۾ طئي ڪري ورتا آهن. جيڪڏهن جرمني قدرتي آفت جي ڪري نيست ۽ نابود ٿي وڃي ٿو ته اهي فوراً هڪٻئي سان نفرت شروع ڪري ڇڏيندا. جيئن اهي پهريان به ڪندا رهيا آهن. ان جي ڪري جرمني جي خلاف انگلينڊ ۽ آمريڪا جو تعاون

چئي سگهجي ٿو.

جنگ هڪ دائرو آهي حسين و دلفريب منظرن جو روايتن جو هومر ۽ پراڻي عهد نامي جو (انجيل جو اهو حصو جنهن ۾ شريعت عيسوي جو ذڪر آهي) علم جي دولت سان، ديوتائن جي ڪهاڻين سان، قربانين، بهادري ۽ جوان مردن جي ڪارنامن سان. ۽ اهي ئي ڳالهيون گڏجي جنگ جي حسن کي ٻيٽو ڪنديون آهن.

جيف ٿاهه (Jephthah) هڪ نوجوان مرد هيو جنهن ديوتائن تي پنهنجي ڌيءَ کي قربان ڪري ڇڏيو. جيڪڏهن هي چاهي ها ته ان کي بخشي سگهي پيو جيڪڏهن هي ڪنهن خيالي قصي جي ڌوڪي ۾ نه اچي وڃي ها. ماڻهن پنهنجي ڳڀرو پٽن کي جنگ جي ميدان جي طرف روانو ڪري ڇڏينديون آهن. اهو به هڪ قابل فخر جذبو ۽ بهادري جو شان آهي. پر ڪڏهن ڪڏهن اهڙا ماڻهو به دلفريب ڌوڪي ۾ اچي ويندا آهن، جيئن جيف ٿاهه سان ٿيو. اهڙي بهادري ۽ بي فائدي جوان مردن جا جذبا جن جو تعلق بيدردن ۽ سنگدلي سان هجي، ختم ڪري سگهجن ٿا. پر شرط اهو آهي ته انهن جي دلين مان بربريت جو جذبو ڪڍيو وڃي، جن ۾ شيطاني قوتن جو هٿ هوندو آهي.

صرف اهي ئي ماڻهو اهڙي شيطان ديوتا جي پرستش سان خوش ٿي سگهن ٿا، جيڪي معصوم ڇوڪرين جون قربانيون وٺي انهن جون مرادون پڄاڻيندو هجي. اهڙي مڪروه ۽ ناجائز خواهش رکڻ وارو خدا مقدس نٿو ٿي سگهي. ڇا هڪ عظيم قوم جيڪا پنهنجن بزرگن تي فخر ڪندي آهي، ان ڳالهه جو ادراڪ ناهي رکندي ته قومي فلاح ۽ بهبود جي گهرج ڇا آهي؟ اسان کي مادي آسائش کان، طاقت، ڪوڙي شان، شوڪت ۽ قتل و غارت کان پرهيڙ ڪرڻو آهي.

اسان جو مذهب هڪ مضبوط انسانيت جو مذهب آهي. پر قديم مذهبن وانگر هي به بي رحم جذبي، ناڪاره قرباني، جبر ۽ اذيت ۽ غير فطري جوان مردن جهڙي بيهوده رستي تي هلي پيو آهي. اسان جي تهذيب ۽ ثقافت ته اخلاق، تميز ۽ تهذيب جي ذريعي دلين کي کڻي وٺڻ جو فن آهي. جيڪڏهن دنيا کي تباهي کان بچائڻو آهي ته اسان کي گهرجي ته ذهانت ۽ خلوص کي اجاگر ڪريون. نفرت ۽ وحشي پٽي کي دل مان ڪڍي پيار ۽ محبت جي ٻولي ڳالهيون ۽ عظيم مقصد پنهنجي اڳيان رکون. اهي نقلي خدا جيڪي اسان جي ذهنن تي چاڻججي ويا آهن ۽ جن اسان جي دلين ۾ گهر ڪري ورتو آهي، اسان کي انهن کان جلد کان جلد نجات حاصل ڪرڻي پوندي، ته انهيءَ ۾ ئي اسان جي ڀلائي ۽ بهتري آهي.

## ملڪيت ۽ جائيداد

هڪ عظيم ۽ بهترين ناول نگار گسنگ (Gissing) آخرڪار گمنامي جو موت مري ويو. ان جي زندگي هميشه ٻين کي سمجهاڻڻ ۽ سڌارڻ ۾ گذري پر ڪنهن ان جو قدر نه ڪيو. ان ڪيتريون ئي لازوال ڪهاڻيون لکيون جن مان هڪ ناول (Eve's ransom) (حوا جو ڀڙنگ) آهي. ان جي ڪهاڻي هن طرح آهي ته هڪ نوجوان ۽ خوبصورت ڇوڪري يعني هيروئن (اداڪاره) جيڪا هڪ غريب شخص کي اشارن ۽ نخرن سان پاڻ ڏانهن مائل ڪندي آهي ۽ ڪجهه عرصي تائين ان سان خوب محبت ڪندي آهي. ايسٽائين جو هڪ بيحد دولت مند ماڻهو ان جي زندگي ۾ داخل ٿيندو آهي. ٻئي هڪڙي جي محبت ۾ گرفتار ٿي ويندا آهن ۽ پوءِ شادي ڪري وٺندا آهن. غريب ماڻهو جي دل تتي پوندي آهي، ان کي هن حقيقت جو ادراڪ ٿي ويندو آهي ته دنيا ۾ دولت ئي سڀ ڪجهه آهي ۽ دنيا ۾ قدر ۽ قيمت انهيءَ جو آهي جنهن وٽ دولت آهي. غريب ماڻهو دلشڪستو ٿي دنيا کان ڪناره ڪشي ڪري ٿو ۽ پنهنجي بدقسمتي جي سزا پاڻ کي ائين چئي ٿو ڏئي ته هي پاڻ ان جي مستحق هيو.

گسنگ جيڪي حقيقتون بيان ڪيون آهن. اهي رڌ نه ٿيون ڪري سگهجن. هي دنيا دولت وارن جي آهي هميشه ائين ٿيو آهي، ٿي به رهيو آهي ۽ ٿيندو به رهندو. دولت کان محروم ماڻهو انهيءَ طرح ڏڪاريا ويندا رهندا. پر هڪ ڏينهن اهڙو ضرور ايندو جڏهن عام ماڻهن جا جذبا پڙڪي پوندا ۽ دولت مند جي خلاف هڪ بغاوت اچي پوندي ان جا ڪجهه اثر هاڻي معاشري ۾ نظر اچي رهيا آهن ۽ ڪراهن ۽ نفرت جا جذبا بيدار ٿي رهيا آهن.

موجوده دؤر ۾ اهو انسان جيڪو دولت جو پوڄاري آهي. اهو خوشين کان محروم نظر ٿو اچي. حالانڪ اها دولت هن پنهنجي محنت ۽ ذهانت سان حاصل ڪئي آهي، توڙي منفي انداز ۾. انهيءَ جي چوڌاري زندگي جون خوشيون حاصل ڪرڻ جي خواهش ڦرندي رهندي آهي. اهو هر شي حاصل ڪرڻ جي خواهش رکندو آهي

جيڪا دولت سان حاصل ڪري سگهي ٿو.

پئي طرف جيڪڏهن هڪ فنڪار جي زندگي تي نظر وڌي وڃي ته اها حقيقت ظاهر ٿئي ٿي ته ان جي زندگي ۾ ان جو فن ئي سڀ ڪجهه آهي. ان کي مادي دولت جي پرواهه نه آهي، هو بس پنهنجي ئي ڏن ۽ لگن ۾ مست رهندو آهي. ان کي بس اهڙي فڪر ستائيندو رهندو آهي ته ڇا دنيا ۾ هن جي فن جو قدر آهي. عزت ۽ وقار ئي ان جي دولت هوندي آهي.

جڏهن کان هيءَ دنيا وجود ۾ آئي آهي اخلاق جي عالمن دولت جي پرستش کي آفت ۽ زندگي ختم ڪندڙ زهر قرار ڏنو آهي. هتي مان اخلاقي پاسي کي گهڻو وڌائڻ نٿو چاهيان، رڳو اهو ٻڌائڻ گهران ٿو ته دولت جي پوڄا سخت نقصانڪار آهي ۽ اها زندگي جي قوت کي بتدريج گهٽ ڪندي ويندي آهي. هاڻي ان ڳالهه تي غور ڪرڻ گهرجي ته اسين ڪهڙي طرح دولت جي تمنا گهٽ ۾ گهٽ ڪري سگهون ٿا.

اهو چيو ويندو آهي ته دولت جي پرستش جو اظهار پهريون دفعو انهن خوشحال آمريڪين ڪيو جن وٽ بيشمار دولت جمع ٿي وئي هئي. اڄ به آمريڪي دولت جي نمائش ڪري بي انتها خوشي محسوس ڪندا آهن. جڏهن ته دولت سان محبت جي باري ۾ انگلينڊ جا نظريا هي آهن ته دولت پرستي هڪ حد تائين جائز آهي، بس هڪ خاص سماجي رتبورڪڻ لاءِ جنهن حد تائين گهربل آهي.

مرد ماڻهو پنهنجي شادي کي ان وقت تائين ملتوي ڪندا آهن جيستائين اهي ايتري آمدني حاصل ڪرڻ جي قابل نه ٿين ته ڪيترن ئي ڪمرن وارو گهر ۽ ڪيترائي ملازم رکڻ جو بندوبست ڪري سگهن، جيڪي سٺي حيثيت ۽ باوقار زندگي لاءِ لازمي آهن. ان جو نتيجو هي آهي ته جواني ۾ ئي اهي دورانديش بڻجي پنهنجو مستقبل سنواري وٺندا آهن، بجاءِ ان جي جو دورانديشي نه ڪن ۽ بعد ۾ ڪنهن مالي مشڪلات جو شڪار ٿي وڃن.

اهي عورتون جن جو خاندان سماجي حيثيت سان مضبوط آهي، جڏهن انهن جي شادي ڪنهن گهٽ حيثيت واري مرد سان ڪئي ويندي آهي ته اهي احساس ڪمٽري جو شڪار ٿي وينديون آهن. اهي انهيءَ سوچ ۾ مبتلا ٿي وينديون آهن ته والدين انهن جي شادي انهن ماڻهن سان چوٽا ڪرائن جن جي حيثيت اسان جي سطح مطابق نه آهي. قدرت جي عنايت کي دولت جي تارازي ۾ توريو ناهي ويندو. والدين هٿ سان پنهنجي اولاد کي اونهي ڪوهه ۾ ناهن اڇلائيندا.

ڪڏهن ڪڏهن مرد به ان احساس ڪمٽري جو شڪار ٿي ويندا آهن ته انهن جي شادي ان عورت سان ٿي آهي جيڪا انتهائي سنگدل ۽ بي رحم آهي ۽ جنهن ڪڏهن پنهنجي مڙس جو قدر ناهي ڪيو. اهي ڀلائي ڪري چپ رهندا آهن پر انهن جا جذبا ۽ احساس مري چڪا هوندا آهن. انهن حالتن مان ڪڏهن ڪڏهن عورتن کي به گذرڻو پوندو آهي. عورت کي هي سڀڪاريو ويو آهي ته سٺي ڪم يا ڀلائي جي معنيٰ اها آهي ته صبر ۽ شڪر سان ڪم ڪندي گذارو ڪري.

انهيءَ قسم جي جذبن هيٺ مرد ۽ عورت ٻنهي کي اتساهيو ويو آهي ته شادي دير سان ڪن ۽ شادي کانپوءِ پنهنجي خاندان کي محدود رکن. ڏندي وارا ماڻهو پنهنجي ٻارن کي پبلڪ اسڪول ۾ موڪلڻ گهڻو پسند ڪندا آهن. جيتوڻيڪ جيڪا تعليم اتي ڏني وڃي ٿي، اها ڪنهن گرائمر اسڪول کان بهتر ناهي هوندي. پبلڪ اسڪولن ۾ ٻار هڪٻئي کان وڌيڪ واڌو ۽ بدتميز هوندا آهن پر دولتمندن جو خيال آهي ته هر حال ۾ پبلڪ اسڪول ئي بهتر آهي. اهي اسڪول خرچ به گهڻو وٺندا آهن ۽ تعليمي معيار کي هڪ خاص ڊيگهه ڏانهن وٺي ويندا آهن. اهي هي جذبو پيدا ڪندا آهن ته سماجي جدوجهد جو مقام ڇا آهي. ان مقصد کي حاصل ڪرڻ لاءِ چوڪرا ۽ چوڪريون سٺيون اخلاقي سرگرميون ڏسيندا آهن ۽ برداشت جي قوت جو حيرت انگيز مظاهرو ڪندا آهن. پر هتي هي ڪم به ڌيان طلب آهي ته انهن جون اهي سرگرميون ۽ انهن جي برداشت جي قوت انهن کي ڪنهن تخليقي انجام جي طرف ناهي وٺي ويندي، پر اڃا به انهن جي اندر جيڪي صلاحيتون لڪيل آهن انهن کي خشڪ ڪري ڇڏيندي آهي ۽ انهن کي منجهيل، لاپرواه ۽ نڪمو بڻائي ڇڏيندي آهي.

فرانس ۾ دولت جي پرستش بچت ڪرڻ جو هڪ قسم آهي ۽ اتي پنهنجي قسمت کي اجاگر ڪرڻ آسان ڪم نه آهي. ورهاست ۾ حصي وٺڻ جو رجحان عام آهي ۽ جتي به اهڙو معاملو پيش ايندو آهي، زندگي جو معيار وڌندو ويندو آهي. فرينچ رينٽير (Rentier) بين الاقوامي سياست ۾ هڪ وڏو نالو آهي. هي اها قوت آهي جنهن فرانس جي سازش واري سياست کي انتهائي مضبوط ڪيو آهي، پر جنگي لحاظ کان ڪمزور تر. هي اها فوج آهي جيڪا فرانسيسي دارالحڪومت ۾ لشڪرن لاءِ سامان آڻڻ ۽ کڻي وڃڻ جو ڪم ڪندي آهي.

جرمني ۾ دولت جي حوس جو اندازو فرانس، انگلينڊ ۽ آمريڪا جي نسبت ۾

گهڻو وڌيڪ آهي. درحقيقت فرانڪو پرشين جنگ کان پهريان ائين نه هيو پر جرمني پنهنجي خالص عقيدتي جي بنياد تي ان کي شدت ۽ فراخ دلي سان اپنائيو. فرانس پر به دولت جي پرستش خاندان سان جڙيل آهي ۽ انهيءَ طرح جرمني ۾ پڻ. لزت (Lizet) جي انقلابي قانون جي مطابق هي ثابت ٿيو آهي ته جرمن اقتصاديات ۾ ترقي جو راز ڄاڻي ورتو آهي ۽ انهن کي هن ڳالهه جو به احساس آهي ته پنهنجي ملڪ جي خدمت ڪيئن ڪئي وڃي. جرمنن کي يقين آهي ته انگلينڊ جي عظمت صنعتي ترقي ۾ لڪيل آهي ۽ جرمنن جي ڪاميابي ان ڳالهه ۾ پوشيده آهي ته هو قوميت تي گهڻو زور ڏين، جرمني جو مذهب دنيا وارن لاءِ بيحد اهم آهي، ان لاءِ ته جرمن هڪ زبردست عقيدو رکندا آهن ۽ انهن وٽ نيڪي ۽ برائي کي سڃاڻڻ جي قوت موجود آهي. اهي پنهنجي ان صلاحيت کي ملڪي بچاءَ لاءِ استعمال ڪندا آهن. پر دولت جي پرستش جي بيماري انهن کي ختم ڪرڻي پوندي ۽ ان عادت کي پاڙن کان ٽي پٽو پوندو.

دولت جي پرستش ڪا نئين ڳالهه ناهي، پر هي ايترو ته نقصانڪار آهي جنهن جو تصور به نٿو ڪري سگهجي. ان جا ڪيترائي سبب آهن. صنعتي نظام ڪم کي بيحد محنت طلب ۽ سخت بڻايو آهي. اهو ماڻهو جيڪو دولت جي حاصلات لاءِ پريشان رهندو آهي ۽ قسم قسم جون مصيبتون سهندو آهي، اهو بچاءَ ڪجهه حاصل ڪرڻ جي زندگي جي بيشمار خوشين کان محروم رهجي ويندو آهي. خاندان کي محدود رڪن جي ضرورت هڪ ٻيو رستو کوليو آهي. اهورستو آهي بچت ڪرڻ جي عمل جو. تعليم جي ميدان ۾ ترقي ۽ پاڻپراڻي ماڻهن کي ان جي قابل بڻايو آهي ته اهي لالچ جي بدران مقصد تي مستقل نظر رکن. صنعتي نظام محنت ۽ مزدوري جو عادي بڻائڻ سان گڏوگڏ سٺي رقم ڪمائڻ جو موقعو به مهيا ڪيو آهي. ان کان سواءِ هن نظام اسان کي چار رستا ٻڌايا آهن، جن مان ڪنهن هڪ جي تحت اسان کي پنهنجي زندگي گذارڻ گهرجي.

1. گهڻي کان گهڻي پيداوار.
  2. برابري واري ورڇ يعني انصاف.
  3. نيڪيدارن ۽ قبضاگيرن جي ظلم و ڏاڍاڻي کان چوٽڪارو.
  4. گذران جي سگهه ۽ ترقي جي وڌ کان وڌ آزادي.
- پهرين مسئلي تي مزدورن کي ڪجهه اعتراض آهن، جڏهن ته اشتراڪي نظام

بئين ۽ نئين مسئلي کي نشانو بڻايو آهي. جيڪي ماڻهو چوٿين مسئلي جي حق ۾ نه آهن، انهن جو چوڻ آهي ته اهو رڳو سرماييدارن جي حقن جو تحفظ ڪري ٿو، نه ڪي مزدورن جو.

منهنجي پنهنجي راءِ هي آهي ته چوٿون نمبر سڀ کان وڌيڪ اهم آهي ۽ ان تي ڀروسو ڪري سگهجي ٿو. موجوده نظام ان لاءِ نقصان ڏيندڙ آهي، ڇاڪاڻ ته ان ۾ نقصان وڌيڪ آهن ۽ فائدا گهٽ.

اقتصادی نظام بابت جيڪي سڀ کان وڌيڪ سوال ڪيا ويندا آهن اهي هي آهن ته هٿرادو شين جو وڪرو ڪيئن وڌايو وڃي ۽ انهن جي پيداوار ۾ ڪيئن واڌارو ڪيو وڃي؟ ڇا جديد مشينن جو استعمال وڌايو وڃي؟ ڀارن ۽ عورتن کي وڌ ۾ وڌ ملازم رکيو وڃي؟ مزدورن جي ڪم واري وقت ۾ وڌيڪ اضافو ڪيو وڃي؟ وچ آفريڪا ۾ رهڻ وارا، جن پنهنجو پاڻ کي محنت جو عادي بڻايو آهي، رڳو ڪچا پڪا ميوا کائي گذارو ڪندا آهن. مانچسٽر ۾ اهو حال آهي جو اتان جا مزدور اڌ اڳهاڙا رهڻ تي مجبور آهن. انهن وٽ پنهنجي جهوپڙي جو ڪرائو ڏيڻ لاءِ رقم ڪانهي، انڪري انهن کي يورپي سرماييدارن جي ملازمت ڪرڻي پوندي آهي ۽ انهن جا ظلم و ستم سهڻا پوندا آهن.

پيداوار جي رفتار وڌيڪ تيز ڪرڻ جو مقصد ان وقت تائين حاصل نٿو ٿي سگهي، جيستائين موجوده پيداواري نظام جاري آهي. هي نظام بلڪل مادي پرستائو ٿي رهجي ويو آهي ۽ صنعتي مزدورن، خاص طور تي عورتن ۽ ڀارن لاءِ صحت جي حوالي سان سخت نقصانڪار آهي. ان معاملي تي غور ڪرڻو پوندو ته بهترين مزدور اهو آهي جيڪو ننڍي خاندان جو ڦاٽل آهي، ان جا مالي ۽ ٻيا مسئلا گهٽ ۾ گهٽ ٿي وڃن ٿا.

هر وڏو شهر ترقي جي ڊوڙ ۾ اڳتي وڌڻ بجاءِ پوٽي ڌڪجي رهيو آهي. دولت جو بحث بيشمار مسئلن کي جنم ڏئي رهيو آهي. ان جي تفصيل انگين اکرين سر ايڇ ليولن سمٿ (Sir H. Iewelyn smith) پيش ڪئي آهي. ان ڳالهه ۾ ڪنهن شڪ شبهي جي گنجائش نه آهي ته سڀ مادي وسيلو، معدنيات، خوبصورت ٻيلا، ان پيدا ڪرڻ واريون آباد ٻنيون ۽ ان جا اسٽاڪ دولت جي حاصلات لاءِ بيدردن سان اجاڙيا ويا، ان جو نتيجو هاڻي ايندڙ نسلن کي پوڳڻو پوندو.

اشتراڪيت کي مڃڻ وارا رياست جي زميني ملڪيت ۽ سرمايي جي گڏيل

ورج کي مد نظر رکندا آهن، جيڪا گهڻي فائديمند نه آهي. ورهاست جي نظام کي قانون جي مطابق بلڪ وڌيڪ بهتر بڻائڻ لاءِ ڪيترن ئي اندازن سان تبديل ڪري سگهجي ٿو. سڀ کان پهريان خانداني نظام ۾ تبديلي لازم آهي. اسپين ان کي چئن حصن ۾ ورهائي سگهون ٿا.

1. پنهنجي محنت جي ڪمائي تي مڪمل حق.
2. ان دولت تي منافعو جيڪا وياج تي ڏنل آهي.
3. زمين جي ملڪيت.
4. وراثت.

زمين تي قبضي جو حق اڄ ڪلهه تلوار جي زور تي هلي رهيو آهي. اهي ماڻهو جيڪي ذاتي فوج ۽ هٿيار رکن ٿا، اهي بي هٿيار، مجبور ۽ بيوس ماڻهن کي زبردستي انهن جي زمين کان بي دخل ڪن ٿا ۽ وڌيڪ ستم هي ته انهن مان ئي ڪجهه ماڻهن کي قيدي بڻائي مجبور ڪندا آهن ته اهي قبضي ڪيل جاءِ تي غلام جي حيثيت سان ڪم ڪن، خاص طور تي عورتون ۽ ٻار. فاتح يا قبضو ڪندڙ پنهنجي رعيت کي رڳو ايتري اجازت عطا ڪندا آهن ته هو پنهنجي زمين تي رهڻ چاهن ته ڪرايو ادا ڪري رهي سگهن ٿا. انصاف جي نقطه نظر سان ان ڳالهه جي بلڪل اجازت نه آهي ته زبردستي قبضو ڪيل جاءِ قبضي ڪرڻ واري جي جائيداد بڻجي وڃي. پر فسادي ۽ نافرمان ماڻهو قانون جي پرواهه ڪئي ڪندا آهن ۽ قانون به اهڙن بد معاشن جي سامهون آئين بي وس هوندو آهي جو هو جيئن چاهن کيس استعمال ڪن. هاڻي ئي ڏاڙيلن ۽ لتيرن تازو ڪارنامو سرانجام ڏنو آهي. انهن ڪمبڙي ۾ هيرن جي کاڌن ۽ جوهانسبرگ ۾ سون جي کاڌن تي قبضو ڪري ورتو آهي.

پراڻي ۽ نا انصافي جي لحاظ سان موجوده نظام جي شهرت وڌندي پئي وڃي. عوام جي ذميواري هيءَ آهي ته اهو اڳتي وڌي ۽ سڀني برائين جي خلاف ڀرپور مزاحمت ڪري، پر حالتون ايتريون ته خراب ٿي ويون آهن جو اهو ڪم مشڪل ٿي نظر ٿو اچي.

ورهاست، ڪجهه ماڻهن جي خيال ۾ انتهائي مقدس هجڻ سان گڏوگڏ انهن جو قدرتي حق آهي. انگلينڊ ۾ ان کي بنا محنت جي ڪمائي جو سڀ کان وڏو ذريعو قرار ڏنو ويو آهي. فرانس ۾ اهو قانون معمولي ترميم سان رائج آهي، اهو هي آهي ته وارثن کي ان مان هڪ حصو ڇڏڻو پوندو جيڪو حڪومت کڻندي.

ورهاست جو موجوده نظام ڪنهن اصول جي بنياد تي قائم ناهي ڪيو ويو. جڏهن فاتحن فتح حاصل ڪرڻ کانپوءِ پنهنجا اصول ٻڌايا، جيڪي انهن جي فائدي ۾ هيا ته بعد ۾ ڪنهن تبديلي جي ضرورت محسوس نه ڪئي وئي ۽ نه ئي ڪنهن سوچيو ته ورهاست جو بنياد اصولن تي هجي.

اشتراڪيت جيڪا هڪ وسيع ترين نظام جي حمايت ڪري ٿي ۽ خاص طور تي انصاف جي ڳالهه ڪري ٿي، ان جو چوڻ آهي ته دولت جي موجوده ناموار ورهاست سراسر نا انصافي آهي ۽ اشتراڪي نظام ۾ ان جي ڪا گنجائش ناهي. هڪ ڳالهه جو پيو به خيال رهي ته اشتراڪي نظام ۾ هي ضروري ناهي ته سڀ ماڻهو هڪ جهڙي آمدني جا مالڪ هجن. بس ايترو ضرور خيال رکيو ويندو آهي ته هر معاملي ۾ مناسب توازن قائم رهي ۽ ڪجهه حالتن ۾ اجوري يا آمدني مطابق به رکي سگهجي ٿو.

هي ڳالهه هاڻي نروار ٿي چڪي آهي ته موجوده نظام سراسر نا انصافي تي آهي ۽ ڪجهه جايون ايتريون تڪليف ڏيندڙ آهن جو انسان حيران رهجي وڃي ٿو. هن نظام ۾ انصاف ئي واحد مقصد آهي جنهن تي اقتصادي نظام قائم آهي. انصاف جي گهرج هي آهي ته هر شخص غير مطمئن هجي يا وري هر شخص برابري سان شاد آباد هجي. مارڪسي (ڪارل مارڪس جا پيروڪار Marxian) شهزادن ۽ شهزادين وانگر صرف تصورن جي دنيا ۾ گم رهندا آهن. پر اها ڳالهه انساني فطرت جي خلاف آهي. خواهش، مقصد ۽ چستي هڪ درمياني زندگي لاءِ ضروري شيون آهن.

تهذيب يافته اشتراڪي، مذهبي جوش و جذبي ۽ انهن احساسن کان محروم ٿي چڪا آهن جيڪي اعليٰ اخلاق ۽ ڪردار جو مظاهرو ڪرڻ وارن ڏيکاري هيا ۽ هي ثابت ڪيو هيو ته سوشلزم هڪ عظيم مقصد آهي. اڃان تائين انهن اهو نظريو قائم رکيو آهي، جيڪو گهڻي قدر سياسي اهميت رکندڙ آهي. مزدور جي معاوضي ۽ آمدني ۾ اضافو جمهوري سياست ۾ انهن ڳالهين جو خيال رکڻ ضروري آهي.

هي سچ آهي ته صنعتي دنيا ۾ آبادي جو وڏو تعداد غريب آهي ۽ هڪ سني زندگي جو تصور به ان وٽ نه آهي. پر هيءَ به حقيقت آهي ته سني زندگي پاڻ هلي ڪونه ايندي. پر ان لاءِ محنت ضروري آهي. اشتراڪيت اهڙين خرابين کي بدلائڻ جي صلاحيت رکي ٿي، پر ٻين ڌرين کي به پنهنجي ذميواري نڀائي پوندي.

موجوده مزدور تحريڪ ۾ ڪيترائي اهڙا رجحان موجود آهن جيڪي ڪا به

هڪ تبديلي آڻي سگهن ٿا. مزدور تحريڪ هن وقت پنهنجي عروج تي آهي ۽ انصاف جي حاصلات لاءِ ڪيترين ئي تجويزن تي عمل ڪري رهي آهي. اهو دؤر گذري چڪو آهي جڏهن مزدور آمدني گهٽ حاصل ڪندو هيو ۽ تعليم به ان قدر عام نه هئي. ان صورت ۾ هي امڪان موجود هيو ته گهڻا فرد ملي ڪجهه ماڻهن جي زندگي بهتر ڪرڻ جي ڪوشش ڪن ۽ انهن کي فني مهارت حاصل ڪرڻ ۾ مدد ڏين. پر وقت تيزي سان گذري رهيو آهي ۽ اڃان تائين ڪو مهذب يا موزون رستو نظر ناهي آيو. مزدور تحريڪ اخلاقي طور تي پنهنجي دلڪشي ۽ دلربائي جي ڪري هڪ زبردست قوت آهي ۽ هاڻي نهايت سنجيدگي سان مزاحمت ڪري رهي آهي. پنهنجي دعويٰ کي مڃرائڻ لاءِ روشن خيال ماڻهو ان جي حمايت ڪري رهيا آهن ۽ انهن جي سمجهه ۾ اچي ويو آهي ته جيتوڻيڪ هي هاڻي ڪمزور ۽ ڇڻ ته اڌ مثال آهن پر ياد رکڻ گهرجي ته چراغ جو شعلو ڪنهن وقت به پڙڪي سگهي ٿو.

مزدور هن مهل سياسي سوچ تي عمل ڪري رهيا آهن ۽ جيڪڏهن انهن پوري توجهه سان ڪم ڪيو ته تمام جلد اهي هڪ مضبوط طاقت بڻجي ويندا. تعليم يافتہ طبقو مزدور تحريڪ جو سخت مخالف بڻيل آهي. ان جو خيال آهي ته انهن جي مهذب ۽ جديد طرز جي زندگي ۾ سخت رخنو پئجي ويندو ۽ انهن جي پرسڪون زندگي ۾ بگاڙ اچي ويندو.

ذهانت هڪ اعليٰ فطرتي صلاحيت آهي ۽ جيڪڏهن اعليٰ تعليم ان سان ملي وڃي ته پوءِ اهو سون تي سهڻو آهي. اهڙن ماڻهن جو يقيناً وڏو لحاظ رکڻ گهرجي. تعليم اڄ ڪلهه مشڪل ۾ ڦاٿل آهي ۽ ممڪن آهي ته مصيبت اڃان وڌيڪ جاري رهي. والدين چاهيندا آهن ته انهن جا ٻار جلد کان جلد ڪمائن ۾ قابل ٿين پر معمولي تعليم جي ڪا به حيثيت ڪانهي. مزدور تحريڪ جو فرض آهي ته ان برائي کي ختم ڪرڻ جي سلسلي ۾ قدم کڻي ۽ تعليمي خرچ پورا ڪرڻ لاءِ والدين کي ڪجهه سهولتون ڏئي. ان جي بدلي ۾ هي ضمانت حاصل ڪري سگهجي ٿي ته هو پنهنجي آمدني جو هڪ حصو مزدور تحريڪ جي فنڊ ۾ جمع ڪرائيندا.

سڀ کان وڏو مقصد جيڪو سياسي ادارا حاصل ڪري سگهن ٿا، اهو هي آهي ته انفرادي تخليقي قوت کي زندهه رکيو وڃي. انسان ۾ اهو حوصلو، همت، طاقت، ذهن جي تازگي ۽ خودي جو موجود هئڻ ضروري آهي. مثال طور تي ملڪ الزبت (پهرين) جو دؤر سامهون ٿا رڪن. ماڻهو هر ان ڪم ۾ دل کولي حصو وٺندا هئا ۽ پنهنجي جان

ڏٺي ڇڏيندا هئا، جنهن سان برطانيه جي عظمت ۽ شهرت جو مان مٿي ٿئي. مثلاً مهم جوئي، شعر و شاعري، علم و ادب، موسيقي ۽ نفيس تعمير جو فن. قوم جي ان شاهڪار انداز قومي زندگي کي هڪ ڀرپور رنگ عطا ڪيو هيو.

مردن جي زندگي جي طاقت کي هتي ڏيڻ لاءِ ڪهڙين شين ضرورت هوندي آهي؟ موقعا، سڪون ۽ اطمينان ۽ اميد جو ڪرڻو. اهي زندگي ۾ انسان کي بامقصد بڻائينديون آهن ۽ ان مقصد کي حاصل ڪرڻ جون خاص به شرطون آهن، پهرين هي ته انسان ذاتي خواهشن کي محدود نه ڪري، ٻي جوش ۽ تخليق جي صلاحيت آهي. اهي شخص جن جا جذبا ڀرپور ۽ خواهش ڪجهه ڪري ڏيکارڻ جي آهي، اهي ماڻهو ئي سائنسدان، سياستدان، فنڪار، معمار ۽ ڪارخانن جا مالڪ بڻجندا آهن.

موجوده سرماڻيداري نظام ۾ هي خرابي آهي ته اهو ڪم اجورو وٺي يا ڏٺي ڪيو وڃي. ان ۾ تخليق جي جذبي جي گنجائش ناهي هوندي. جيڪو شخص اجوري تي ڪم ڪندو آهي. ان وٽ ايترو وقت ناهي هوندو جو هو ان ڪم ۾ پنهنجو هنر وجهي سگهي. اهو ئي سبب آهي ته جڏهن ڪم مڪمل ٿيندو آهي ته ان ۾ طرح طرح جا نقص نظر اچڻ لڳندا آهن. پيداوار جو اهو سلسلو جيڪو هڪ دلي جذبي سان پورو ٿيڻ گهرجي ها، اهو نه ٿي سگهندو.

ان جو الزام اسان جي اقتصادي نظام تي عائد ٿيندو آهي ۽ گڏوگڏ اشتراڪي نظام تي پڻ. هڪ اشتراڪي معاشري ۾ رياست ئي آجر هوندي آهي ۽ انفرادي ڪارڪن کي اهو ئي ڪرڻو پوندو آهي جنهن جي ذميواري کيس سونپيل هوندي آهي.

ارڙهين ۽ اوڻويهين صدي ۾ غلامي واري رسم جي روڪ ٿام هڪ عظيم ڪم آهي، جنهن جو مطالبو ڪارل مارڪس جي اشتراڪي تنظيم جي طرف کان ڪيو ويو هيو. ان ڪم ۾ گهڻن ٻين انهن عملدارن کي به شامل ڪيو هيو جيڪي سرماڻيداري تي پابندي لڳائيندا آهن. هي نظام جمهوري ڪاڪردگي کي ٻڌڻ کان بچائي سگهي ٿو ۽ دنيا ۾ صنعت ۽ ڪاريگري جا ڪارخانا ان ۾ شامل ٿي سگهن ٿا. موجوده معاشي نظام ۾ هڪ بنيادي خرابي هيءَ آهي ته اهو سنن ڪاريگرن جي حوصلا افزائي ناهي ڪري رهيو بلڪه انهن کي نقصان پهچائي رهيو آهي. شايد ان جو سبب هي آهي ته عام شخص برابري کان تنگ ٿي چڪو آهي ۽ سخت بيزاري محسوس ڪري رهيو آهي. هن ماحول ۾ ان کي گهٽ محسوس ٿي رهي آهي، هن

عالم ۾ اهو شخص بغاوت جي طرف مائل ٿي رهيو آهي ۽ ان جي بغاوت جي نتيجي ۾ جيڪا تبديلي اچي، تنهن کي هو خوش آمديد چوڻ لاءِ تيار آهي.

جيڪڏهن اسان کي قوم جو حوصلو قائم رکڻو آهي، جيڪڏهن نون خيالن جي طاقت کي بحال ڪرڻو آهي ۽ جيڪڏهن لڪير جو فغير بڻجي ناهي رهڻو ته اسان کي هاڻي ئي صنعت ۽ ڪاريگري جو شاهي نظام ختم ڪرڻو پوندو. ڇاڪاڻ ته موجوده نظام اجوري تي مزدوري ڪرڻ وارن لاءِ سماجي نا انصافي توڙي مقصدن ۽ نظريي جي حوالي سان ناپسنديده آهي.

سڀ نگراني ڪندڙ ادارا سرمائي تي دارومدار رکندا آهن. اجوري تي مزدوري ڪرڻ وارن کي طاقت ڏيڻ انهن جو مقصد نه آهي، سواءِ ان جي ته اهي مزدورن جي ڪم جو اجورو ادا ڪن. انهن جي پوري ڪوشش هوندي آهي ته گهٽ ۾ گهٽ اجورو ڏئي گهڻو ڪم ورتو وڃي، جڏهن ته مزدورن جو نظريو هي آهي ته گهٽ ۾ گهٽ ڪم ڪري وڌيڪ اجورو حاصل ڪجي. يعني ٻئي هڪٻئي سان مطمئن نه آهن. ان انداز جي نظام مان هي اميد ناهي ته اهو ڪاميابي ۽ اهليت سان قائم رهندو. يا انهن ٻنهي جي پائيداري مان معاشري کي ڪا اهڙي شي ملي سگهندي جنهن تي فخر ڪيو وڃي.

هن وقت ٻه تحريڪون ميدان ۾ ڪم ڪري رهيون آهن. هڪ پهريان کان ئي ڪم ڪري رهي آهي ۽ ڪافي ترقي يافته آهي. جڏهن ته ٻي اڃان شروعاتي مرحلن ۾ آهي. مگر اميد آهي ته جلدي ڪجهه ڪري ڏيکارڻ جي قابل ٿيندي. انهن ٻنهي کي گڏجي اهو طئي ڪرڻو پوندو ته ضرورت ڪهڙي شي جي آهي ۽ ڪهڙا اصول اختيار ڪرڻا پوندا. گڏيل امدادي تحريڪون اجوري جي نظام کي تبديل ڪرڻ جي قابل آهن پر هي ڪم ان قدر آسان نه آهي جو ٻين ادارن تي ان کي لاڳو ڪري سگهجي. مثلاً ريلوي لائينون جيڪو هڪ وڏو ادارو آهي، انهن قسم جي پيچيده معاملات ۾ اشتراڪيت جا اصول گهڻي آساني سان لاڳو ڪري سگهجن ٿا.

جيڪڏهن تنظيمون انفراديت کي ختم ڪرڻ نٿيون چاهن ته انهن تنظيمن کي گهرجي ته ميمبرشپ جو آغاز ڪن ۽ انتظاميا ۾ پنهنجي آواز کي هڪ مقام ڏيڻ جي ڪوشش ڪن. مزدورن کي غلامي مان نجات ڏيارن، انهن کي هي حق ڏين ته جيڪڏهن هو بهتر مستقبل لاءِ ڪنهن ٻي جڳهه تي ڪم ڪرڻ چاهن ٿا ته اتي وڃي سگهن ٿا ۽ ان کان سواءِ ڀارت تائيم ڪم ڪري اهي مطمئن ۽ شادآباد زندگي گذاري سگهن.

## سماج کي نئين سر اڏڻ جا اصول

فنڪارن، اديبن ۽ شاعرن لاءِ به هڪ اهڙو پرسڪون ماحول ميسر ڪيو وڃي جنهن ۾ اهي هر طرح کان بي فڪر ٿي پنهنجا فن اجاگر ڪري سگهن. جيڪي نوجوان ڪاليج ۽ يونيورسٽي کان فارغ ٿيڻ کانپوءِ وڌيڪ تعليم حاصل ڪرڻ چاهن ٿا يا ڪنهن خاص شعبي ۾ مهارت حاصل ڪرڻ چاهن. اهي ڇا ڪن؟ اهڙا فرد يقيناً حوصلي افزائي جي لائق آهن ۽ مختلف فني ۽ تعليمي ادارن جو فرض آهي ته اهي انهن نوجوانن لاءِ سهولتون مهيا ڪن. سياڻي اهي ئي ملڪ ۽ ملت جو نالو روشن ڪندا.

## تعليم ۽ تربيت

ٻارن جي تعليم ۽ تربيت هڪ نهايت اهم ۽ نازڪ ذميواري آهي. هي ذميواري والدين جو فرض آهي پر حڪومت به ان ڪم ۾ برابر جي شريڪ هوندي. ڪهڙو تعليمي نظام ترتيب ڏنو وڃي جيڪو قومي نقطه نظر رکندڙ هجي؟ ان ڳالهه جو فيصلو اسان کي هڪ گڏيل ۽ متفق راءِ سان ڪرڻو آهي.

مان مختلف ذريعن سان جائزو وٺڻ بعد هي نتيجو حاصل ٿيو آهي ته اڪثر ڪري تعليم جا ماهر يا ته بي اولاد هوندا آهن. ان ڪري اهي ٻارن جي نفسيات کان واقف ناهن هوندا يا وري اهي ڪنهن نه ڪنهن سياسي يا مذهبي اداري سان وابستا هوندا آهن ۽ ٻار کي پنهنجي نظريي مطابق سمجهائڻ چاهيندا آهن.

بهرحال اها ته منهنجي پهرين راءِ هئي. ٻي راءِ هي آهي ته گهڻا ماڻهو بيحد ذهين به هوندا آهن ۽ ڪو خاص ڪارنامو ڏيکارڻ جي صلاحيت رکندا آهن جيئن ڪنڊر گارٽن (Kinder garten) (ٻارن جو مدرسو) ۽ مونٽيسوري سسٽم (Montessori system)<sup>9</sup> وارن ڏيکاريو. مان نٿو سمجهان ته اهي ماڻهو ايتري گهڻي سوچ سمجهه رکندا هوندا ۽ تعليم جي بنيادي مقصدن کان گهڻي قدر آگاهه هوندا. ايتري ڪاميابي سان تعليم جي مقصد کي اڳتي ڪڍي هلڻ ڪنهن عام ماڻهو جو ڪم نه آهي ۽ قوم جي مستقبل جي معمارن کي اهڙو ئي شاندار هٿ ڳهرجي جو اهي تعليمي مقصد کي پيش قدمي سان ڪڍي اڳتي وڌن.

هونئن ته مونکي پاڻ به ٻارن جي تعليم ۽ تربيت بابت ڪا خاص ڄاڻ ڪانهي ۽ نه ئي مونکي ان قدر اهليت آهي جو مان ٻين بابت ڪا راءِ ڏئي سگهان ۽ هي نشاندهي ڪري سگهان ته ڪهڙو خراب ۽ ڪهڙو سٺو آهي. پر ڪجهه سوال

<sup>9</sup> جيستائين نئين ٻارن جي تعليم جو تعلق آهي ته ميڊيم مونٽيسوري جا اصول مونکي عقل ۽ ذهانت سان پريور نظر ٿا اچن. (مونٽيسوري طريقو تعليم جو اهڙو ڍنگ جيڪو مونٽيسوري 1870-1952 جو ايجاد ڪيل آهي جنهن موجب ٻارن جي شعوري تربيت تي زور ڏنو ويندو آهي.) (مترجم)

جيڪي منهنجي ذهن ۾ اُڀرن ٿا اهي هي آهن ته جن ادارن جو تعلق ڪنهن طرح سياست سان آهي اهي ڪهڙي قسم جي تعليم ڀارن کي ڏيندا هوندا؟ ظاهر آهي ته اهڙن استادن پنهنجا فرض انصاف سان نه نڀايا هوندا ۽ پنهنجي پوري توجهه تعليم ۽ تربيت تي نه ڏني هوندي. بلڪ پنهنجي ذاتي ۽ سياسي خيالن کي ڀارن جي نابالغ ذهنن ۾ وجهڻ جي ڪوشش ڪئي هوندي.

بلند ڪردار بنائڻ ۽ خيالن جي بلند اڏام لاءِ علم جي طاقت تمام وڏي طاقت آهي ۽ ان کي هر سطح تي تسليم ڪيو ويو آهي. حقيقي عقيدو ڇا آهي؟ جيتوڻيڪ ان کي عام طور تي ڪو باضابطه فرمان تسليم ناهي ڪيو ويو پر چيو ويندو آهي ته والدين ۽ استادن جي درميان غير شعوري طرح هڪ ٺاهه جو نالو عقيدو آهي. اڳتي هلي اهي انهن عقيدن کان انڪار ڪرڻ چاهن ته پوءِ ڪجهه به باقي نه رهندو. عقيدو جو جذبو وڏي گهرائي سان انهن جي اندر سمائجي ويو آهي ته جيئن جڏهن ڪا مشڪلات پيش اچي ته تعليم ان جو مقابلو ڪري.

گهڻا ادارا اهڙا آهن جيڪي دٻاءُ ۽ ڌمڪي سان پنهنجي پسند جي تعليم ڏيندا آهن ۽ انهيءَ انداز ۾ ڀارن کي جيئن چاهن استعمال ڪندا آهن. پر ڀارن ۾ ڪجهه اهڙا ضدي ۽ مڃائيندڙ به هوندا آهن جيڪي اهڙن استادن جو اثر ناهن قبوليندا ۽ خود داري قائم رکندي پنهنجا الڳ رستا ٺاهيندا آهن.

اهي ڀار جيڪي استاد جي نظر ۾ مقبول هوندا آهن، اهي ئي ڀار فوج جي به معيار تي پورو لهندا آهن. جيڪڏهن اهي پنهنجن صلاحيتن کي سڃاڻي آرمي يا نيوي ۾ وڃن ته ملڪ جو قيمتي سرمايو ثابت ٿي سگهن ٿا. تعليم انهن جي نصب العين جي وچ ۾ نه ايندي ۽ نه انهن کي ڪنهن سياسي پارٽي ۾ اچڻ وڃڻ کان روڪي سگهندي. پر جنهن وقت اهو مرحلو ايندو آهي ۽ جڏهن ڀارن جي رهنمائي ڪئي ويندي آهي ته انهن کي ڪهڙي پارٽي جو اثر قبول ڪرڻو آهي تڏهن اهي پنهنجي ذهانت ۽ عقل جو مظاهرو ڪندي ڪو فيصلو ڪندا آهن.

منهنجي خيال مطابق سياست ۾ دخل اندازي تعليم لاءِ فائديمند نه آهي. شاگردن جي ذهني نشوونما لاءِ ضروري آهي ته انهن جي ذهنن کي آزاد ڇڏي ڏجي. تعليم جو مقصد هي آهي ته ڀارن جي دماغي صلاحيت ۾ واڌارو ۽ اضافو ڪيو وڃي ۽ انهن جي عادتن کي سنوارڻ سان گڏ سندن اخلاقي تربيت به ڪئي وڃي.

انصاف ۽ آزادي به اهڙا نصب العين آهن جيڪي سماجي انقلاب جي وڏي

حصي جي حفاظت ڪندا آهن. پر انهن لاءِ تعليمي معيار به اعليٰ درجي جو هئڻ گهرجي. انصاف ادبي معنائن ۾ برابري جا حق ادا ڪندو آهي ۽ جيستائين آزادي جو تعلق آهي ته اها هر قسم جي قابل پرهيز دخل اندازي کي رد ڪندي آهي. تعليم يقيناً تعميري هوندي آهي ۽ هڪ شاندار زندگي گذارڻ لاءِ ضروري آهي. تعليم سان گڏوگڏ آزادي جو به قدر ڪيو وڃي.

هيءَ ڳالهه واضح آهي ته آزادي کان ڪڏهن ڪڏهن انڪار به ڪرڻ گهرجي، جيڪڏهن ٻارن کي ڪجهه سيکارڻ جو مطلب آهي. استادن جي ذميواري آهي ته هو منجهيل ٻارن کي الڳ رکي انهن جي تربيت ڪن. ٻارن تي هي فرض عائد ٿو ٿئي ته هو پنهنجي بزرگن جي عزت ڪن. تعليم ڪيئن ۽ ڪهڙي ڏني وڃي ان جو اختيار والدين ۽ استادن وٽ برابر هوندو آهي. انهن پنهنجي ڌرين کي گهرجي ته گڏجي ملڪي ضرورت ۽ آزادي جي روح مطابق هڪ متوازن رستو تلاش ڪن. ٻارن جي دلين ۾ احترام ۽ تعظيم جو جذبو پيدا ڪرڻ ضروري آهي. هڪ شخص جيڪو صحيح معنيٰ ۾ سٺي تعليم ڏني رهيو آهي ۽ نوجوانن کي اڀارڻ يا ترقي ڏيارڻ ۾ پوري سگهه سان فرض ادا ڪري رهيو آهي، اهو سون ۾ تورڻ جي لائق آهي.

هڪ سٺي استاد جي پوري ڪوشش هوندي آهي ته هو ٻارن جي اندر عقل ۽ ڏاهپ جي جذبن کي اڀاري ۽ سندن خوداعتمادي ۾ واڌارو پيدا ڪري گهڻن ئي والدين ۽ استادن جي وچ ۾ هڪجهڙائي ناهي ٿي سگهندي، جنهن جو منفي اثر ٻار جي ذهانت ۽ تعليم تي پوندو آهي ۽ انهيءَ ڪري ان جي ذهني صلاحيت کي واڌ ويجهه ناهي ملندي. جيڪو استاد پوري دلچسپي سان ٻار جي تعليم تي توجهه ڏيندو آهي، اڳتي هلي ان کي خود بخود احساس ٿي ويندو آهي ته ان جي ذهني سوچ ڇا آهي ۽ اڳتي هلي ڇا ٿيندو، نيڪ يا بدمعاش؟ جيڪڏهن بدمعاشي جي طرف ٻار جو لاڙو آهي ته ان جو رخ ڪيئن ٿو تبديل ڪري سگهجي.

تعليم جي مسئلي تي وڏن ادارن، چرچ ۽ رياست جي اجاره داري نه هئڻ گهرجي، انهيءَ طرح تعليمي ادارا انهن جا غلام ٿي رهجي وڃن ٿا. تعليم جي حاصلات جي باب ۾ جنهن ڳالهه کي اهميت ڏني وئي آهي اها هي آهي ته سڀ شاگرد مقرر حڪمن جي پيروي ڪن.

اهي اعليٰ ۽ نيڪ قدر جيڪي تعليم جي ڪري حاصل ٿيا آهن انهن کي برقرار رکڻ گهرجي ۽ ٻارن کي هي احساس ڏياربو رهجي ته لکڻ پڙهڻ جا اصول

ڪهڙا آهن، خاص طور تي ڏندي سان لاڳاپيل علمَ مثلاً انجنيئرنگ، طب ۽ قانون وغيره. سائنس به سڀ کان اهم موضوع آهي، ان سان گڏ تاريخ ۽ مذهب تي پڻ توجهه ڏني وڃي.

اسان کي هڪ اهڙو ادارو به تعمير ڪرڻو پوندو جتي روحاني علمَ به سيڪاريا وڃن. پر هي خيال رهي ته قديم دقيانوسي خيالن ۽ مرده رسمن ۽ رواجن کي اهميت نه ڏني وڃي. بهرحال هر صورت ۾ اسان کي هڪ سنو تعليمي نظام تعمير ڪرڻو پوندو. تاريخ ۽ مذهب ۾ اسان جو مختلف فسادي مضمونن سان واسطو پوندو. پر اسان کي گهرجي ته جتي به اهڙي صورتحال پيش اچي ته اسان ان کي نظر انداز ڪري ڇڏيون.

جيڪي اسڪول ڪنهن خاص فني تعليم لاءِ وجود ۾ آيا هجن، اتي رڳو اهي ئي علم سيڪاريا وڃن. مختلف مضمونن جي ملاوت جي ڪري توجهه ڏني پوندو آهي. اڪثر ڪري ملڪن ۾ تاريخ جو موضوع بيحد اهم آهي ۽ ان کي ايتري اهميت ۽ چاهه سان پڙهيو ويندو آهي جو سموري ماضي جي صحيح واقفيت ٿي ويندي آهي. ٻار اها معلومات ان يقين سان حاصل ڪندا آهن ته تاريخ نويس ڪٿي ڪا بي ايماني نه ڪئي هوندي پنهنجي عظيم سورمن جا ڪارناما پڙهندي انهن جا ڳات فخر سان بلند ٿيندا آهن ۽ انهن جي دلين ۾ هي خيال پيدا ٿيندو آهي ته هر جڳهه تي فتح اسان جو مقدر آهي. ان تصور ۽ يقين ڪيترين ئي عظيم شخصيتن کي جنم ڏنو آهي ۽ اها ئي ڳالهه اسان جي ملڪ لاءِ اعزاز جو سبب آهي. جيئن ته اهڙا عقيدا وطن جي محبت سان ڀرپور هوندا آهن، ان لاءِ به آساني سان هضم ٿي ويندا آهن ۽ تاريخ ۾ امر ٿي رهجي ويندا آهن.

هڪ معمولي مثال توهان جي خدمت ۾ پيش ڪجي ٿو. واٽرلو جي جنگ بابت گهڻا حق واضح طور تي اسان جي اسڪولن ۾ پڙهايا وڃن ٿا. جڏهن ته فرانس ۽ جرمني ۾ مختلف واقعن کي توڙي مروڙي پيش ڪيو ٿو وڃي. انگريز طالب علم کي (Prussians) پروشيينس جي ڪردار تي شڪ آهي. جرمن طالب علم سوچي ٿو ته ويلنگتن عملي طور تي ان وقت شڪست کائي چڪو هيو جڏهن بلوچرز جان بازن (Blucher's Gollantry) ملڪ تي ٻيهر قبضو ڪيو هيو. جيڪڏهن سڀني حقيقتن کي پوري سچائي ۽ ايمانداري سان بيان ڪيو وڃي ته ڪنهن جي قومي اعزاز ۾ ڪا ڪمي نه ايندي، ٿي سگهي ٿو ته ان صورت ۾ جنگ جي خواهش گهٽ

ٿيندي وڃي.

هر رياست چاهيندي آهي ته قومي فخر، غرور ۽ حب الوطني جي جذبي کي طاقت ڏني وڃي. بيشڪ ائين ٿيڻ گهرجي پر شرط آهي ته ان جو بنياد تاريخ تي هجي. پر مختلف ملڪن ۾ جيڪا تاريخ پڙهائي وڃي ٿي، ان ۾ گهڻو وڌاءُ ٿيل آهي. جنگ و جدل جي ڪهاڻين جي حوصله افزائي ڪئي پئي وڃي ۽ حڪومتون اها ڪوشش ڪري رهيون آهن ته اهو تعصب برقرار رهي.

جيڪڏهن رياستن جي وچ ۾ خوشگوار تعلقات قائم رهن ته پهريون قدم هي ڪڍڻو پوندو ته تاريخ جي تعليم هڪ اهڙي بين الاقوامي ڪميشن جي سپرد ڪئي وڃي جيڪا غير جانبدارائي طور تي ڪتابن کي ترتيب ڏئي جيڪي حب الوطني جي رجحان سان پرڀور هجن.

۽ اها ئي صورت حال مذهب تي به اختيار ڪرڻ گهرجي. ابتدائي تعليم ۽ اسڪول عملي طور تي ڪنهن مذهبي اداري يا حڪومت جي هٿن ۾ هوندا آهن. انهن جي مذهبي سوچ هڪ خاص نقطه نظر رکي ٿي. مختلف مذهبي گروهه گهٽ عمر وارن ٻارن کي صحيح معلومات مهيا ڪرڻ کان پاسو ڪندا آهن ۽ اهي ئي ڳالهيو ڪندا آهن جيڪي، انهن جي ذاتي راءِ مطابق ۽ ذاتي خيالن سان ملندڙ هجن. جڏهن ته رياست سخت قسم جي غير مذهبي يعني سيڪيولر آهي. فرانس ۾ اسڪول ڪليسا جي تعليم تي زور ڏيندا آهن جيڪي چرچ جي اثر هيٺ هوندا آهن. انهن مسئلن جي آزاداڻي تحقيق ٿيڻ گهرجي ۽ ٻارن جي ذهنن ۾ جيڪي مذهبي عقيدا مڙهيا ٿا وڃن، انهن تي به ڳالهه ٻولهه ٿيڻ گهرجي.

اهو رڳو بنيادي تعليم جو مسئلو نه آهي، ان ۾ سڀ جا سڀ شيطاني معاملا موجود آهن. مٿئين سطح تي به وڏا باريڪ انداز اختيار ڪيا ويا آهن ۽ انهن سڀني کي پوڻيڏيهه رڪن جي ڪوشش ڪئي وئي آهي. ايتن ۽ آڪسفورڊ (Eton and Oxford) تعليم جي معيار تي هڪ خاص مهر لڳائي ڇڏي آهي جيئن يسوعي ڪاليج Jesuit college ڪندا آهن. اهو چوڻو مشڪل آهي ته ڇا ايتن ۽ آڪسفورڊ ڪنهن خاص ۽ فڪري اداري کي وٺي اڳتي وڌي رهيا آهن يا ڪو غيرملڪي ضابطو انهن جي پيش نظر آهي. هاڻي اتان جي تعليم يافته طبقي ۾ ”پرستش جي بهترين نظريي“ جي گهڻي ڳالهه آهي. اهو نظريو قرون وسطيٰ جي چرچ ۾ رائج هيو ۽ هاڻي نئين سر نروارڻي رهيو آهي.

تعليم جنهن جو رضاعي رشتو سڃاڻي جي خواهش سان آهي، رڳو ڪجهه خاص عقيدن سان نه آهي. ڇو جو هي ئي اهي عقيدا آهن جيڪي ماڻهن کي ناپسنديده تنظيمن سان ڳنڍي ڇڏيندا آهن. ان ۾ رياست، چرچ ۽ سياست سڀئي شامل آهن. ڪجهه ئي عرصي ۾ اهي عقيدا ٻارن جي ذهنن ۾ ويهي وڃن ٿا ۽ پوءِ فسادي لڙايون ۽ جهيڙا شروع ٿي ويندا آهن ۽ اها لڙائي ۽ جهيڙا ٻار جي فطرت ۾ نفرت جو جذبو پيدا ڪندا آهن ۽ وري انهن جو آزادي وارو نظريو محدود ٿي ويندو آهي.

اهڙا فرد جيڪڏهن تعليم جي شعبي سان ڳنڍجي وڃن ته اهي شاگردن سان توهين وارو سلوڪ ڪندا آهن ۽ سنگدلي جي انتها ڪري سندن خوشين کي ضايع ڪري ڇڏيندا آهن. پر ڪجهه استاد ۽ والدين سمجهندا آهن ته اهي جيڪو ڪجهه ڪري رهيا آهن سو بلڪل صحيح آهي. تابعداري ۽ خوشامنداڻي رويي جي بدران اسان کي هڪ اهڙو نصب العين اپنائڻ گهرجي جنهن ۾ جوش، جذبي ۽ آزادي جي اميد کي محفوظ رکيو وڃي. سنگدلي ۽ بي رحمي جي جاءِ تي اعليٰ تعليم کي رواج ڏيڻ جي ڪوشش ڪئي وڃي. سنن، نيڪ خيالن ۽ فراخ دلي کي فروغ ڏيڻ گهرجي ۽ احترام ۽ تعظيم سان گڏوگڏ ٻين جي خيالن کي سمجهڻ جي ڪوشش ڪرڻي پوندي. اهو ضروري نه آهي ته هر ڳالهه توهان جي خيال ۾ قابل قبول هجي پر خواهه مخواهه جو بحث به نٿو سونهين.

هڪ سٺي بلند ظرف استاد جو فرض آهي ته هو پيار محبت سان گڏوگڏ مهمل جوڻي، خيالن جي وڏي اڏام ۽ ڪردار جي عظمت ذريعي دنيا کي فتح ڪرڻ جي خواهش، پنهنجي شاگردن جي دلين ۾ پيدا ڪري. سياسي ارادا بيدار ڪرڻ ۽ انهن جي ذهنن کي مختلف خيالن جو مرڪز بڻائي ڇڏڻ هڪ سٺي استاد جو مقصد نه آهي. ڪجهه منفي ذهن رکڻ وارن استادن جو نظريو هي هوندو آهي ته اهي شاگردن تي پنهنجو بي سبب رعب ۽ ڊاٻو قائم ڪرڻ جي ڪوشش ڪن ۽ انهن جي شخصيت کي برباد ڪري ڇڏن. استاد جو حقيقي معنائن ۾ هي فرض آهي ته هو مختلف شاگردن ۽ ڪارآمد صلاحيتن کي اجاگر ڪرڻ جو موقعو فراهم ڪن ۽ انهن جي علمي طاقت کي فروغ ڏين. جيڪي استاد منفي انداز اختيار ڪري وينا آهن اهي نه رڳو ايندڙ نسلن جي تباهي جا ذميوار آهن بلڪه خود پنهنجو پاڻ کي به ذلت جي وڏين گهراڻين ۾ ٻوڙي رهيا آهن.

جيڪڏهن مسئلن کي اهليت سان اڳتي وڌائي حل ڪرڻو آهي ته ان لاءِ ضروري آهي ته تابعداري ۽ قاعدن قانونن کي هڪ توازن سان قائم رکيو وڃي. اهي ماڻهو جيڪي تابعداري جو قدر ڪن ٿا ۽ اصولن کي معزز سمجهن ٿا، انهن جي خيال ۾ اطاعت، قانون جو هڪ جزو آهي. مختلف مسئلن ۾ ڪجهه ڳالهين تمام اهم آهن. باغي، اڌ مغزي ۽ مجرماڻي ذهن وارن ٻارن کي دٻاءُ ۾ رکڻو پوندو آهي ۽ ڪڏهن ڪڏهن انهن کي مارڻو به پوندو آهي. پر ڪڏهن ڪڏهن اها هڪ مصيبت بڻجي ويندي آهي، انهيءَ طرح ضرورت ان ڳالهه جي به آهي ته شاگردن ۽ استادن کي هڪ حد تائين آزادي حاصل هئڻ گهرجي ۽ انهن کي هڪٻئي جي مسئلن ۾ بي سبب مداخلت نه ڪرڻ گهرجي. رڳو تعليمي اصلاحن تي ثابت ڪيو آهي ته جيڪڏهن انهن اصولن تي پابند رهيو وڃي ته ان سان ڪافي بهتر نتيجا ظاهر ٿيندا آهن ۽ جيڪي والدين، استاد ۽ شاگرد انهن تي عمل ڪري رهيا آهن اهي ڪافي مطمئن آهن.<sup>10</sup>

اطاعت جو فلسفو اسڪولن ۾ ڇو ضروري آهي؟ پهرين ڳالهه هي ته اسڪول ۾ گنجائش کان وڌيڪ شاگرد داخل ڪيا ويندا آهن ۽ انهن لاءِ ڪلاس جو بندوبست بيحد مشڪل ٿي وڃي ٿو. استاد انهن تي پوري توجهه نٿا ڏئي سگهن ۽ نه ئي کين ايترو وقت ڏئي سگهن ٿا. انتظاميه کي گهرجي ته انهن مسئلن تي قابو پائڻ جي ڪوشش ڪري

اسان وٽ سفارش ۽ رشوت تي ڪجهه اهڙا استاد به رکيا ويندا آهن جن ڪڏهن به ان شعبي جو علم حاصل ناهي ڪيو. انهن کي هي اندازو نٿو ٿي سگهي ته هدايتون ۽ پابنديون عائد ڪرڻ جا ڪهڙا ڪهڙا فائدا آهن. اهي بس ڪلارڪ وانگر پنهنجو وقت گذاري هليا ويندا آهن. علم کي شاگردن تائين منتقل ڪرڻ هڪ اهڙو اعليٰ فرض آهي جيڪو ڪنهن مشيني انداز ۾ نٿو نبري سگهجي. جيستائين ان کي پوري دلچسپي ۽ ذميواري سان قبول نه ڪيو وڃي.

هڪ سچي استاد جي ذميواري آهي ته هو پوري دلچسپي ۽ دل سان پنهنجا

<sup>10</sup> اطاعت ۽ تابعداري جي اصولن جي فرق کي واضح ڪندي مادام مونتيسوري (Madame Montessori) ان منزل مقصود کي حاصل ڪري ورتو. تعليمي ميدان ۾ ان جا فائدا معجزاڻا ثابت ٿي رهيا آهن.

فرض ادا ڪري ان کي هن ڳالهه جو به ڌيان رکڻ گهرجي ته شاگردن جون ذهني صلاحيتون ڪهڙيون ۽ ڪيتريقدر آهن ۽ انهيءَ مطابق مسئلن کي ڪٿي اڳتي هلڻو آهي. ان جو نتيجو هي نڪرندو ته ٻنهي جا تعلقات خوشگوار ٿي ويندا ۽ پڙهائي جو سلسلو تيز رفتاري سان جاري رهندو.

شاگردن کي هي حقيقت تسليم ڪرڻ گهرجي ته انهن جي زندگي کي بهتر ۽ خوشگوار بڻائڻ لاءِ تعليم بيحد ضروري آهي. وقت جو زيان ۽ ڪيڏي ڪڏي واپس گهر وڃڻ جو نالو تعليم نه آهي. ان مندر و والدين ۽ حڪومت جي گهڻي رقم خرچ ٿيندي آهي جنهن جي محنت جو شاگردن کي هاڻي ڪو احساس نه آهي. اڄ ڪلهه تربيت جا جيڪي اصول اسڪولن ۾ سيڪاريا وڃن ٿا، انهن اندر گهڻيون برائون ۽ خرابيون لڪيل آهن. تربيت جو بهترين انداز اهو آهي جيڪو اندر کان اڀرندو آهي ۽ رستي ۾ اچڻ واري هر رڪاوٽ کي توڙيندو اڳتي وڌندو رهندو آهي. انهيءَ طرح تابعداري جي جذبن ۾ آس پيدا ٿيندي آهي. تربيت ائين ڪجي جو شاگرد جي دل ۾ جذبن جو سمند موج تي هجي، جوش دل کي چيري نڪرڻ لاءِ بيچين هجي ۽ ان جا شعلا اکين ۾ نمايان نظر اچن.

جيتوڻيڪ ابتدائي تعليم مجهول تابعداري جي حوصلا افزائي ڪندي آهي. پر اخلاقي تربيت ۽ بااصول سوچ ان کي طاقت بخشيندي آهي. خالص ذهني تربيت لاءِ هڪ مخصوص طريقو اپنائيو ويو آهي، جيڪو هي آهي ته ڪو فرد پنهنجي خيالن کي گڏ ڪري ۽ پوءِ ڪنهن هڪ خواهش يا ڪنهن خاص مسئلي تي لڳائي ڇڏي. اهو خصوصي توجهه ذهانت کي اعليٰ پيماني تي اجاگر ڪندو آهي ۽ ذهن کي طاقت بخشيندو آهي. ان جذبي کي هڪ ساز جي حيثيت ڏئي سگهجي ٿي جنهن کي هر شخص وڏي شوق سان سکڻ چاهيندو هجي.

ضابطي جو اصل نچوڙ هي آهي جنهن ۾ بيشي جي انتخاب کي اهميت ڏني وئي آهي. اهڙو پيشو جيڪو ٻارن کي دلچسپ محسوس ٿئي ۽ سندن خواهش جي مطابق هجي. عام طور تي ڏٺو ويو آهي ته راند روند جي ذريعي به علم ۾ واڌارو ٿيندو آهي. ميڊم مونتيسري جو تعليمي نظام ننڍي عمر جي ٻارن لاءِ بهترين آهي، پر بالڪڻ جي عمر گذرڻ کانپوءِ قابل عمل نه آهي. ڪڏهن ڪڏهن هي سوچيندو آهيان ته گهڻيون شيون وقتي طور تي سنيون ناهن لڳنديون پر بعد ۾ احساس ٿيندو آهي ته اها شي بيحد ضروري هئي. انڪري ثابت ٿيو ته توجهه جي طاقت حاصل

ڪرڻ تمام گهڻي ضروري آهي. ڪجهه ٻار حقيقت ۾ مضبوط تخليقي صلاحيت رکندا آهن ۽ اهي چاهيندا آهن ته پنهنجي آزاداڻي مرضي مطابق تعليم جاري رکن، جنهن ۾ ڪا ٻاهرين دخل اندازي نه هجي.

ذهني تربيت لاءِ ضروري آهي ته هر وقت ٻارن تي نگاهه رکي وڃي نه ته اهي ٻاهرين اثرن کي ڪڍي پنهنجي ذهني دلچسپي ۽ جذبن کي برباد ڪري سگهن ٿا. جيستائين ذهني تربيت جي اهميت کي ناهي سمجهيو ويندو، ان وقت تائين شاگردن جو پورو ڌيان حاصل نٿي ڪري سگهجي. اها سنگدلي ۽ بيدردي معاشي جنگ ۾ ان وقت تائين قائم رهندي جيستائين اسان جو موجوده نظام برقرار رهندو.

استادن کي گهرجي ته پيپرن جي سٺي طرح جاچ ڀرتال ڪن. قابل ۽ ذهني ٻارن لاءِ ڊپلوما يا ڊگري جي باري ۾ سوچڻ جي ضرورت ناهي. ان جو سبب هي آهي ته جيڪڏهن گهڻي سختي ڪئي وڃي ته ذهين ترين شاگرد به علم سکڻ ۽ ڪجهه حاصل ڪرڻ کان بيزار ٿي ويندا آهن ۽ عملي زندگي مان ڀڄڻ کي نجات سمجهندا آهن.

امتحاني نظام ۽ هدايتون، بحیثیت تربیت جي نوجوانن کي ان طرف وٺي وينديون آهن جتي علم جي تعظيم ڪئي ويندي آهي ۽ جتي خالص مفاد پسند نقطه نظر دولت جي طرف رهنمائي ڪندو آهي. هي ڪوا هٽو وڏو مسئلو نه آهي، جيڪر اهو صرف استعمال ٿئي ها انهن ماڻهن جن وٽ ذهانت جا ڀرپور مثال موجود آهن، پر بدقسمتي سان اهو استعمال ٿي رهيو آهي انهن فردن لاءِ جن جي ذهني صلاحيت مشڪوڪ آهي. هتي مان هڪ دفعو ٻيهر حوالو ڏيندس سر ٿامس مور جي ڪتاب يوٽوپيا (Utopia) جو (اهو ڪتاب هن 1516ع ۾ لکيو. هن ڪتاب ۾ هڪ تصوراتي ٻيٽ جو ذڪر ڪيو ويو آهي جتي هڪ مڪمل مثالي، تمدني ۽ سياسي نظام رائج هيو).

استادن جو مثبت فڪر جو انداز ٻارن لاءِ تمام ضروري آهي. ان لاءِ ظاهر ٿئي ٿو ته استاد پنهنجي ذميواري کي سمجهي ٿو ۽ ان کي پوري طرح نڀاڻڻ جي ڪوشش ڪري ٿو. استاد جي شفقت کي حاصل ڪرڻ جو هڪ طريقو هي آهي ته جيستائين هو ڪا مصيبت پيدا نه ڪري، توهان به ان کي تنگ نه ڪريو آئينده زندگي ۾ توهان کي هڪ رهنما جي تلاش هوندي ۽ ان وقت اهو ئي استاد توهان جي رهنمائي ڪندو. اهڙا ماڻهو جيڪڏهن مذهبي خيال رکن ٿا ته اهي چرچ لاءِ به مفيد آهن ته

حڪومت لاءِ بہ.

هي دنيا انتهائي حيرت انگيز رنگن ۽ نورن سان ڀريل آهي. ڪجهه شيون ڏسڻ ۾ بلڪل بي رنگ ۽ صاف شفاف نظر اينديون آهن پر جڏهن انهن جون ڳنڍڻيون کلنديون آهن ته انسان دنگ رهجي ويندو آهي. مهر جوئي اها شاندار ۽ دلچسپ وندر آهي، جنهن ۾ ماڻهو گم ٿي ويندو آهي ۽ انهيءَ ڏن ۾ مست ٿي اتر قطب کي به سر نگون يا تباہ ڪندو آهي، اهوئي جذبو جنگ جي طرف به رهنمائي ڪندو آهي.

جيڪي ماڻهو مهر جوئي جي شوق ۾ مبتلا ٿي ويا آهن، اهي ئي ان جو صحيح مزو ۽ لطف ڄاڻيندا آهن. ان جي اهميت سمجهڻ ۽ ذهني سکون حاصل ڪرڻ تعليم يافته ماڻهن جو ڪم آهي. گهٽ پڙهيل ماڻهو ان جي صحيح قدر و قيمت جو اندازو نٿا لڳائي سگهن. انسان هڪ هيٺو ۽ ڪمزور ذرو آهي جنهن جي چئني طرفن کان گهري ۽ خوفناڪ خاموشي ڇانييل آهي، پر اهو فخر ۽ غرور جي جذبي سان ڀرپور ۽ ائين خاموش ۽ ساڪن آهي تنهن هوندي به خدا پنهنجي پاڇهه ان تي قائم رکي آهي. خدا تمام عظيم آهي، سڀني مفڪرن کان بي نياز دنيا جو روشن مينار ۽ غطمت جو نوراني ستارو آهي.

اميد ۽ بي خوفِي، انساني فطرت ۾ قدرت تخليق ڪيا آهن ۽ انهن گڏجي انسان کي عظيم بڻايو آهي. هتي هڪ ڳالهه چوڻ ضروري آهي ته رڳو جدوجهد نه بلڪه برن ۽ گندن خيالن جو رُخ موڙڻ به ضروري آهي، ۽ اهو سڀ ڪجهه تعليم سان ئي ممڪن آهي.

تعليم جو نصب العين مرده خيالن جي بدران مثبت زندگي ۽ جاڳرتا جي طرف هٽڻ گهرجي، هڪ اهڙي جرئت ۽ ڦڙتي سان هجي جيڪا اسان کي اهو سوچڻ تي مجبور ڪري ڇڏي ته اسين ڪو تخليقي ڪم ڪري رهيا آهيون. هي به تحرڪ جو ذريعو هٽڻ گهرجي نه ڪي معذرت واري انداز ۾، نئين دؤر جي سجاڳي جي خواهش رکندي لاوا جي طرح پڙڪندڙ هجي.

ڪاميابي جو اهو احساس ۽ اها سوچ ته وقت اچڻ تي اسين سڀ ڪجهه حاصل ڪندا سين ۽ اميد جي خوشي، مستقبل جي آس، هي اعتماد ته انسان جي محنت رنگ لائيندي ۽ اسين پنهنجي عظيم مقصد ۾ ضرور ڪامياب ٿينداسين.

## شادي ۽ آبادي جا مسئلا

عيسائي آبادي گذريل هڪ صدي کان يورپ ۾ گهٽجي رهي آهي. پر هڪ معاشرتي ادارو اهڙو آهي، جنهن عيسائي روايتن جو هڪ گهرو تاثر قائم ڪيو آهي. منهنجو مطلب شادي جي رسم و رواج ۽ دستور جي اداري سان آهي. چرچ جي تعليم جي ذريعي هڪ وڏي علائقي ۾ ۽ تمام وڏي پيماني تي شادي جي مسئلن تي ماڻهن کي معلومات مهيا ڪئي پئي وڃي ۽ ماڻهن ۾ آگاهي ڦهلجي رهي آهي. جنهن موضوع تي ٿوري تفصيل سان ڳالهه ڪرڻ چاهي رهيو آهيان، اهو هي ئي معاملو آهي. شادي رڳو هڪ انفرادي مسئلو نه آهي بلڪ شادي کي قانون جي تحت نافذ ڪرڻ ۽ تسليم ڪرڻ لازمي آهي. شادي هڪ تمام ئي نازڪ پر نفيس مسئلو آهي ۽ سڀني ماڻهوان جو قدر ڪندا آهن. پر ڇا اسان جو موجوده رويو معاشرتي يا زندگي سان ڪا مشابهت رکي ٿو؟ جيڪڏهن نه ته پوءِ ڪٿي تبديلي آڻڻي پوندي ۽ ان لاءِ ڪهڙا طريقا استعمال ڪرڻ پوندا؟

شادي جي نظام ۾ ٻه سوال ٿيندا آهن جن کي سمجهڻ نهايت ضروري آهي. پهريون، ان کي ڪيئن ترقي جي راهه ۾ استعمال ڪري سگهجي ٿو ۽ اهو پڻ ته ان جو مزدورن ۽ عورتن جي ڪردار سان ڪهڙو تعلق آهي؟ ٻيو، ان جي پهچ ڪيستائين آهي ۽ ٻارن تي ان جا اثر ڪيتري حد تائين پوندا؟ اهي ٻئي سوال الڳ الڳ نقطه نظر رکن ٿا. منهنجي خيال ۾ پهريان موجوده برطانوي قانون ۽ عوام جي خيالن کي بيان ڪيو وڃي ۽ جنسي تعلقاتن جي وضاحت ڪئي وڃي ۽ پوءِ انهن مسئلن تي ڳالهه ٻولهه ڪئي وڃي جن جو تعلق ٻارن سان آهي. ان کان پوءِ اهو نقطو کڻي سگهجي ٿو ته خرابين جو تدارڪ ڪيئن ڪري سگهجي ٿو ۽ پوءِ انهيءَ طرح ٻين موضوعن تي به ڳالهه ٻولهه ڪري سگهجي ٿي.

جيڪو قانون برطانيه ۾ رائج آهي، اهو هنن اميدن تي قائم آهي ته شادي شده جوڙو سڄي عمر اهو رشتو نڀائيندو. پر جيڪڏهن ٻنهن مان ڪو الڳ ٿيڻ چاهي ته کيس ثابت ڪرڻو پوندو ته ان سان ٻئي ساٿي بي وفائي ڪئي آهي. طلاق جا خرچ گهڻا وڌيڪ آهن انڪري ٻئي سوچي سمجهي فيصلو ڪندا آهن ۽ تڏهن قانوني فرياد طرف قدم وڌائيندا آهن. خرچن کي مد نظر رکندي ڪڏهن ڪڏهن ٻنهي کي

درگذر ڪرڻ کان ڪم وٺڻو پوندو آهي ۽ معاملي کي درگذر ڪرڻ تي مجبور ٿي ويندا آهن. اهڙن مسئلن ۾ قانون به سندن مدد ڪندو آهي. سرڪار قانوني الجهن کي سلجهاڻڻ لاءِ وڪيل جو بندوبست ڪيو آهي جيڪو پنهي سان ڳالهه ٻولهه ڪري پنهي کي راضي ڪندو آهي. ان ڪم کي سرانجام ڏيڻ لاءِ هڪ خاص فيس مقرر ٿيل آهي.

هي دلچسپ اصول چرچ آف انگلينڊ تقريباً 50 سال اڳ انهن ماڻهن لاءِ واضح ڪيو جيڪي ڪنهن جا پوئلڳ نه آهن. (اهي پروٽيسٽنٽ عيسائي جيڪي ڪليسائي انگلستان جا ڪارڪن نه پهريان هئا نه هاڻي آهن) هي به اعلان ڪيو ويو ته بدڪاري گناهه نه آهي. پر شادي کانپوءِ جيڪڏهن ڪو ساڻي گناهه ڪري ٿو ته پئي ڪي حق حاصل آهي ته هو به بدلو وٺي. يعني هو به ڪنهن پئي سان دوستي ڪري وٺي.

اهو قانون جيڪو ٻين مسئلن ۾ گهڻو واضح نظر ايندو آهي. هن معاملي ۾ بلڪل بي وس آهي، ڇو جو چرچ جي معاملن ۾ اهو دخل اندازي نٿو ڪري سگهي. هتي چار تجويزون پيش ڪيان ٿو جيڪي عام زندگي ۾ پنهي جي مدد ڪري سگهن ٿيون.

1. شادي کان پوءِ ڪنهن غير سان جنسي تعلقات کي جرم قرار ڏنو وڃي ۽ ڪا سخت سزا تجويز ڪئي وڃي.
  2. بدڪاري ڪرڻ واري مرد کي ظالم تسليم ڪيو وڃي جنهن پنهنجي ساڻي سان ظلم ڪيو (ڪڍي اهو سڀ ڪجهه رضامندي سان ٿيو هجي)
  3. مظلوم کي معاوضو ادا ڪيو وڃي ۽ ان کي تلقين ڪئي وڃي ته ان ڳالهه تي غم ڪري پنهنجي زندگي تباهه نه ڪري.
  4. جيڪڏهن دولتمند شخص جرماڻو ادا ڪري ان گناهه کان نجات حاصل ڪري سگهي ٿو ته ڇا غريب ماڻهو کي هي حق حاصل نه آهي ته هو خوشگوار احساسن کي پنهنجي قريب اچڻ ڏٺي؟
- عوام جو هڪ مختصر طبقو دل سان هي يقين رکي ٿو ته شادي کان سواءِ جنسي تعلق سراسر بدمعاشي آهي. جڏهن ته ٻيو وڏو طبقو چوي ٿو ته اهو سڀ ڪجهه دوستن جي درميان ذاتي مسئلو آهي جنهن کي عام طرح اڇلائڻ نه گهرجي. ڏنڊي وارن سياستدانن کي اهو مسئلو دارالامرا (House of lords) ۾ کڻڻ گهرجي.
- شادي شده زندگي جي دوران ٻارن جا خرچ وڏي ويندا آهن، جيڪي ان ڳالهه جو

مطالبو ڪندا آهن ته خاندان کي محدود رکڻ گهرجي. عورتن جي اڪثريت پنهنجي باري ۾ فڪر مند رهندي آهي. انهن جي اها خواهش هوندي آهي ته جيڪڏهن ٻار هجن ته هڪ يا ٻن کان وڌيڪ نه هجن. اهي ٻارن کي پنهنجي جسماني خوبصورتِي جي لاءِ ماريبنڌڙ زهر سمجهنديون آهن. هڪ فڪر جو انداز هي به آهي ته ٻار انهن جي مستقبل جي راه ۾ رڪاوٽ بڻجي ويندا آهن، اهڙي طرح اهي ٻارن کان پري رهنديون آهن. ڪجهه عورتون اهڙيون به آهن جيڪي رڳو عيش ۽ عشرت جون ڪوڏيون آهن ۽ ڪجهه مردن کان پنهنجي حسن جي ساراه ۽ تعريف جون خواهشمند هونديون آهن. اهي سڀ عورتون ان وقت تائين ٻارن کان پري رهنديون آهن جيستائين اهي جوان آهن ۽ سندن ڪشش برقرار آهي. هي اندازو لڳائڻ مشڪل آهي ته عورتن ۾ خانگي ۽ قومي زندگي بابت ڪهڙا تاثر آهن. پراچ ڪله جي دؤر ۾ جيڪورجھان هلي ٿو اهو معاشري کي برباد ڪري ڇڏيندو. (Tolstoy's Natacha) ان فلسفي جي وضاحت هيئن ٿو ڪري ته هو هڪ دلڪش، بيقرار ۽ عياش (Gay) آهي.

ها، هڪ فلسفو عورتن ۾ به موجود آهي ته عورت زندگي جي وهڪري جي محافظ آهي ۽ زندگي جو اصل مقصد ماءُ بڻجڻ آهي. انهيءَ سان عورت جي وجود جي تڪميل ٿئي ٿي، ان جون سڀ فطري ۽ جنسي خواهشون ان ڳالهه جي طرف رهنمائي ڪن ٿيون.

هاڻي اچون ٿا انهن گڏيل معاشي حالتن جي طرف جيڪي پيدائشي شرح جي مسئلي ۾ هڪ خاص توجهه جي مستحق آهن. فرانس جي آبادي عملي طرح ساڪن آهي، يعني هڪ ئي مخصوص تعداد تي رڪجي وئي آهي. جڏهن ته انگلينڊ ۾ اضافي جي طرف وڌي آهي. ان جو سبب هي آهي ته انگلينڊ جا رهاڪو گهڻا ڪيٿولڪ مذهب جا پيروڪار آهن. آئرلينڊ، برٽن (Bertons) ۾ ڪيٿولڪ جو تعداد گهڻو آهي ۽ ڪيٿولڪ مذهب خاندان کي محدود رکڻ جو قائل نه آهي.

وچين درجي جا ڇوڪرا اڪثر ڪري هي چاهيندا آهن، ته انهن جون شاديون اعليٰ ۽ تعليم يافته طبقن ۾ ٿين ته جيئن انهن جو نسل ترقي جا موقعا حاصل ڪري، پر انهن جي اها خواهش تمام گهٽ پوري ٿيندي آهي. اعليٰ خاندان وارا انهن کي اڪثر ڌڪاري ڇڏيندا آهن، جنهن جو نتيجو هي آهي ته غريبن جو بهترين عنصر جبر جو شڪار آهي.

ڌنڌي واري طبقي ۾ نوجوان عورتون جيڪي پيش قدمي، توانائي ۽ ذهني قوت

رڪنڊيون آهن، شادي جي طرف مائل ناهن يا جيڪڏهن شادي ڪنديون به ته هڪ يا ٻن کان وڌيڪ پار جڙڻ پسند ناهن ڪنديون. ماضي ۾ شادي ظاهري طرح عورت لاءِ معاشي تحفظ جو نالو هيو، يا وري والدين جي طرف کان دٻاءُ جنهن ۾ انهن جي پوڙهي ٿيڻ جو خطرو نه درپيش هيو. پر هاڻي هڪ عورت جيڪا معمولي صلاحيتن جي مالڪ آهي، اها به آساني سان روزي ڪمائي سگهي ٿي، ڪنهن سهاري کانسواءِ زندگي گذاري سگهي ٿي. اها هن مسئلي ۾ آزاد آهي ته جڏهن چاهي شادي ڪري يا نه ڪري.

ورهاست جي باري ۾ جيڪو قانون هن وقت رائج آهي، ان جو اثر آبادي جي اخلاق تي ڪيتري حد تائين پئجي سگهي ٿو؟ پر هاڻي ان مسئلي کي هڪ طرف رکي اچون ٿا ٻارن جي تعليم طرف. والدين کي پنهنجي ٻارن جي اخلاق، ڪردار ۽ تعليم تي پورو توجهه ڏيڻ پوندو. ان طرح نه رڳو انهن ٻارن جا اخلاق مهذب ۽ بلند ڪردار ٿيندا بلڪ پورو خاندان مثالي ثابت ٿيندو ۽ اهو قوم ۽ ملڪ جو سرمايو ثابت ٿيندو. ان ڳالهه ۾ ڪوشڪ يا شهبو ناهي ته ذهانت، ڪٿي ورثي ۾ ملي هجي يا اعليٰ تعليم ذريعي، اها خاندان ۽ خانداني وقار جي نگهداشت ڪندي آهي. اسان کي ڪمتر ۽ ڪمزور ذهني صلاحيتن وارن فردن جي ضرورت ناهي.

جيڪڏهن اسان جو معاشي نظام ۽ اخلاقي ڪردار تبديل نه ٿي سگهيو ته ايندڙ نسل اڃان وڌيڪ پسماندگي جو شڪار ٿيندو ۽ اخلاق جا معيار تيزي سان ڪرندا ويندا. تاريخ جو جائزو ورتو وڃي ته معلوم ٿيندو ته اهڙي ئي صورتحال رومن سلطنت کي به پيش آئي هئي. سوچڻ جي ڳالهه هي آهي ته آبادي جو گهڻو حصو ان معاملي ۾ ناڪام نظر ٿو اچي ۽ اسان جو نسل قانون ۽ حالاتن مطابق ترقي ڇو نٿو ڪري سگهي؟ ان جي جان بازي، جوش ۽ ولولو ڇو گهٽ ٿيندو پيو وڃي؟ جيڪڏهن اهو فرض ڪيو وڃي ته هڪ خاص بلندي تي پهچڻ کانپوءِ تهذيب تباهه ٿيڻ لڳي ٿي ته ان جو سبب به معلوم ڪرڻ گهرجي.

ڪجهه ناڪاميون شديد ذهني مونجهارن جو سبب بڻجنديون آهن ۽ پوءِ قوم سنڀالجندي ناهي. پر ان قسم جي غير واضح نظريي جو رڳو هڪ ئي دليل ڏئي سگهجي ٿو. اهو هي آهي ته سڀ ڪجهه بي سبب پاڻ پڌائڻ ۽ عقيدتي جي ڪچاڻپ جي پيداوار آهي. ان کان سواءِ اسان سائنسي ميدان ۾ به ڪا ترقي ناهيون ڪري رهيا ۽ نه ئي ادبي يا اخلاقي زندگي ۾ جيڪڏهن اسين پنهنجي ڪمزورين تي نظر وجهون ۽ پنهنجي خامين کي دور ڪرڻ جي ڪوشش ڪيون ته هڪ مناسب رستو

تلاش ڪري سگهجي ٿو.

سڀ کان پهريان اسان کي هيءَ ڳالهه سمجهڻ گهرجي ته آخر اسين ڇاهيون ڇا ٿا. يورپ جي آبادي ۾ اضافو ناهي ٿي رهيو ان صورتحال ۾ اسان لاءِ اڃا به اسان ٿيندو ٿو وڃي ته معاشي اصطلاحن کي وڌيڪ فروغ ڏنو وڃي ۽ جنگ کان پري رهجي. مستقبل ۾ اسان کي ٽن خوفناڪ مسئلن سان منهن ڏيڻو پوندو. پهريون، انگريز فرينچ ۽ جرمنن جي تعداد ۾ ڪمي. ٻيو ذهني صلاحيت جو زوال. ٽيون، تهذيبي ۽ اخلاقي قدرن جي ڪوت. جيڪڏهن اسين ان نتيجي کي بهتري جي طرف وٺي وڃڻ ٿا ڇاهيون ته اسان کي پيدايش جي شرح تي وڌيڪ قابو پائڻو پوندو. اهو هڪ اهڙو مسئلو آهي جيڪو پوري مغربي معاشري جو احاطو ڪري ٿو.

ماضي ۾ مردن ۽ عورتن جي جبلت انهن کي هن طرف مائل ڪيو ته پيدايشي شرح تي قابو پائڻ لاءِ ڪو قدم کڻڻ گهرجي. ٽي. آر. مالتئوس (T. R Malthus) \_وفات 1835ع) هي نظريو پيش ڪيو هو ته آبادي جو تيزي سان وڌڻ تمدن لاءِ تباهي جو مقدمو آهي. تنهن ڪري ضابطي کان ڪم وٺي ان ۾ ڪمي آڻڻ گهرجي. جڏهن مالتئوس اهو لکيو هيو ته ان وقت جي لحاظ سان هي نظريو درست هيو ۽ اڄ به سچ پچ آهي. پر اسان جي هيٺين جاهلن ۽ ڳنوار طبقي کي اهي خيال نٿا پائڻ ۽ اهي پوري جنسي مزاج کي حاصل ڪندا رهيا ۽ ذرو به نه ٿا سوچين ته ان جا نتيجا قوم کي پوڳڻا پوندا.

اڄ جي جديد دؤر ۾ اسان جائزو وٺڻ کانپوءِ جيڪي نظريا قائم ڪيا آهن ۽ جن جو معاشري ۾ هر طبقي تي لاڳو ڪرڻ ضروري آهي، اهي ڪجهه هيئن آهن.

1. جيڪڏهن ٻارن جو مستقبل شاندار بڻائڻو آهي ۽ انهن کي ملڪ جي لاءِ فخر جي قابل بڻائڻو آهي ته انهن تي بيحد خرچ ڪرڻا پوندا. جيڪڏهن ٻار گهڻا هوندا ته انهن تي پورو توجهه نه ڏئي سگهنداسين.
2. عورتن جو هڪ خاص تعداد جيڪو هڪ يا ٻن ٻارن کان وڌيڪ ٻار ڄڻڻ پسند نٿو ڪري، ڇاڪاڻ ته ٻارن جي ڪري انهن کي ملازمت حاصل ڪرڻ ۾ يا ڪٿي ڪم ڪرڻ ۾ تمام گهڻيون ڏڪيائون پيش اچن ٿيون.
3. ٻارن ۾ چوڪرين جو تناسب وڌيڪ آهي، تنهن ڪري جڏهن اهي جوان ٿينديون آهن ته اڪثر ڪري غير شادي شده رهجي وينديون آهن جيڪي معاشري ۾ بگاڙ جو سبب بڻجنديون آهن.
4. سرڪاري ۽ خانگي طور تي ادارا قائم ڪيا وڃن جيڪي ضرورتمند عورتن ۽

سندن ٻارن جي نگهداشت ڪن. هڪ عورت جيڪا ڪمائن جي صلاحيت رکندي آهي پر حمل جي صورت ۾ مزدوري نٿي ڪري سگهي ته رياست ۽ ادارن طرفان ان جي خرچن کي پورو ڪرڻ گهرجي.

5. جسماني ۽ ذهني طور معذور ٻارن جي پيدائش جي حوصلا افزائي ڪئي وڃي. هڪ سٺي ۽ عمدي نسل جي افزائش لاءِ اها ڳالهه بنيادي اهميت جي حامل آهي.

6. هڪ انجمن يا تنظيم قائم ڪئي وڃي جيڪا زال مڙس جي وچ ۾ طلاق جي معاملن جو جائزو وٺي. اهي عورتون جيڪي ٻارن جي جهنجهت کان آزاد رهڻ چاهن تيون ۽ ان بنياد تي طلاق جون خواهشمند آهن ته انهن کي آزاد ڪيو وڃي.

ماضي ۾ اها ئي شادي ڪامياب هوندي هئي جنهن ۾ سڀني اختيارن جو مالڪ مڙس هوندو هيو ۽ زالن ان سماجي ڳانڍاپي اڳيان سر جهڪايو هيو. انهن حالتن ۾ مڙس کي مڪمل خودمختياري حاصل هئي ته هو جيڪو چاهي ڪري ۽ زال سر جهڪائي هڪ غلام جهڙي زندگي گذاريندي هئي. جن مسئلن ۾ ٿورا گهڻا اختلاف ٿيندا هئا اتي مڙس جو فيصلو اٿل هوندو هيو. زال جو فرض هيو ته هو ۽ وفادار ۽ مخلص رهي. مڙس جي هر برائي کي پوشيده رکڻ به زال لاءِ اولين فرض هيو.

اهو سلسلو صاف ستري انداز ۾ گهڻي عرصي تائين هلندو رهيو ۽ هڪ طرفي تعريفڪ روان دوان رهي. عورتن کي شروع کان ئي اهو ٻڌايو ويندو هيو ته مڙس جي پسند انهن جي اولين ترجيح هئڻ گهرجي. نتيجو هي نڪرندو هيو ته زال رضا ۽ مرضي سان پنهنجو پاڻ کي قربان ڪندي هئي. ان پنهنجي پلائي لاءِ ڪڏهن ڪجهه ناهي چاهيو ۽ پنهنجي ذميواري فرض سمجهي نيائي. جڏهن ته ان کي ڪڏهن اميد ئي نه هئي ته ڪا خوشي ان جي قسمت ۾ لکيل آهي. انڪري کيس ڏک به نه ٿيندو هيو. ان جي مزاج مان ڪاوڙيا حسرت جو عنصر ئي غائب ٿي ويو. ان جي دل ان قدر مري چڪي هئي جو هو ۽ هر ڏک ۽ غم کان آزاد ٿي چڪي هئي.

راهبائي طور تي پنهنجي زندگي گذاريندڙ عورت جنهن جي تعريف ۾ اسان جي بزرگن زمين ۽ آسمان جا پلو ملائي ڇڏيا آهن. اها معاشري ۾ هڪ خاص حيثيت رکندي هئي. ان جي باري ۾ هڪ اهڙو تصور قائم ٿي ويو هيو جيڪو ماورائي انتها تائين پهچي چڪو هيو. اها اڄ به انهيءَ احترام جي نظر سان ڏني ويندي آهي. هاڻي اهي خيال پراڻا سمجهيا وڃڻ لڳا آهن ۽ اميد آهي ته رسم و رواج

مھذب دنيا مان خارج ٿي ويندا.

ھاڻي اچون ٿا مھذب معاشري جي طرف. هي حقيقت اسان کي تسليم ڪرڻي پوندي ته شادي ۽ خاندان اسان جي سماج جو حصو آهن. ان تعلق ۾ اڪثر هي سوال ذهن ۾ اٿندو آهي ته هڪ عورت کي ڇو مرد جو فرمان بردار ٿيڻ لازمي آهي. پر بائبل تابعداري جي ان بيهوده خيال کي رد ڪيو آهي. بائبل جي فيصلي مطابق عورتن جا حق واضح طور تي اهي ئي آهن جيڪي مردن جا آهن. زندگي ۾ سنو يا خراب پنهي کي گڏ سھڻو آهي.

هڪ مھذب معاشري ۾ پنهي کي سوچ سمجھ سان ڪم ڪرڻو پوندو. جيڪڏهن ڪو حل نه ٿيندڙ مسئلو آهي ته بائبل مان رهنمائي ملي سگھي ٿي. هي ياد رهي ته انفراديت ۽ خود پسندي کان هتي معاشري ۽ انسانيت جا به مطالبو آهن. انسانيت جو مستقبل، ڪائنات جو اڻ ڪٽ ڦهلاءُ ۽ عظمت، جنهن ۾ خبر ناهي ته ڪيتريون اميدون، خوف ۽ راز لڪيل آهن.

زال مڙس سڄي عمر ادب ۽ تعظيم جي روح سان برابري جي بنياد تي زندگي گذاري سگھن ٿا. انفرادي آزادي ۽ خود غرضي کي پوتڻي رکي فطري تعاون حاصل ڪري سگھن ٿا. جڏهن ته شادي جي پراڻي انداز تي مذهب حاوي آهي، تنهن هوندي به مھذب زندگي کي نئون نظريو پيش ڪرڻ گھرجي. هڪ اهڙو نظريو جنهن ۾ آزادي انصاف ۽ پيار محبت جو اقتدار شامل هوندو.

محبت هڪ اهڙو لازوال جذبو آهي جيڪو انسان کي خوشيون بخشي ٿو ۽ شادي جي لاءِ تحريڪ پيدا ڪري ٿو. اڪثر ماڻهن جو خيال آهي ته محبت ڪانسواءِ شادي ڪامياب ناهي ٿيندي محبت جي ڪاميابي پنهي لاءِ خوشي ۽ مسرت جو سبب آهي ۽ شادي کانپوءِ اطمينان ۽ ذهني سکون ملندو آهي. انساني زندگي ۾ سکون ان وقت تائين اچي سگھي ٿو جيستائين پاڻ ۾ محبت ۽ تعاون جي جذبو ڀرپور هجي ۽ هي سوچ جاڳي ته اسان کي وقت دلچسپ ۽ خوشگوار بڻائڻو آهي.

زال ۽ مڙس جي پھرين خواهش هي هوندي آهي ته ٻار به ٿيڻ گھرجن. اها هڪ فطري خواهش آهي. ٻار ضرور ٿيڻ گھرجن پر ھاڻي معاشرو گھڻن ٻارن جو ٻار ڪٽڻ جي قابل نه آهي. ڪجهه ماڻهو ان جي حق ۾ آهن ته ٻار هڪ ئي سنو ۽ اهو به ان وقت دنيا ۾ اچي جڏهن والدين جي عمر پوري ٿيڻ تي هجي ۽ جوش و جذبا هلڪا ٿيڻ لڳن. منهنجي ذهن ۾ اهو خيال غلط آهي. ٻار شادي جي فوراً بعد اچڻ گھرجي ته جيئن اهو ٻڌائڻ ۾ ماءُ پيءُ جو سهارو بڻجي سگھي.

اڄ دنيا ۾ دولت جي خواهش وڌندي پئي وڃي. انهيءَ شوق ۽ خواهش گهڻين مشڪلاتن کي جنم ڏنو آهي ۽ ڏکيائون پيدا ڪيون آهن. قديم ۽ سادي زندگي کي جيڪڏهن خوش دلي سان اپنائيو وڃي ته بيشمار مونجهارن مان چوٽڪارو ملي سگهي ٿو. شادي جا موجوده قانون هڪ طرح سادي زندگي جي طرفداري ڪن ٿا ۽ انهن سڀني خدشن کان دور رهڻ ۾ مددگار ثابت ٿين ٿا جيڪي زندگي ۾ ايندا ويندا آهن.

ڪجهه ماڻهن ناجائز تعلق به قائم ڪيا آهن ۽ ظاهر آهي ته اهي پئي (زال مڙس) طور نه رهي سگهندا. ائين ٻارن جي به گهڻائين ناهي هوندي اهي ماڻهو قانون ۾ مجرم آهن ۽ مسلسل ذهني دٻاءُ ۾ رهندا آهن. ان صورت ۾ جنسي آرام به حاصل ناهن ڪري سگهندا. شادي ته هڪ اهڙي اتحاد جو نالو آهي جيڪو پيار محبت ۽ ٻارن تي مشتمل هجي ۽ اها شادي هڪ جوڙي جي اندازي ۾ رهي ڪامياب ٿي سگهي ٿي.

جيڪڏهن يورپي قومون زوال ڏانهن مائل ٿيڻ نٿيون چاهن ۽ عورت ۽ مرد جي تعلقات کي منظم ۽ خوشگوار رکڻ چاهن ٿيون ته انهن کي شادي جي نظريي کي اپنائڻو پوندو. ٻارن جي نشوونما معاشري لاءِ بيحد اهميت رکي ٿي. خفيه تعلقات جي ڪري ئي طلاق جا واقعا وڌندا پيا وڃن. ان ڪري اهڙن واقعن جي پيچ ڊاهه ڪرڻ لازمي آهي. ان کانپوءِ جيڪا ڪجهه خواهش باقي رهي ٿي، ان کي مردن ۽ عورتن جي انفرادي ضمير ۽ ايمان تي ڇڏي ڏجي.

## مذهب ۽ ڪليسا

دنيا ۾ تقريباً سڀ تبديليون وچين واري زماني ۾ ۽ ان کان پوءِ آيون آهن ۽ سڀ جون سڀ تعليم، علم ۽ ادب جي ترقي جي ڪري ظاهر ٿيون آهن. دين جي اصلاح جي تجديد سورھين صدي ۾ ٿي ۽ ان کان کانپوءِ پروٽيسٽنٽ فرقي جو بنياد پيو. انهيءَ دؤر ۾ صنعتي انقلاب بہ آيو جنھن جي ڪري ڪنھن حد تائين مذهب زوال پذير ٿيو. قديم اعليٰ ادبيات ۽ چرچ جي تاريخ جي مطالعي ڪرڻ سان خبر پوي ٿي تہ فلڪيات جو نظام طبيعيات ۽ ان کانپوءِ ڊارون جي ضابطه حياتيات ملي جلي ڪيٿولڪ عقيدتي جو حليو ٿي بگاڙي چڙيو. نتيجو اهو نڪتو تہ روحاني جذبن ۽ ڪجهہ غير يقيني احساسن ڪرڻو ۽ تيزي سان ڦهلجي ويا. شايد تعليم يافتہ طبقي جو هڪ محدود حصو انھن ڳالھين کان محفوظ رھيو.

چرچ جي مخالفت تقريباً هر جاءِ تي جاري رھي ۽ ان تلخي جي ڪري ترقي جي رفتار متاثر ٿي. ڪليسا ئي عقيدا، ڪٿي اھي سنا ھجن يا خراب، مھذب دنيا جي ضرورت آھن. انھن جا اثر ھاڻي شروع ٿيا آھن مگر. يقيناً اھي خيال بلند ۽ پائدار ھوندا. سينٽ فرانسس (St. Francis) ۽ انوسينٽ III (Innocent III) بہ اھڙا ڪنارا آھن، جن جا چرچ اڄ تائين رھنمائي ڪري رھيا آھن. مگر اصطلاحن کان پوءِ انفرادي نظريو ڪيٿولڪ چرچ جي ھٿن مان نڪرندو پيو وڃي. نتيجو ھي ٿيو تہ ان تڪرار ۽ فساد ۾ مذهب جي طاقت ڪمزور ٿي وئي. مذھبي تنظيمين ۾ اڃا اھو جوش ۽ جذبو پوري طرح بيدار نہ ٿيو آھي جيڪو مذهب کي مضبوط بڻائي سگھي. تنھن ھوندي بہ ڪليسا ئي ادارا طاقت وٺندا پيا وڃن.

قرون وسطيٰ ۾ ڪيٿولڪ چرچ ھڪ اھم ڪاميابي حاصل ڪري ورتي. اھي سڀ کان وڏي نامياتي سوسائٽي جو قيام عمل ۾ ڪٿي آيا. ان سوسائٽي جي انتظام ھيٺ وجدان جي باطني ۽ روحاني طاقت جي ھم آھنگي حاصل ڪري ورتي جنھن کان مغربي دنيا اڃا تائين بي خبر ۽ لاعلم ھئي. سينٽ فرانسس (St. Francis)، دانتي (Dante) ۽ ٿامس اڪوئناس (Aquinas Thomas) ان معراج جي نمائندگي ڪندا آھن.

جنهن حد تائين ذاتي ترقي جو تعلق آهي، ڪيٿڊرل (وڏو گرجا) وچئن درجي يا حلقي (Mendicant Orders) جي نمائندگي ڪري ٿو ۽ پاپائيت جو نظام (Papacy) ملڪ ۾ رائج آهي. پر اڃا ان کي تڪميل جو درجو نٿو ڏئي سگهجي. اها محدود ڪاميابي آهي جنهن ۾ مهارت، ذهن ۽ روحاني طاقت سڀني شين جي ضرورت آهي.

چرچ جي اڳواڻن عوام کي پنهنجي قبضي ۾ ڪري ورتو ته جيئن اهي مذهبي اثر کان پري وڃي نه سگهن پر پوءِ هي ٿيو ته چرچ اها طاقت پنهنجي حرس، حوس، ظلم ۽ ستم لاءِ استعمال ڪرڻ شروع ڪري ڇڏي. جلد ئي عوام انهن کان بيزار ٿي پيو. دانتي جي دؤر کانپوءِ جيڪو ڪجهه دنيا ۾ رهجي ويو، ان کي فرسوده خيالن جي خلاف هڪ جدوجهد ڪرڻي پئي. اها جنگ اڃا جاري آهي ۽ رڳو ان وقت ختم ٿيندي جڏهن سياست ۽ انسان جي سوچ جو ڪو نتيجو نڪرندو.

پادرين جي پيشي ۾ ڪجهه جملي پادري به داخل ٿي ويا جن ان پيشي جي تقدس کي نقصان پهچايو. جلد ئي اهو تاريخي اجتماع ٿيو (انگلستان جي پارليامينٽ جو اجتماع 1660ع ۽ 1668ع ۾) جنهن ۾ پادرين مقدس ۽ نيڪ سيرت هئڻ جي دعويٰ ڪئي ۽ چيو ته باقي سڀ گنگهار آهن. اهڙي طرح چرچ ٻن حصن ۾ ورهائجي ويا. ان جهڳڙي ۾ شهزادا به دخل اندازي ڪرڻ لاءِ اٿي کڙا ٿيا ۽ پنهنجو پاڻ کي ”عظيم“ قرار ڏيڻ تي زور ڀرڻ ۽ ضد ڪرڻ لڳا. انهن جهڳڙن ۽ اقتدار جي جنگ ملي جلي چرچ جي اخلاقي قوت کي ڪافي نقصان پهچايو. پر ان جي باوجود اهو صحيح ناهي ته چرچ جو رستو ۽ دستور غلط آهي ۽ ان کي بلڪل ناقص قرار ڏنو وڃي. عام ماڻهن ۾ هڪ خيال پيو به پلجي رهيو آهي ته انهن سڀني ڳالهين کي سامهون رکي حڪومت جو اهڙو فيصلو سامهون اچڻ گهرجي جيڪو سڀني لاءِ قابل قبول هجي. انهن جو هي به چوڻ آهي ته جيڪي خرابيون سياست ۾ موجود آهن، اهي ئي خرابيون مذهب ۾ به داخل ٿي ويون آهن.

جيسٽائين چرچ جو تعلق آهي، ان جي اهميت گهڻي آهي؛ ڇاڪاڻ ته مذهب کي سياست تي فوقيت حاصل آهي ۽ مذهب کي سڀني برائين کان پاڪ هجڻ گهرجي. هن وقت جيڪا بنيادي خرابي فڪر هيٺ آهي اها مذهب جي هڪ اهم ڪردار جي متعلق آهي. يعني پادري جو پيشو دنيا ۾ بدلجندڙ حالتن ۾ ان مسئلي کي دوستن جي معاشري (Society of friends) جو نالو ڏنو ويو آهي. انهن ماڻهن

کي اهو اختيار ڏنو ويو آهي ته هو ان سلسلي ۾ ڪجهه قانون ٺاهڻ ۽ نافذ ڪن. اهي پادري جيڪي ان پيشي جي بدنامي جو باعث بڻجي رهيا آهن، انهن آمدني ۾ اضافي لاءِ هيڏي هوڏي به هٿ هنيا آهن. اهڙا ماڻهو سمجهندا آهن ته انهن جي خلاف هڪ غلط فهمي ڦهلائي وئي آهي، جنهن جو ازالو ڪرڻ بيحد مشڪل آهي. اصل راز هي آهي ته اهي ماڻهو اڌ پادري آهن يعني مذهبي معلومات ۾ ڪچا آهن، پر گهٽ ۾ گهٽ ايتري قابليت ته ضرور اٿن ته اخلاق ۽ مذهبي ڳالهين کي ڪنهن حد تائين سڪن ۽ سوالن جا معقول جواب ڏئي سگهن.

ان سلسلي ۾ گهڻي قدر اعتراض انهن ماڻهن جي طرف کان اڀري رهيا آهن، جيڪي اخلاقيات ۽ مذهب تائين پهچ رکندا آهن ۽ معاشري ۾ به هڪ نمايان مقام رکن ٿا. گهڻا ئي ماڻهو يقيناً مخلص آهن ۽ عيسائي جوش ۽ جذبي کي وڌي شدت سان محسوس ڪندا آهن. اهڙا اڪثر ماڻهو انهن ملڪن ۾ پنهنجو فرض سرنجام ڏئي رهيا آهن جيڪي هن وقت جنگ ۾ مصروف آهن. اهڙن سڀني ماڻهن کي گذارش آهي ته حضرت عيسيٰ جي نالي تي پيار ۽ محبت جي تبليغ به ڪندا رهن.

پر اهو ايتريقدر آسان ناهي. ان لاءِ ڀرپور محنت ۽ توجهه گهربل آهي. اهي مخلص ۽ باهت ماڻهو جيڪي ان تي يقين رکندا آهن ته هڪ نئين زندگي وجود وٺي سگهي ٿي، اهي اڳتي وڌن ۽ ان خواب کي ساڀيان ۾ بدلائي ڇڏين. اهي ماڻهو جيڪي نالستائي کي پسندا ڪندا آهن، مڪمل سنجيدگي سان سان ڪوشش ڪندا آهن ته زندگي ۾ رهنمائي لاءِ ان جي عقيدتي کي قبول ڪري وٺن ۽ اهڙا مجبور ۽ محتاج بڻجي رهجي نه وڃن ته انهن کي ڳوٺاڻو جاهل ۽ ڳنوار هجڻ کانسواءِ حڪومت جو باغي به قرار ڏنو وڃي.

جيڪڏهن مذهبي نقطو نظر سان ڏٺو وڃي ته اها آزاد خيالي، جنهن جا اسين عادي آهيون، ان ۾ تبديلي آڻڻي پوندي. سڀ کان پهرين ۽ عظيم تبديلي جنهن جي ضرورت آهي، اها هيءَ آهي ته اخلاقي قدرن کي زنده ڪيو وڃي. اسين سمورو وقت دنيا جي گمراهين ۾ گم رهندا آهيون ۽ سمجهون ٿا ته خدا جي قهر ۽ غضب کان بچي وينداسين؟

هي دنيا اسان جي آهي تنهن ڪري اسان تي ئي اها ذميواري عائد ٿئي ٿي ته اسين ان کي جنت بڻايون يا جهنم. اقتدار اسان جو آهي. سلطنت ۽ شان شوڪت به اسان جو ٿي سگهي ٿو. جيڪڏهن اسين همت کان ڪم وٺون ۽ عقل و فهم پيدا

ڪيون، مذهبي زندگي جنهن جي اسين ڳولا ۾ آهيون، ان لاءِ اسان کي گهڻو ڪجهه ڪرڻو پوندو. ضعیف الاعتقادي يعني عقيدتي جي ڪچاڻپ جي روڪ ٿام ڪرڻي پوندي. اسين افسوس ناڪ حد تائين دنياوي تعلقات ڇڏڻ وارا بڻجي رهي نٿا سگهون. اسان جو تعلق زندگي ۽ سمورين ريتن ۽ رسمن سان هوندو ۽ تڏهن اسان جي جسمن ۾ هڪ تحريڪ پيدا ٿيندي ۽ اسين اهو ثابت ڪري سگهنداسين ته زندگي ڪيترين قدر خوبصورت ۽ خوشين سان ڀرپور هوندي. اسين هڪ آزاد فضا ۾ رهنداسين جتي انسانيت سان محبت هوندي ۽ امن ۽ سکون هوندو.

”مذهب“ هڪ اهڙو لفظ آهي جنهن جون ڪيتريون ئي معنائون آهن ۽ هڪ طويل تاريخ آهي. اصل ۾ مذهب جو تعلق مختلف رسمن ۽ معاشري سان آهي. هڪ مذهبي شخص جيڪو باقائدي سان چرچ ويندو آهي، اهورباني عملن ۾ شريڪ ٿيندو آهي ۽ پنهنجو پاڻ کي ڪيٿولڪ سڏرائي خوش ٿيندو آهي، پر ٻئي طرف ان جو ذاتي رويو ڪهڙو آهي؟ تڏهن هو پنهنجو پاڻ کان سوال ڪندو آهي ته ڇا هي واقعي مذهبي آهي؟ چرچ سان ٿورو وڌيڪ تعلق هن جي اندر ۾ غرور پيدا ڪري ڇڏيندو آهي. پر حقيقت ۾ هي مذهب جي تاريخ کان بي خبر ۽ لاعلم آهي. پر گوسپل (Gospel حضرت عيسيٰ جي ٻارنهن انصارن مان هڪ) انهن عقيدن کي رد ڪري ڇڏيو آهي. ان جو چوڻ آهي ته اهي مصيبتون دائمي نه آهن ۽ اهي هميشه نه رهنديون.

انساني جسم ۾ ٽن قسمن جا جذبا گردش ڪري رهيا آهن 1. جبلت 2. ذهن 3. جوش ۽ جذبو. ۽ اهي ٽي گڏجي روح جي زندگي سڏبا آهن. جبلت اهو جذبو آهي جيڪو سڀني انسانن ۾ ملندو آهي. ان ۾ ذاتي تحفظ سان گڏوگڏ خواهشون ۽ جوش شامل هوندو آهي. وڌيڪ هي ته خود پسندي، مال ۽ دولت سان محبت، خاندان سان محبت ۽ ان کان به وڌيڪ ملڪ سان محبت. ساڳئي طرح ان ۾ اهي سڀ جذبا شامل آهن جيڪي حياتياتي ڪاميابي لاءِ بيحد ضروري آهن. پر اهي ماڻهو جن جي ڪاميابي جو محور تخليق آهي (فرينچ Raison D'etre) ظاهر ڪري ٿو ته انسان جي حيواني فطرت ۽ ان جي حيثيت کي دنيا جي مخالفت ۽ مقابلي کان ڪير نٿوروڪي سگهي.

ذهن جي زندگي جي معنيٰ آهي علم ۽ دانش جي صلاحيت، ننڍي پڻ جو شوق تجسس يعني جستجو جي شوق کان وٺي ذهني واڌ ويجهه ۽ افزائش تائين. شوق ۽

تجسس جانورن ۾ به هوندو آهي ۽ هڪ واضح نامياتي مقصد لاءِ ڪم ڪندو آهي، پر اها صرف انسانن جي خصوصيت آهي ته اهي مقصدن جي حدن کان به اڳتي ٻاهر نڪري وڃن ٿا. جيڪو رڳو نقصان نه ڏيندڙ بلڪه زهريلو به ٿي سگهي ٿو. تحقيق ۽ تجسس اهو جذبو آهي جنهن جي بنياد تي سائنسي علمن جي سڄي عمارت ٻيڻي آهي. شوق بيشمار محرڪن کي ڦڙت ۽ تيار ڪري ڇڏيندو آهي ۽ زندگي ۾ روشن خيالي غذا جي طور تي شامل ٿي ويندي آهي.

اڄ جي دنيا ۾ علم جي ساڪ، قدر و قيمت بيمثال آهي ۽ جهالت کي نفرت جي نگاهه سان ڏٺو ويندو آهي. ڪير ڪيترو ذهين ۽ دولتمند ڇو نه هجي، ان وقت تائين علم ۽ شعور حاصل حاصل نٿو ڪري سگهي جيستائين اهو پنهنجي تعليم کي مڪمل نه ڪري وٺي. پر ان جو نقطه نظر علم حاصل ڪرڻ ۽ ان کي انسانيت جي پلائي لاءِ استعمال ڪرڻ هجي، نه ڪي ان جي ناجائز استعمال جو. علم حاصل ڪرڻ جو جنون ذهن جي زندگي جو جوهر آهي ۽ انهن خيالن جي طرف مائل ڪري ٿو. جيڪي اعليٰ ۽ بلند خيالن تي مشتمل آهن.

روح جي زندگي خيالي احساسن جي چوڌاري ڦرندي آهي. جيتوڻيڪ ان جي عظمت جوش ۽ جذبي جي زندگي سان گڏيل ۽ لاڳاپيل آهي. فن شروع ٿيندو آهي جذبي کان ۽ اڀرندو آهي روح جي اندر مان. مذهب شروع ٿيندو آهي روح کان ۽ زندگي تي چائنجي ويندو آهي. هي عين ممڪن آهي ته دلچسپي، جوش، ناپسنديديگي ۽ نفرت، اهي سڀ جذبا ساڳئي وقت موجزن هجن، پر اسان کي انهن سمورن جذبن کي الڳ ڪري، سوچي سمجهي اهو فيصلو ڪرڻو پوندو ته ڪهڙي ڳالهه اسان جي لاءِ فائديمند آهي ۽ ڪهڙي نقصان ڏيندڙ. عظمت ۽ وڏائي، عبادت ۽ انسانيت؛ هي اهي اصول آهن جيڪي مذهب عطا ڪيا آهن ۽ خداداد يعني خدا جا ڏنل. قدرتي (Devine) آهن. جيڪڏهن دلچسپي ۽ مذهبي احساس ختم ٿي وڃن ته زندگي جو سمورو حسن ڍنوان ڍول ٿي ويندو.

هڪ ڀرپور زندگي لاءِ وجدان (شعور)، ذهن ۽ روح بيهڪ ضروري عنصر آهن. هر هڪ جي پنهنجي پنهنجي خوبصورت ۽ بدصورت ۾ بدصورت ۾ آهي. پر خوبصورت ۾ ڳولي ان کي اجاگر ڪرڻو پوندو آهي ڇاڪاڻ ته اهي نئين گڏجي ٿي ترقي ڪري سگهن ٿا. جڏهن اهي گڏيل طور تي اڳتي وڌندا ته لازوال بڻجي ويندا. انسانن لاءِ وجدان اهم ترين آهي. ان کان پوءِ ذهن ۽ روح جو واراو اچي ٿو.

تعليم يافتہ ماڻهن ۾ ذهن اڄ ڪلھ نهايت تيزي سان وڌي ويجهي رهيو آهي ۽ گڏوگڏ وجدان ۽ روح کي به ساڻ ڪري اڳتي وڌي رهيو آهي. جيڪڏهن ائين نه ٿئي ته زندگي عجيب و غريب ۽ بي ڪيف ٿي ويندي. اصولاً وجدان ۽ ذهن هن وقت روح سان جنگ جي حالت ۾ آهن ۽ جوش ۽ جذبا گڏوگڏ وڙهي رهيا آهن. اها جنگ و جدل ماڻهن کي احساس ڏياري ٿي ته هو خواه مخواه پنهنجي طاقت ضايع ڪري رهيا آهن. جڏهن ته اها ئي طاقت هڪ خاص مقصد لاءِ استعمال ٿي سگهي ٿي. ڪڏهن ڪڏهن ائين به ٿيندو آهي ته هڪ انسان خواهش جي برخلاف ڪا خاص صلاحيت حاصل ڪري وٺندو آهي ته نتيجي ۾ ان جي قوت حيات ڪمزور ٿي ويندي آهي ۽ ان جي نشوونما متاثر ٿيڻ لڳندي آهي. جيڪڏهن ماڻهو پنهنجي قوت ۽ طاقت بحال رکڻ چاهن ٿا ته ضروري آهي ته اهي جوش ۽ جذبي، ذهن ۽ روح جو ميلاپ حاصل ڪري وٺن.

وجدان، روح ۽ ذهن ٽئين هڪٻئي جا مددگار آهن جڏهن ته انهن جي ترقي آزاد آهي. پر جڏهن انهن ٽنهي مان ڪنهن هڪ ۾ اخلاقي خرابي داخل ٿيندي آهي ته نه رڳو اهو ناڪام ٿي ويندو آهي پر ان سان گڏوگڏ ٻيا پڻ عنصر به زهريلو بڻجي ويندا آهن. انهن ٽنهي کي گڏ اڀرڻ ۽ وڌڻ گهرجي.

وجدان جي زندگي تمام ئي اهم آهي، ڇاڪاڻ ته اهو مختلف حرڪتن کي سڃاڻي سڏي تحرڪ ڏيندو آهي. پر جيڪڏهن اهو غير مطمئن آهي ته انفرادي زندگي برباد ٿي ويندي آهي. جيڪڏهن باهمي دلچسپي جو عنصر قائم آهي ته معاملو درست طور تي هلندو رهندو آهي نه ته ممڪن آهي ته تنهائي يا وجدان مذهب پرستي جو نقاب اوڍي ڇڏي. پر مذهب پرستي اهو جذبو نٿي بڻجي سگهي جيڪو ماڻهو کان ماڻهو جدا ڪري

في الحال اهي سڀ هڪ خاص مقصد هيٺ پاڻ ۾ وڙهي ۽ جهڳڙو ڪري رهيا آهن. اهي اختلاف معاشي مسئلو ڏسڻ ۾ اچن ٿا. خوشي حاصل ڪرڻ لاءِ جيڪڏهن وجدان جي اهميت ۽ سنجيدگي تي غور ڪيو وڃي ته پوءِ ان جي تڪميل جي طلب وڌي ويندي آهي. پر اهو هڪ اهڙو سلسلو آهي جيڪو هلندو ئي رهي ٿو. انهن مان ڪجهه لمحا اتساه ڏيندڙ هوندا آهن ۽ ڪجهه حوصلو توڙيندڙ.

ذهن جي زندگي بهترين ۽ اعليٰ ڪارڪردگي کي ظاهر ڪندي آهي. ان کانسواءِ وجدان زندگي کي به صحتمند بڻائي ٿي ۽ جڏهن ان جو نتيجو نڪري ٿو ته

هڪ دنيا اهو ڏسي حيران رهجي وڃي ٿي ته وجدان روانگي ۽ پيداوار جو تمار عجيب، نئون ۽ خالص رستو دريافت ڪيو آهي. نتيجو هي نڪري ٿو ته ان جي واڌ ويجهه ۾ واڌارو ٿي ويندو آهي ۽ وجدان جي راهه ۾ رکاوٽ باقي ناهي رهندي تنهن هوندي به اها بي لوثي ۽ غير جانبداري ان سان ڳنڍيل ۽ لاڳاپيل آهي پر جيستائين اهي ٻئي عروج تي نه پهچي وڃن جنگ جاري رهندي. اهو آهي بنيادي سبب حياتيات جو مستقبل جي ٻين معاملن ۾ تنگ اڙائڻ جو ۽ ڪجهه ٻين فلسفن جي جيڪي نمائندگي ڪندا آهن هڪ خاص قسم جي سوچ جو ۽ ان جو فائدو وجدان کي ملندو آهي. اها ڪوشش ان جي قابل آهي ته ان جي جيتري به تعريف ڪئي وڃي گهٽ آهي. اها سوچ ۽ خيال جيڪي انسان کي حيوان جي معيار کان بلند ڪري ڇڏيندا آهن، اهي ان ڳالهه تي مدار رکن ٿا ته وجدان جي مڪمل واڌ ويجهه ۽ ذهانت جو ميلاپ جلد کان جلد مڪمل ٿي وڃي.

جڏهن صاف سٿرا خيال ۽ وڪريل وجدان پاڻ ۾ ملندا آهن ته ان جو نتيجو اختلاف جي صورت ۾ نڪرندو آهي. ڪيترائي ذهين ماڻهو انهن تفاوتن کي ڪڍي اڇلائيندا آهن يا وري دنياوي تعلقات ڇڏڻ وارا بڻجي ويندا آهن. ڪيترن ئي موقعن تي وجدان جي راهه ۾ رکاوٽ وڌي ويندي آهي ۽ ٻنهي طرف هڪ اڀر ڏي ٽي پوندو آهي. هڪ طرف ذهن جو مطالبو هوندو آهي ۽ ٻئي طرف روح جو جڏهن ته ٻنهي جو پاڻ ۾ رابطنو ناهي هوندو.

بیشمار ماڻهن ۾ حب الوطني جو جذبو چڱي طرح ڀريل آهي. جنگ جي شروع ٿيڻ سان ئي انهن جو پهريون وجدان هي هيو ته ٻين سان اتحاد جو جذبو پيدا ڪيو وڃي. وجدان ۽ جذبو جڏهن ته ٻئي هڪٻئي کان متفق نه هئا، ان ڪري ٻنهي جي وچ ۾ ڪجهه معمولي بي رُخي ۽ رُڪائي پيدا ٿي وئي ۽ ان سوچ کي قبول نه ڪيو. اتحاد جو اهو جذبو جيڪو هي خيال کڻي آيو ته پر جوش زندگي لاءِ زندگي کي معاشري جي قوت ۽ نشوونما لاءِ ٻج فراهم ڪري سگهجن ٿا، خاموش ٿي هڪ طرف ويهي رهي ٿو.

ذهن جي زندگي پنهنجي راءِ جي آزادي جي ڪري ڳجهه ٿي ڳجهه ۾ هڪ کي ٻئي کان الڳ ڪري ڇڏڻ جي صلاحيت رکي ٿي. ان جو سبب هي آهي ته ذهن بنا روح جي وجدان کي ڪمزور نٿو ڪري سگهي ۽ اهڙي طرح وجدان زندگي جي ڪاڪردگي ۾ ڪو اضافو نٿو ڪري سگهي. انهيءَ بنياد تي ڪجهه ماڻهو

جيتوڻيڪ معاهداتي سوچ رکندا آهن پر ڪو اعليٰ ذهن ان ضد کي ڪو نڪ مڃڻ عطا ڪري سگهي ٿو ۽ اها ئي سوچ ”ديوتائن“ جي خيال ۾ پسنديدہ بڻجي سگهي ٿي.

جيڪڏهن ان خيال کي ذهن ۾ رکيو وڃي ته انساني زندگي ۾ همت ۽ حوصلو هجڻ گهرجي ته اهو ضروري آهي ته وجداني جذبا بيحد مضبوط هجن. پر جڏهن اسين سوچيون ٿا ته زندگي کي خوشگوار هئڻ گهرجي ته اسان کي ڪجهه وڌيڪ ذميواري قبول ڪرڻي پوندي ۽ انفرادي واٽ ويجهه جي جذبن کي اپارٽو پوندو. بس ائين سمجهي وٺون ته هر شي روح جي زندگي لاءِ پيدا ڪئي وئي آهي، ان کي استعمال ۾ آڻڻو ئي پوندو.

حب الوطني هڪ نهايت عظيم جذبو آهي. ان جي اندر اهڙا بيشمار عمل لڪيل آهن جيڪي انسان کي بلندي ڏانهن وٺي وڃن ٿا ۽ انتهائي عظمت عطا ڪن ٿا. ان جذبي ۾ قرباني جو جوش، گهر جي محبت ۽ انهن سان پيار محبت جيڪي ڪنهن نه ڪنهن ذريعي اسان سان ڳنڍيل آهن. انهن سڀني جنون ۽ خواهشن جو رشتو وجدان جي زندگي سان آهي ۽ اهي جذبا سڀ ملي جلي پنهنجي وطن سان محبت ۽ رغبت پيدا ڪندا آهن. پر جيڪڏهن ان محبت ۾ روح شامل نه هجي ته اهو جذبو ايترو گهرو نٿو ٿي سگهي. اهڙي صورتحال ۾ اڪيلائي پسندي ۽ بيزاري پيدا ٿي ويندي آهي، جيڪا ڪڏهن ڪڏهن ٻين ملڪن سان نفرت ۽ عداوت جو جذبو پيدار ڪري ڇڏيندي آهي.

اهو ڪهڙو جذبو آهي جيڪو اسان کي اهو ٻڌائي ٿو ته ٻيا ملڪ به اسان جي توجهه ۽ محبت جا حقدار آهن. هي پيار جو اهو شديد جذبو آهي، جيڪو اسان جي دل ۾ انسانيت لاءِ آهي. پر ڪڏهن ڪڏهن اسان جو ذهني افلاس به اسان کي اڳتي وڌڻ کان روڪي ڇڏيندو آهي. جيڪڏهن اسين ڄاڻي وٺون ته انساني قدر ڪيتريقدر بلند آهن ۽ انهن جي عظمت کي ڪيستائين سانڍي ٿا ٿي وڌو ڪري سگهجي ٿو ته اهو خوشگوار احساس زندگي ۾ هڪ تحريڪ پيدا ڪري ڇڏيندو ۽ هڪ اهڙو جوش پريڻدو جيڪو هن وقت ٿورو ڪمزور آهي.

ٻين محبتن کي وڌائڻ ۾ به اها ئي فراخدلي ۽ قلب جي ڪشادگي ضروري آهي. پيار محبت جو اهو ئي جوش ۽ جذبو دنيا جي بهترين نعمتن مان هڪ آهي ۽ جڏهن مرد يا عورت يا قومن جي وچ ۾ اختلاف وڌندا آهن ته ان موقعي تي وجدان ۽ خوش

قسمتي جي ضرورت هوندي آهي، ته جيئن انهن جي تعلقات کي هڪ خاص حد ۾ رکيو وڃي ۽ انهن کي تهذيب جي دائري ۾ آندو وڃي.

هڪ انسان جي لاءِ ان کان وڌيڪ ٻي ڪا خوش قسمتي نه آهي ته ان جو مطلب ۽ پسند جي شي ان کي حاصل ٿي وڃي. جيئن جيئن هو پنهنجي خوش نصيبي تي رشڪ ڪندو ويندو آهي، اوترو ئي هن جي خوشي وڌندي ويندي آهي ۽ دنيا ان کي اڃا به وڌيڪ خوبصورت ۽ رنگين نظر اچڻ لڳندي آهي. تنهن هوندي به جوش جو جذبان جي ذهني زندگي لاءِ تمام ئي فائديمند آهي. مرد ۽ عورت جي محبت ۽ وطن سان محبت، ٻئي جڏهن وجداني ڪيفيت ۾ اچي ويندا آهن ته پوءِ بيروني دنيا سان انهن جي بيزاري ۽ عداوت وڌندي ويندي آهي. ان جو سبب هي آهي ته انهن جو سوچ جو رخ مزاج جي نسبت، نٺول ۽ ڪل مذاڪ جي طرف گهڻو هوندو آهي. طنز و مزاح کي هڪ خوبصورت جذبو قرار ڏئي سگهجي ٿو پر ان سان گڏوگڏ هي به ضروري آهي ته وجدان کي اڳتي وڌايو وڃي ۽ ان کي ايترو ته بهتر انداز ۾ پيش ڪيو وڃي جو هر شخص واه واه ڪري

اهو شخص جيڪو روح جي زندگي جو قائل آهي، ٻين جي دلين جو صحيح اندازو ڪري سگهي ٿو. هو ڏسي ٿو ته هر انسان جي اندر پيار ۽ محبت جا جذبا پرورش وٺي رهيا آهن ۽ تڏهن ان تي پيار جي وجداني ڪيفيت طاري ٿي ويندي آهي ۽ اهو ان جذباتي ڪيفيت کي پنهنجي اندر محسوس ڪندو آهي. جن سان ان ڪڏهن محبت ڪئي هئي.

اهو ڪهڙو وجدان آهي جيڪو ان کي ٻڌائيندو آهي ته هو ڪهڙي سوچ ۾ گم آهي، ان جي روحاني ڪيفيت تصديق ڪندي آهي. بهرحال ذهن کي هر حال ۾ هوشيار رهڻ گهرجي. جيتوڻيڪ گهٽ پڌڻ ۽ چؤڊيواري جي حد بندي روح کي طاقت بخشڻ کان روڪي ڇڏيندي آهي. پر ان سان گڏوگڏ روح اڳڪٿي ڪندو آهي ته ان جو وجدان ڇا ڪري رهيو آهي.

پيءُ ماءُ جي محبت جو جذبو ٻارن لاءِ انهيءَ طرح قلبِ ماهيت جي تقاضا ڪري ٿو. سٺو سيڪڙو خالص وجداني محبت ۽ انهن کي ڪو نقصان نه پهچڻ ڏيڻ جو جذبو. روح اهو ڪم سرانجام ڏئي سگهي ٿو. ٻارن جي وجداني محبت بلڪل صاف شفاف ۽ روشن هوندي آهي ۽ اڳڪٿي هلي اهو جذبو خدمت، انصاف، احترام ۽ تعظيم جهڙا بلند خيال عطا ڪندو آهي.

روح جي زندگي روايتي مذهب سان تعاون ڪري اڄ ڪلهه سخت مشڪل ۾ گرفتار آهي. روح جي زندگي مثبت ۽ خوشگوار خيالن جو مطالبو ڪندي آهي. ان جو وجدان چونڊو آهي خوشين ۽ پاڪيزه خيالن کي نظر ۾ رکڻ گهرجي. سڀ کان اهم ڳالهه هي ته خوشي، مسرت، پيار، محبت ۽ خلوص آرس ۽ سستي پيدا ڪندا آهن، ٻين انسانن سان خوشگوار تعلقات کي فروغ ڏيندا آهن. بي بنياد سوچ ۽ تصورن جو خاتمو ڪندا آهن ۽ ذهن ۽ وجدان جي وچ ۾ اتحاد ۽ ٻڏي پيدا ڪندا آهن. ان کان سواءِ مختلف شين کي پنهنجي جاءِ تي واپس آڻڻ ۾ مدد ڪندا آهن. اهي ماڻهو جيڪي خيالن جي دنيا ۾ قدم رکي چڪا آهن، انهن جي لاءِ اهوئي واحد رستو آهي جيڪو روح جي ذريعي خوشي، مسرت ۽ امن ۽ سکون کي واپس آڻي سگهي ٿو.

## نيت ڇا ڪرڻ گهرجي؟

جيڪڏهن اسان کي پنهنجي ملڪ ۽ انسانيت سان محبت آهي ته هي فيصلو ڪرڻو پوندو ته اسان پنهنجي صلاحيتن سان دنيا کي ڪهڙو فائدو پهچائي سگهون ٿا. گهڻائي ماڻهو انسانيت جي خدمت ۽ فلاح و بهبود جو ڪم ڪرڻ چاهن ٿا. پر چؤطرف مشڪلاتن ۽ ڪشمڪش ۾ مبتلا آهن ۽ ڪنهن نتيجي تي ناهن پهچي سگهيا ته آغاز ڪيئن ۽ ڪٿان ڪن. مابوسي انهن کي گهيري وٺي آهي. اهي ماڻهو بيوسي ۽ الجهن مان نڪري نٿا سگهن. يقيناً اسان جنگ کي بند نٿا ڪرائي سگهون، پر ان لاءِ پنهنجي حڪومت تي زور ته وجهي سگهون ٿا. بين الاقوامي طور تي پنهنجي آواز کي ته پهچائي سگهون ٿا. چڱو، چڱو ان ڳالهه کي، پنهنجو فرض هتان کان ٿا شروع ڪريون ته تعليم جي ميدان ۾ نوان رستا تلاش ڪرڻ گهرجن ۽ انهن سڀني معاشي ۽ معاشرتي معاملن کي سلجهاڻڻ جي ڪوشش ڪرڻ گهرجي. جن مسئلن ۾ گهڻيون خرابيون نظر اچي رهيون آهن، انهن جو هن مهل اسان وٽ ڪو به علاج نه آهي. اسان کي هي مڃڻو پوندو ته هيءَ دنيا غلط انداز سان هلي رهي آهي ۽ ويجهي مستقبل ۾ ڪنهن تبديلي جي اميد نه آهي. پر ان جو مطلب هي به ناهي ته اسان هٿ هٿ تي رکي ويهي رهون. اسان کي ڇا ڪرڻو آهي؟ ان جو فيصلو اڄ ئي ٿئي ته بهتر آهي. جيڪڏهن اسان جي اندر همت ۽ برد باري اچي وڃي ته اسين اهي ڳالهيون سوچي سگهون ٿا ۽ محسوس ڪري سگهون ٿا جيڪي اسان جي تصور ۾ آهن. سڀ کان پهريان ڪم هي ڪرڻو آهي ته پنهنجي ذهنن مان سموري سوچ مٽائي ڇڏيون ۽ جيڪي ڪجهه اسان کي صحيح لڳي ۽ جيڪي جذبا اسان سمجهون ته دنيا لاءِ مفيد آهن، اهي ڪڍي اڳتي وڌون. بلند حوصلو ۽ پيش قدمي رکندڙن جي بنيادي طاقت هڪ اهم حيثيت ٿي رکي. اهي ماڻهو بيحد عظيم آهن جيڪي نيڪ مقصد ڪڍي اڳتي وڌن ٿا ۽ پنهنجي فرضن تي جان قربان ڪن ٿا. سياسي ۽ مذهبي رواداري الڳ الڳ نظريا آهن. بي خوف ۽ بهادر فرد ئي ان ميدان ۾ اڳتي وڌڻ جي همت ڪري سگهن ٿا. جمهوريت هڪ نظريو آهي جيڪو پهريون دفعو آڱرن تي ڳڻڻ جيترو فردن ۾

پيدا ٿيو جن جو تعلق ڪرامويل جي فوج (Cromwell's army) سان هيو. انهن کي آمريڪا پهچايو ويو. جتي انهن آزادي جي جنگ ۾ حصو ورتو. ان فوج ۾ گهڻا ئي فرينچ به هئا. جيڪي لفائيت (Lafayette) سڏرائيندا هئا. اهي ماڻهو جڏهن فرانس ۾ آيا ته پاڻ سان گڏ جمهوريت جو نظريو کڻي آيا ۽ هتي جمهوريت مستحڪم ٿي. ان کان سواءِ روسو (Rousseau) جي تعليم ۽ انقلاب کان به متاثر ٿيا.

شوشلززم هڪ عظيم طاقت آهي، جيڪا معاشي ۽ سياسي زندگي ۾ حالتن بدلائي سگهي ٿي. انهيءَ نظريي هيٺ عورت جي محڪومي جي تحريڪ هلائي وئي، جيڪا هاڻي ناقابل مزاحمت بڻجي چڪي آهي ۽ ان جي ڪاميابي گهڻو پري نه آهي. ان تحريڪ کي شروع ڪندڙن جا ڪجهه نالا هي آهن. ماري وولسٽن ڪرافٽ (Mary Wollstone craft) جان اسٽورٽ ملز (John Stuart mills) ۽ شيلي (Shelley).

سوچ جي طاقت وڏي عظيم طاقت آهي. اهي ماڻهو جن کي سوچڻ سمجهڻ جي صلاحيت ٿوري وڌيڪ هوندي آهي، سي پنهنجي نصب العين مطابق عظمت حاصل ڪري سگهن ٿا. هي اهي ناياب فرد هوندا آهن جيڪي جيستائين زنده رهندا آهن، انسانيت جي خدمت ڪندا رهندا آهن. انهن جي ابتڙ اڪثريت انهن ماڻهن جي آهي جيڪي عام زندگي گذاريندا آهن ۽ ڪنهن بگاڙ ۾ پوڻ ڪانسواءِ دنيا مان گذاري ويندا آهن (بقول شاه عبداللطيف رح ”جهڙا آيا جڳ ۾ تهڙا ويا موتي“). جيڪو ڪجهه انهن تي گذرندو آهي بس ان کي تقدير سمجهندا آهن.

پر هاڻي دنيا بابت نوان خيال جنم وٺي رهيا آهن ۽ هي تصور زور وٺي رهيو آهي ته هاڻي مسئلا ۽ حالتون اهڙا ناهن رهيا جو انهن جي رضا تي راضي رهجي. هاڻي دنيا کي ضرورت آهي اهڙن ذهين، بي لوث ۽ باهمت فردن جي جيڪي آزادي جي زبردست لهر کڻي اچن ۽ دنيا تي حڪومت ڪن.

ڪو به اجتماعي مقصد تنهن حاصل نٿو ڪري سگهجي. ڪجهه انساني مسئلا ايترو قدر ڳڻپير آهن جو اهي رڳو رسمي نظريا قائم ڪري بي جان ۽ بي ثمر رهجي ويندا آهن. صحيح سوچ ڇا آهي؟ ان جي باري ۾ فيصلو ڪرڻ مشڪل آهي. پر اها ڪا مجبوري به نه آهي جو انسان مايوس ٿي هٿيار ڦٽا ڪري يا خوف وچان اڳتي وڌڻ کان انڪار ڪري.

جيڪڏهن اسين اميد جو نئون ڪرڻو روشن ڪرڻ چاهيون ٿا ته ڪنهن

سياسي نظريي جي ڳولا ۾ پنهنجو پاڻ کي گم ڪري ڇڏيون يا اسان کي ڪا اهڙي شي ايجاد ڪرڻ گهرجي، جيڪا يوتوپيا واري نظام جهڙي هجي. اهو رستو اسين ڪيئن تلاش ڪري سگهون ٿا؟ ان لاءِ بهترين سوچ ۽ اعليٰ خيالن جي ضرورت آهي، جيڪي صحيح رستي لاءِ رهنمائي ڪري سگهن. پر جڏهن اسين عقل ۽ شعور جي روشني ۾ ڏسون ٿا ته سوچڻ لڳون ٿا ته صحيح رستي مان اصل مراد ڇا آهي؟ انهيءَ لاءِ به عام اصول سامهون اچن ٿا جيڪي عمل جي قابل آهن:

1. معاشري جي مخصوص افراڊي واڌ ويجهه ۽ قوت حيات کي وڌ ۾ وڌ ترقي ڏني وڃي.

2. اهو تعداد هڪ حد تائين رهي، ايترو گهڻو نه وڌي جو ٻيا ان جي ضد ۾ اچن. اهي ٻئي اصول تعظيم ۽ احترام سڏائبا آهن. چوڻ جو مطلب هي آهي ته ٻين جي زندگي به ايتري ئي اهميت رکندي آهي، جيتري اسان جي. انهن اصولن ۾ سٺي صلاح ۽ دورانديشي جي ذريعي آزادي جي به ترويج ڪئي وئي آهي. فرض ڪريو ته ٻئي اصول اطمینان بخش آهن ته هاڻي انهن ٻنهي کي جوڙڻ يا انهن جي پورائي ۾ ڪهڙي رڪاوٽ آهي؟ سڀ کان پهريان ته اسان کي پنهنجي زندگي جو خيال رکڻو آهي، تنهن کانپوءِ معاشري جو ۽ پوءِ سڄي دنيا جو.

دنيا جون اڪثر شخصيتون ڪيترن ئي ڏکين ۽ پيچيده رستن تي عمل ۾ سرگرم آهن. جرمن پنهنجو پاڻ کي ثابت ڪيو آهي ته هو زندگي جي قوت ۽ توانائي سان غير معمولي طرح پريل آهن. پر بدقسمتي اها آهي ته اهي هڪ اهڙي گس تي عمل ڪري رهيا آهن جيڪو انهن جي ان دعويٰ جي نفي ڪري ٿو. يورپ، آفريڪا جي نسبت ۾ وڌيڪ قوت ۽ توانائي رکي ٿو پر ان پنهنجي توانائي آفريڪا جي صنعتي نظام کي غلام بڻائڻ تي خرچ ڪري ڇڏي ۽ ڏکڻ اڀرندي يورپ هنن ڏينهن ۾ آفريڪا مان شيدي مزدورن کي اغوا ڪري آمريڪي واپارين جي حوالي ڪري رهيو آهي ته جيئن اهي هنن کي غلام بڻائن ۽ انهن جي رت جو هڪ هڪ ڦڙو ٺوڙي پنهنجي تجوڙي ۾ پريندا وڃن.

عورتن جي ترقي جي راه ۾ جيڪي رڪاوٽون هيون، اهي مستقبل ۾ پري ٿيڻ جا امڪان روشن ٿي رهيا آهن. هاڻي انهن هن اصول کي اپنائيو آهي ته عزت ۽ عظمت جي لاءِ جيڪڏهن جان به قربان ڪرڻي پوي ته به اهي ان قرباني کان انڪار نه ڪنديون. انهن جو هي عزم ان ڳالهه جي نشاندهي ڪري ٿو ته ڪيتريون ئي سياسي تبديليون جلد ئي اچي سگهن ٿيون. انفرادي زندگي کي دراصل معاشري جي زندگي

بلڪ سڄي انسانيت جي زندگي ۾ ضم ٿي وڃڻ گهرجي. ان جي عليحدہ کا حيثيت ناهي.

واڌ ويجهہ اهو عنصر آهي جيڪو دٻائي نٿو سگهجي، پر اهو لازم آهي ته ان کي مثبت انداز سان استعمال ڪيو وڃي. اڪثر ڪري ان ڳالهہ جي پرواهہ نہ ڪئي ويندي آهي ۽ تڏهن نشوونما جو پيڙو غرق ٿي ويندو آهي ۽ پوءِ بيوسي جا احساس پيدا ٿيندا آهن. جيڪي جذبن تي اثر انداز ٿيندا آهن. مسئلو ان وقت خراب ٿيندو آهي جڏهن علم جي کوٽ وڃ ۾ ايندي آهي.

هڪ فنڪار جڏهن ڪو شاهڪار تخليق ڪندو آهي ته ان جو فن خود پنهنجي وات سان سچ ڳالهائيندو آهي، پر اهو شخص جيڪو فنڪار يا مصور نہ آهي، ان کي گهرجي ته پنهنجي اندر ۾ لڪيل فن کي ٻاهر ڪڍي اچي ۽ تلاش ڪري ته هو ڪهڙو ڪم سرانجام ڏئي سگهي ٿو. اهڙن ماڻهن کي همت نہ هارڻ گهرجي. انهن کي پنهنجي زندگي ۾ تبديلي ۽ سڌارو آڻڻو پوندو ۽ پوءِ اهي پاڻ ئي محسوس ڪندا ته انهن جي زندگي ڪيتري نہ شاد آباد ٿي وئي آهي.

خارجي ۽ ظاهري پابنديون ايترو ته نقصانڪار آهن جيترو ٻاهريان عنصر خواهشن کي ورغلائيندا آهن. محبت ۾ ناڪامي هڪ وڏي مايوسي ۽ نااميدي جو سبب بڻجي سگهي ٿي. پر باهت هوشيار ۽ چالاڪ ماڻهو جيڪڏهن پوري ڪوشش سان گڏ پاڻ تي اعتماد به رکي ته اهو دولت به حاصل ڪري سگهي ٿو ۽ محبت به.

جڏهن بنيادي جوش ۽ جذبي کي خواهش رد ڪندي آهي ته ان کي نااميدي جو احساس ٿيندو آهي. اميد کي دل ۾ ايترو گهڻو نہ ويهارجي جو جڏهن نٿي ته انسان جي دل به چڪنا چور ٿي وڃي. خارجي تحريڪ اهو نقصان نٿي پهچائي جيڪو بيوسي ۽ شڪست کاڌڻ سان پهچندو آهي. جيڪڏهن جذبو مضبوط آهي ته هڪ اهڙو ڏينهن به ايندو جڏهن اهو مقصد حاصل ڪري وٺندو. ڪجهہ ماڻهن جو خواهشون جڏهن پوريون ناهن ٿينديون ته اهي تباهي جي طرف گامزن ٿي ويندا آهن ۽ ظلم ۽ ڏاڍ کي پنهنجو لباس بڻائي ڇڏيندا آهن. جيڪڏهن معاشره صحيح رستي ڏانهن رهنمائي ڪري ها ته نيپولين جنگ جي راه اختيار نہ ڪري ها، هڪ مهہ جي حيثيت سان هو مغربي آمريڪا ۾ گهڻيون ڪاميابيون حاصل ڪري سگهي پيو، جيڪو هن ظلم ۽ ڏاڍ ۽ خونخواري مان حاصل ڪيو.

انفرادي زندگي جي ظاهري طرح هي خوبي هئڻ گهرجي ته ڏسڻ وارا هر قدم تي ان جي تعريف ڪن. ان جا تخليقي جذبا، تعليم، اخلاق ۽ دماغي صلاحيتون ۽

اميدون اڳتي ئي اڳتي وڌنديون وڃن. اها زندگي ان صورت ۾ مڪمل ٿي سگهي ٿي، جڏهن مردن ۽ عورتن ۾ تخليقي جذبا هڪ ٿي ڪم ڪن. انهن جي زندگي جو مقصد هڪ گڏيل زندگي لاءِ هجي. ضروري ناهي ته سڀ ميمبر معاشري ۾ انفرادي طرح تي هڪٻئي لاءِ مددگار ثابت ٿين پر جيئن جيئن معاشرو ترقي ڪندو ويندو آهي، تعاون جو راهون ڪلنديون وينديون آهن. اها طاقت ٻن حصن تي مشتمل آهي، هڪ تخليقي ۽ ٻيو غير تخليقي، جنهن کي آمد ۽ تڪلف به چئي سگهون ٿا.

سترهين صدي ۾ ”مذهبي اخلاقي مسئلن ۾ احتياط“ (انگلينڊ ۾ هڪ نظريو Puritanism) پيدا ڪيو ويو آهي. هي نظريو جوش ۽ جذبن کي اپاريندو آهي ۽ زندگي جي قوت کي نقصان پهچائيندو آهي. جنگ جڏهن آغاز ٿي هجي ته ائين لڳندو آهي، جڙ قوم جي زندگي پوري ٿيڻ جي طرف گامزن آهي. پر اڳتي هلي دنيا کي تباهه ۽ برباد ڪري ڇڏيندي آهي. جيئن موجوده جنگ جي صورتحال ۾ ڏسي سگهجي ٿو.

جنگ هي ثابت ڪيو آهي ته مهذب ملڪن جي وچ ۾ جيڪو نظم و ضبط هلي رهيو هو، ان جي اندر نقصان ڏيندڙ انداز ۽ شڪ شبهن جي فضا قائم ٿي وئي آهي. اهڙي طرح ظاهر ٿيو ته اصلاح جي ڪا طاقتور تحريڪ عالمگير پيماني تي آڻي پوندي. اهي ماڻهو جن جي خواهش آهي ته دنيا وڌيڪ بهتر بڻجي، انهن کي ٻين ملڪن ۾ موجود پنهنجي هم خيال ماڻهن سان تعاون ڪرڻو پوندو. هي هڪ وقتي مسئلو نه آهي، ان کي پوري طرح اپنائڻو پوندو ۽ اهو ڪم حب الوطني جي ذريعي ٿي سگهي ٿو. هاڻي رهيا ڪجهه قومي ۽ عالمي سطح جا سوال، جيڪي ڪجهه هن قسم جا آهن ته نوجوانن جي رڳن ۾ جيڪا تخليقي قوت ڪارفرما آهي، اها مثبت انداز ۾ وڃڻ بجاءِ تباهي ڏانهن وڌندي پئي وڃي.

انساني زندگي ۾ جذبا ۽ خواهشون مختلف ٿيندا آهن. هڪ اهي جيڪي تعميري ۽ ٻيا زوال جا چئي سگهجن ٿا. اسان جا ڪجهه فعل تعمير جي طرف اشارو ڪن ٿا، پر گڏوگڏ تباهه ڪندڙ خواهشون به منهن ڪين ٿيون ۽ ٻين جي مال ۽ جائيداد تي قبضو حاصل ڪري وٺن ٿيون. بهترين زندگي اها آهي جنهن ۾ تعميري جذبا اهم ڪردار ادا ڪندا آهن. هي تسليم ڪرڻو پوندو ته جرمن جي قانون تحت اهو انتهائي نفرت جي قابل آهي ۽ مڪروه آهي. جيڪي مجرم ان ۾ ملوث آهن اهي عبرتناڪ سزا جي لائق آهن. پر مسئلو هي آهي ته مجرم انتهائي طاقتور ٿي ويا آهن ۽ جيستائين حڪومت غير جانبداري ۽ انصاف سان ڪم نه ڪري، انهن مان جند

نئي ڇڏائي سگهي. حقيقت ۾ ضرورت ان ڳالهه جي آهي ته اهڙن خطرناڪ مجرمين جي پاڙ تڏهن ئي پٽي ڇڏڻ گهرجي جڏهن اهي ڪرڪڙ جي ڪوشش ڪن.

هاڻي اسين ڳالهه ٿا ڪريون تخليقي جذبن جي. هي ڇڻي ته اسين ڇا ڪائينداسين، ڇا پئنداسين يا اسان لاءِ ڪپڙا ڪٿان ايندا؟ خواهه خواهه رڳو اهو سوچي پنهنجو پاڻ کي پريشان نه ڪرڻ گهرجي. جڏهن هڪ رياست جنگ جي ذريعي ٻئي ملڪ تي قبضو ڪري وٺندي آهي ته ان کي ڇا چيو ويندو آهي؟ قبضي جو مطلب آهي ڪنهن بهتر يا عمدو شي تي قبضو ڄمائڻ، ان کي قابو ۾ رکڻ ۽ ٻين کي خوشين کان محروم ڪري ڇڏڻ. تخليق جو مطلب آهي دنيا کي ڪو خاص تحفو ڏيڻ جيڪو انسانن لاءِ خوشي جو سبب بڻجي سگهي.

جڏهن کان آبادي جي وچ ۾ مادي شيون ورهائجي ويون آهن ۽ جڏهن کان ڦرلٽ جو رجحان وڌي ويو آهي، اتي حڪومت جو رعب هڻڻ گهرجي. ان طرح باضابطه هڪ سٺو معاشرو وجود ۾ ايندو. پر اهو سڀ ڪجهه ابتدا آهي هڪ سٺي زندگي جي آغاز جي، جنهن ۾ تخليق کي آئيني حيثيت حاصل هوندي آهي ۽ ناانصافي جو قلعو پٽ پئجي ويندو آهي.

سياست سان گڏ ذاتي زندگي جو به اصول هي آهي ته هر قسم جي تخليق جي حوصلا افزائي ڪرڻ گهرجي ۽ ان طرح اهي جذبا ۽ خواهشون گهٽ ڪيون وڃن، جيڪي ٻين جي جان و مال تي قبضي لاءِ پيدا ٿين. پر هاڻي ڇا ڪجي جو هن وقت رياست خود جنگ چيڙي مادي فائدين تي قبضي ڪرڻ جو جنون ڏسيو آهي. ٻئي طرف ڏٺو وڃي ته غريبن جي مقابلي ۾ رياست دولت مند جي حمايت ڪري ٿي ۽ انهن جي هر خواهش پوري ڪرڻ جي ڪوشش ڪري ٿي. ٻين رياستن سان مقابلو ڪري عوام ۾ احساس ڪمٽري پيدا ڪري رهي آهي.

اسان جو مڪمل معاشي نظام ايتري قدر جو مختلف شين جي پيداوار تي به، جيڪو تخليق جو ذريعو آهي، قبضا گيري تي قائم آهي. اهڙي وقت ۾ بغاوت جو جذبو منهن ڪري سگهي ٿو ۽ ڪو به جوش وارو جذبو رنگ لائي سگهي ٿو. جيڪڏهن حڪومت چاهي ته صنعت ڪارن جي هڪ تنظيم قائم ڪري، مزدورن ۽ صنعت ڪارن جي وچ ۾ هڪ سودو ڪري سگهي ٿي، جيڪا تجارت جي فروغ جو سبب بڻجي سگهي ٿي. ان تنظيم جو بندوبست ۽ انتظام حڪومت وٽ ئي رهندو.

تعليم، شادي ۽ مذهب کي فطري ۽ لازمي تخليق چئي سگهجي ٿو، پر اهي نئي

شعبا بي سبب مداخلت جي ڪري تباهه ڪيا ويا آهن. تعليم کي عام طور تي انهن معنائن ۾ فروغ ڏنو وڃي ٿو جو اهي ادارا دولت ۾ اضافي جو سبب بڻجندا آهن ۽ معاشرتي ۾ جاري خرابين کي ختم ڪرڻ جي بدران شيطاني خيالن ۾ غير اخلاقي تصورن کي جنم ڏئي رهيا آهن. جڏهن ته اسان جي قومي ذميواري هئي ته اعليٰ اخلاق ۽ بلند ظرفن جي جذبن کي بيدار ڪيو وڃي. اسان جو فرض هيو ته اسين ذهانت سان ڀرپور شخصيتون ۽ مثالي انسان بنايون ها جيڪي دنيا ۾ پنهنجي ملڪ جو نالو روشن ڪري سگهن.

شادي جي مسئلي ۾ محبت ۽ دلچسپي هڪ تخليقي ڪم آهي. پر اسين حسد ۽ ساڙ جي بندشن ۾ جڪڙيل آهيون. مذهب، جنهن جي ذميواري آهي ته آزاد خيالي ۽ جذبن کي ڏاهپ عطا ڪري، گهڻن فسادي معاملن ۾ الجھي رهجي ويو آهي. ان ڪري انهن سڀني گڏيل مليل خيالن غير اخلاقي ۽ ناجائز قبضي جا تصور پارڻ ۾ ڪافي مدد فراهم ڪئي آهي ۽ تعميري قوت گهڻي تيزي سان زوال پذير ٿي رهي آهي. قومي نظريي جي خلاف اهڙين خواهشن کي فروغ ڏنو پيو وڃي، جيڪي ٻين کي ڪمزور تر ڪرڻ تي زور ڏين. اها ڪا سٺي ڳالهه ناهي. پر اهوان خوف کان بهتر آهي ته ڪٿي پيو ان کي تباهه نه ڪري ڇڏي، اهي ٻئي محرڪ اهڙا آهن جيڪي سياست جي ڪشمڪش ۽ ذاتي زندگي جي چوڌاري گردش ڪندا رهندا آهن.

انسان جڏهن کان تعميري جذبن جي نظريي کي اپنائيو آهي تڏهن کان ان مختلف قومن جي وچ ۾ فرق ختم ڪيو آهي. اهي جذبا مختلف قومن ۾ هڪجهڙا آهن ۽ ٻين جي تعميري خواهش ۾ ڪا رڪاوٽ نٿا وجهي سگهن. پر بس اهي بالا دستي جا جذبا، جيڪي هر وقت فساد پيدا ڪندا رهندا آهن ۽ ڪنهن به وقت سڪون حاصل ڪرڻ ناهن ڏيندا.

حالتن ۽ حادثن جي مدنظر جذبن جي ابتدا ۽ سببن، جيڪي انهن کي تبديلي تي اتساهيندا آهن، انهن جو مطالعو ڪرڻ گهرجي. تعليمي ۽ سماجي ادارا انهيءَ طرح تعمير ڪرڻ گهرجن جو اهي انهن جذبن کي اڃا وڌيڪ مضبوط بڻائن، جيڪي مختلف فردن ۾ هڪجهڙا جذبا پيدا ڪن ۽ انهن جذبن کي ڪمزور ڪن جيڪي تضاد ۽ فساد جي فضا پيدا ڪن ٿا.

هي مڃيل ڳالهه آهي ته جذبي جي ذريعي، انفرادي زندگي ۽ معاشرتي جي زندگي جي ذريعي سان اتحادي قوت ۽ هدايتن جي راهه تلاش ڪري سگهجي ٿي. خواهشون ٻن قسمن جون هونديون آهن، انهن ما هڪ بيروني ۽ ٻي اندروني سڏبي

آهي. پهرين جيڪا بيروني آهي، ان کي بيروني رڪاوٽ چئبو آهي. اها رڪاوٽ کڻي ٻين جي مخالفت تي مبني هجي يا فني مشڪلات يا ڪنهن عزم ۽ ارادي جي هجي. خواهش جو اهو قسم مضبوط جذبي جو اظهار آهي. جڏهن ڪا فوري ڪاميابي ناممڪن لڳي رهي هجي ته اهو جذبو انهن جي مدد ڪندو آهي. وڌيڪ هي ته اهو جذبو سڀني ماڻهن ۾ درجه بندي سان اتر موجود هوندو آهي، جن جي زندگي تضادن سان ڀريل هجي ۽ رڳو ان وقت زوال پذير ٿيندو آهي. جڏهن انهن جي زندگي جي قوت ڪمزور ٿي ويندي آهي.

هن مسئلي ۾ اندروني طور تي خواهشون ۽ جذبا هڪ فساد ۾ ملوث آهن ۽ هڪجهڙي فطرت وٽ ڪو موقعو نه آهي ته انهن تي قابو پائي سگهجي. اندروني خواهش ان وقت اڀرندي جڏهن موقعو ملندو ۽ اها رڳو انهن ئي ماڻهن جي خاصيت آهي، جيڪي پنهنجي زندگي کي خاص مقصد لاءِ وقف ڪري ڇڏيندا آهن. ان مسئلي جو ڪو حل ڪڍڻ ضروري آهي ڇاڪاڻ ته جڏهن خواهش جذبن جي جاچ پڙتال ڪندي آهي ته اها پنهنجي طاقت جو رخ موڙي وٺندي آهي. جيڪڏهن جوش جي جاچ پڙتال وڌيڪ مضبوط ۽ سنجيده آهي ته، خواهش ان جي طاقت کي وقتي طور تي ڪمزور ڪري ڇڏيندي آهي.

هڪ زندگي جيڪا مسلسل مزاحمت ۽ هچڪچاهت جو شڪار هجي، اها هڪ ڀرپور ۽ خوشگوار زندگي نٿي چئي سگهجي. جذبا ان وقت مرڻ لڳندا آهن جڏهن اهي مستقل نگراني ۾ هجن. جيڪڏهن نه به هجن ته اندر ئي اندر غائب ٿي ويند آهن ۽ ڪنهن ٻئي انداز ۾ ٻاهر ايندا آهن. انهن سببن جي بنياد تي اندروني خواهش کي ٿورو ڀري ڀري رکڻ گهرجي ۽ جوش جي خواهشن ذريعي انهن تي قابو پائڻ گهرجي.

زندگي کي هڪ رنگ ڏيڻ لاءِ خواهش تي قابو پائڻ نهايت ضروري آهي. انهن نفسياتي خواهشن کي ضبط ڪرڻو پوندو جيڪي خوشگوار ۽ مستي جي طرف لاڙو ٿيون ڏيارن. گندا خيال، شراب نوشي، بيهوشي جي دوا، دردناڪ مذاق ۽ دل لڳي اخلاقي معيار جي خلاف آهن. دنيا ۾ اهڙا بيشمار وندر آهن جيڪي مهذب ماڻهو پسند ڪندا آهن ۽ انهن کان لطف اندوز ٿي غم کان بي نياز ٿيندا آهن. هاڻي ضرورت ڇا جي آهي؟ نه ئي دنيا کي ڇڏڻ جي ۽ نه ئي مذهبي احتياط (Puritanism) جي.

يفيناً دنيا جون دلچسپيون، رنگ ۽ مهم جوڻي به زندگي جو حصو آهن. پر هي

ناممڪن آهي ته خوشگوار زندگي گذارڻ لاءِ جن شين جي ضرورت هوندي آهي انهن کي نظر انداز ڪيو وڃي، داخليت جو فلسفو (Subjectivism)، جيڪو اسان جي سوچ ۽ خواهش کي هدايت ڏيندو آهي ۽ هي سوچڻ تي مجبور ڪندو آهي ته ڪا خارجي شي زندگي کي نامڪمل بڻائڻ ۾ جوش سان ڀريل آهي. اهڙو شخص جنهن جي زندگي ئي خوشين سان ڀريل آهي، اهو آهستي آهستي انهن شين کي ڇڏي ڏئي ٿو جن جي ذريعي هن خوشيون ۽ خوشحالي کي پنهنجي زندگي جي حاصلات بڻايو هيو. اهي انداز ۽ جذبا جيڪي ڪڏهن هن جي دل ۾ جاڳندا هئا، جيڪڏهن انهن جو قدر نه ڪيو ويو ته پوءِ ان زندگي جو ڪهڙو فائدو؟ سوچڻ جي ڳالهه هي آهي ته هاڻي اهي ڳالهيون ان شخص کي ڇو نٿيون ڀائن جن تي ان جي زندگي جو مدار هيو. هاڻي بددلي ۽ آداسي ان جي زندگي برباد ڪرڻ ۾ لڳيون پيون آهن. هڪ مقصد جيڪو زندگي کي متحد ڪري ٿو، اهو آهي طويل دلچسپي ۽ مسلسل مصروفيت ۽ واري جي گهر بچاءِ ڪا يادگار تعمير.

داخليت جي فلسفي جا الڳ انداز آهن. جڏهن ڪجهه ماڻهو عشق ۾ مبتلا ٿي ويندا آهن ته اهي اڃا به وڌيڪ خوش مزاج ۽ خوش اخلاق ٿي ويندا آهن. پر اهي ناهن ڄاڻيندا ته محبت اندر ئي اندر انهن کي ڪيڏانهن وٺي وڃي رهي آهي. جيئن جيئن جوش اڀرندو آهي، محبت جو رخ هڪ ٻئي زاويي جي طرف مڙي ويندو آهي ۽ ماڻهو سوچڻ لڳندو آهي ته ڇا اهو ئي سندس زندگي جو مقصد آهي؟ آهستي آهستي هي احساس وڌيڪ گهرو ٿيندو ويندو آهي ته ڇا هو محبت ڪرڻ لاءِ ئي پيدا ڪيو ويو آهي يا ان جون ڪجهه ٻيون به ذميواريون آهن.

پروٽيسٽنٽ مذهب ۽ اخلاقيات جي ميلاپ سان جيڪي ڳالهيون پيدا ٿيون هيون، اهورستورج جي رستي جي بچاءِ بيروني دنيا جي طرف رهنمائي ڪري رهيو آهي ۽ گناهه جو رستو ڏسي رهيو آهي. داخليت جي فلسفي ۾ خوشين جي سيرت جي ڳولا هڪ ئي طرح پريشان ڪندڙ هوندي آهي ۽ فلسفو ايبي ڪورس (Epicureanism) (نالي حڪيم انساني عضون کي لذت جي حاصلات جو ذريعو قرار ڏنو هيو) ۽ (Stoicism) (ان مذهب جا پيروڪار جنهن ۾ صرف ڀلائي کي زندگي جو مقصد قرار ڏنو ويو هيو ۽ ڏکڻ سورن کان آزاد ٿيڻ جي تلقين ڪئي ويندي هئي) اهي اهي نظريا آهن جن جي اندر هڪجهڙا اخلاقي فساد موجود آهن. انهن جي ابتڙ مارڪوس اورليئس (Marcus Aurelius) جيڪي قانون واضح ڪيا آهن، اهي جيتوڻيڪ ڪنهن حد تائين بهتر آهن مگر گهڻا دلڪش نه آهن.

عورت ۽ مرد جي وچ واري زندگي کي جيڪڏهن ترتيب ۾ آڻڻو آهي ته انهن جي اندر پوشيده تعميري جذبن کي بيدار ڪرڻو پوندو ۽ انهن کي هڪ مقصد جي تعين لاءِ گهڻا موقعا فراهم ڪرڻا پوندا.

اسان جون خواهشون ڪهڙيون آهن ۽ اسين ڇاڻا حاصل ڪرڻ چاهيون. اهو سمجهڻ ضروري آهي ته ادارن جا نظريا ۽ خيال ڪهڙا آهن. دستور جي ذريعي نوان رستا تلاش ڪيا وڃن ۽ انهن کي وڌيڪ بهتر بڻائڻ لاءِ قدم کنيا وڃن.

اسان جي سوچ ان وقت تائين بي لاپ رهندي جيستائين اسان ان کي ڪنهن مضبوط سياسي دائري ۾ شامل نه ڪريون. اها سياسي جماعت ضرورت وقت امداد مهيا ڪري سگهي، جنهن جي اسان کي ضرورت آهي ۽ اها ضرورت آهي امن ۽ انصاف جي. اها تبديلي وڏي پيماني تي هٿ ڳهرجي. جنگ ختم ٿيڻ کانپوءِ مزدورن جون شڪايتون بيحد اهم ۽ عام ٿي وينديون ۽ انهن جو احتجاج يورپ ۾ ڦهلاجي ويندو.

جيڪڏهن مهذب دنيا کي، معاشي ڍانچي ۽ زندگي جي فلسفي ۾ به، زوال کان بچائڻو آهي ته ان کي بنيادي تبديلي جي ضرورت آهي. اسان مان اهي ماڻهو جن کي هي احساس آهي ته اها تبديلي ڪيئن هٿ ڳهرجي، جيڪڏهن چاهن ۽ پسند ڪن ته مستقبل تي گهرا اثر وجهي سگهن ٿا. اسان دريافت ڪري سگهون ٿا ۽ تبليغ ڪري سگهون ٿا ان تبديلي لاءِ جنهن جي اسان کي ضرورت آهي. اهو مضبوط عقيدو اپنائون جيڪو مثبت آهي ۽ انهن شين کان بچڻ جي ڪوشش ڪريون جيڪي غير مهذب ۽ غير ضروري آهن. اسان کي هڪ اهڙي هم آهنگي ۽ ان جذبي جي ضرورت آهي جيڪو نيمڪ حلالِي پيدا ڪري سگهي.

جيئن ئي اها ڳالهه واضح ٿي ويندي ته ڪنهن قسم جي تبديلي جي ضرورت آهي ته ان لاءِ ڪم ڪرڻ اسان ٿي ويندو. پر جيستائين جنگ ختم ٿيندي تيستائين خبر ناهي ڪهڙيون ڪهڙيون برباديون ٿي چڪيون هونديون، ان جي تفصيل ۾ وڃڻ فضول آهي. هڪ شي جيڪا يقيني آهي اها هيءَ آهي ته اسان کي نئين سوچ ۽ خيالن جي ضرورت پوندي. سياسي فلسفي ۾ تحريڪ جو جيڪو مقصد نمايان طور تي بيان ڪيو ويو آهي، اهو اسان لاءِ ڪو خاص مفيد نه آهي. اهي جوش ۽ جذبا جيڪي جنگ جي ڪري اڀري آيا آهن، اها آهي جذبن بابت واضح سوچ، جيڪا اڃا اندر ڊبيل آهي ۽ عوام کي معلوم هٿ ڳهرجي ته ان کي فائديمند ڪيئن بڻايو وڃي.

زندگي کي سنوارڻ يا بگاڙڻ ۾ معاشي نظام هڪ اهميت رکي ٿو. موجوده صنعتي نظام زندگي جو سڀ کان وڌيڪ تباھ ڪندڙ عنصر آهي. مشينون ۽ بي شمار ناقابل استعمال پيداوار انهن سڀني کي ڪنهن بهتر نظام جي دائري ۾ آڻي سگهجي ٿو. زندگي جو اهم ترين نظريو هن وقت هي آهي ته اهي ڪهڙا معاملا آهن، جيڪي انسان کي ان جي حد اندر مڪمل خوشيون مهيا ڪري سگهن ٿا. پر اهو فلسفو نقصان ڏيندڙ به آهي ڇاڪاڻ ته اهو انسان کي ان طرف وٺي ويندو آهي جنهن جو نتيجو ڪنهن تباھي جي طرف وڃي نڪري ٿو.

بهرتر هي آهي ته هڪ تعميري جذبي کي بيدار ڪيو وڃي، جيڪو هر هڪ جي انفراديت کي اجاگر ڪندو آهي. اعليٰ قدر ۽ بهترين فلسفا وڏي اعليٰ تعليم کانپوءِ ذهن نشين ٿيندا آهن. بهترين خيال ماضي جي بجاءِ مستقبل جي طرف ڇڪيندو آهي ۽ هڪ صحيح رستي تي هلڻ جي تلقين ڪندو آهي. هي ڳالهه ناهي ته ماڻهو انهن نيڪ ڳالهين کي نٿا سمجهن؛ پر انهن کي هڪ اهڙي قيادت جي ضرورت آهي جيڪا کين سدورستو ڏيکاري سگهي.

هي دنيا هڪ فلسفي جي تلاش ۾ آهي يا هڪ مذهب جي جيڪو زندگي کي اجاگر ڪري سگهي. پر زندگي کي پارڻ سان گڏوگڏ هي به ضروري آهي ته زندگي جي طرف کان عنايت ڪندڙ ٻين قدرن جو به احترام ڪيو وڃي. زندگي کي رڳو زندگي سمجهي گذارڻ سراسر بي وقوفي آهي. جيڪڏهن زندگي مڪمل طرح انسانيت لاءِ آهي ته ان کي ڪو خاص ڪارنامو سرانجام ڏيڻو پوندو، جيڪو هڪ روشن مناري وانگر نظر اچي. اهي ماڻهو جيڪي زندگي جو قدر ڪندا آهن، اهي خود غرض ناهن ٿي سگهندا. انهن جو نصب العين ايترو ته اعليٰ ۽ بلند هوندو آهي جيئن ڪو نوراني ڪرڻو، جيڪو آسمان کان لهي سڌو دل ۾ سمائجي ويو هجي.

زماني جي رنگ (Time)، رابطي ۽ تعلق کي جيڪڏهن اسان جوڙي ڏسندا سڀين ته معلوم ٿيندو ته ان سان قوت، امن جو پيغام ۽ جدوجهد جي طاقت به جڙيل آهي. اسان جي دنياوي زندگي جو اهو خوشگوار تصور جيڪو (Spinoza) جي قول مطابق خدا سان محبت جو هڪ روشن مثال آهي. اهي ماڻهو جن جي دل ۾ هي جذبو هڪ دفعو سمائجي وڃي، اهي تسليم ڪندا ته اها دور انديشي جي چاڀي آهي.

اسان کي عملي طور تي ڇا ڪرڻ گهرجي؟ انفرادي طور تي هر هڪ لاءِ اهو فيصلو گهڻو مشڪل آهي. ان لاءِ اسان جون مصروفيتون ۽ موقعا اجازت نٿا ڏين. پر

جيڪڏهن روح جي عظمت اسان جي اندر موجود آهي ته اسان پاڻ ئي ڄاڻي ونداسين ته اسان کي ڇا اپنائڻو آهي ۽ ڪهڙين شين کان پرهيز ڪرڻي آهي. رابطو ۽ تعلق، فاني ۽ غير فاني ڇا آهن؟ جيڪڏهن اسين پنهنجي زندگي وقف ڪري ان مصيبت زده دنيا کي خوبصورت بڻائي سگهون ٿا ۽ ڪو مقدس (Devine) تحفو عطا ڪري سگهون ٿا ته اهو هڪ ڪارنامو ٿيندو. اسان کي زندگي کي تعميري حيثيت ڏيڻي پوندي اڄ ڪلهه بغض ۽ ظلم ۽ ڏاڍي عروج تي پهتل آهن ۽ دنيا هڪ بدصورت روپ ۾ ڏند ڪڍي اسان جي سامهون بيٺي آهي. ڇا اسان ان کي تباهي جي ڪڏي ۾ اڇلايون؟ ڇا اهو ئي اهو فرض آهي جيڪو انسانيت اسان کان چاهي ٿي؟

اسان جو فرض واکا ڪري چئي رهيو آهي ته معاشري کي ان قابل بڻايو جنهن ۾ انسان رهي سگهن. هڪ اهڙو معاشرو جيڪو مهذب ۽ فخر جي قابل هجي. اهو ڪو ايترو مشڪل به ناهي بس همت ۽ جذبي جي ضرورت آهي. اهي ماڻهو جيڪي هڪ نئين نسل کي نئين سر تعمير ڪرڻ چاهين ٿا، دنيا ۾ انهن کي غربت، مفلسي، اختلاف راءِ، تنهائي ۽ طرح طرح جي مشڪلاتن کي منهن ڏيڻو پوندو. پر انهن کي زندهه رهڻو پوندو سچائي سان، پيار ۽ محبت سان. اعتدال پسندي ۽ ناقابل شڪست يقين ۽ اعتماد سان. تڏهن ئي اسين ڪنڌ ڪڍي هلي سگهنداسين. انهن کي ايماندار ۽ روشن خيال ٿيڻو پوندو بي خوف، دلير ۽ صرف اعليٰ ۽ وسيع خيال رکندڙ ٿيڻو پوندو. هڪ اهڙي تنظيم يا ادارو قائم ڪرڻو پوندو جنهن ۾ عورتون ۽ مرد ٻئي شامل هجن. جيڪي پڪو ارادو ڪري ڇڏين ته اهي هر مشڪل جو مقابلو ڪندا، رڳو اهي ئي ڪاميابي حاصل ڪري سگهن ٿا.

عقل، ڏاهپ ۽ اميد اهي شيون آهن جن جي دنيا ۾ ضرورت آهي. جڏهن گوٿس (Goths)<sup>11</sup> روم کي تباهه ۽ برباد ڪيو ته ان وقت سينٽ آگسٽائين هڪ ڪتاب لکيو جنهن جو نالو ”خدا جو شهر“ (City of God) هيو. هن ڪتاب ۾ اميد جو هڪ ڪرڻو نظر اچي ٿو. ته رڳو ايترو ٿيو جو ماڻهو صدين تائين خواب ڏسندا رهيا ۽ پوءِ روم هڪ تنگ ۽ تاريخي ڳوٺ ۾ تبديل ٿي ويو. هاڻي اسان تي فرض آهي ته هڪ نئين اميد کي آواز ڏيون ۽ ان کي جاڳايون. جڏهن ته وقت تمام خراب آهي، انڪري اسان کي گهرجي ته گهڻي کان گهڻو ڪم ڪريون. رڳو هڪ اعليٰ سوچ ۽

<sup>11</sup> الماني (جرمن) قوم جو هڪ فرد جنهن ٽين ۽ چوٿين صدي جي جي وچ ۾ مشرقي ۽ مغربي سلطنت تي حملو ڪري اٽلي، فرانس ۽ اسپين ۾ حڪومتون قائم ڪيون.

همت ٿي اسان جي ايندڙ نسلن کي تباهي کان بچائي سگهي ٿي. هي منهنجي خوش قسمتي آهي ته ليڪچرار جي حيثيت ۾ مون کي مختلف ملڪن جي ذهين فردن کي خطاب ڪرڻ جو موقعو مليو. هنن ۾ اهي نوجوان به شامل آهن جن ۾ اميد جي شمع روشن آهي. اهي ماڻهو جن جون تعميري صلاحيتون زنده آهن ۽ جيڪي ڄاڻي ويا آهن ته دنيا جو گهٽ ۾ گهٽ ڪجهه حصو سڌاري ۽ سنواري رهڻ گهرجي، جنهن ۾ انهن کي زنده رهڻو آهي.

بيشمار فرد هن جنگ ۾ زندگي تان هٿ ڪڍي ويٺا آهن. خبر ناهي ڪيترا ئي محتاجي ۽ مفلسي جي حالت ۾ پريشان ۽ ناراض آهن ۽ انهن جو ڪو به سهارو ناهي. جيڪي زنده آهن اهي به نالي ماتر. انهن جون دليون وساميل آهن ۽ انهن جو اميدون ۽ خوشيون دم توڙي چڪيون آهن. جذبا مري چڪا آهن ۽ انهن دردناڪ حالتن ۾ قوم پنهنجي رهنمائن ۽ سربراهن جي طرف ڏسي رهي آهي. اسان جي انهن کي التجا آهي ته خدا ڪارڻ هاڻي بس ڪيو. جنگ جي فضا کان ٻاهر نڪرو ۽ انهن نوجوانن سان ملاقات ڪيو جيڪي مايوسي ۽ حسرت وچان آسمان جي طرف ٺهاري رهيا آهن.

اهڙي ناسازگار حالتن ۾ جيڪڏهن اڳتي وڌي انهن ماڻهن کي ڳلي لڳايو وڃي ته اهي اڌ مئل ماڻهو وري جيئن لڳندا. انهن کي وري نئين زندگي ملي ويندي انهن کي ائين محسوس ٿيندو ته جڻ ته اهي وري والدين جي محبتن سان آباد ٿي ويا هجن ۽ تڏهن ئي اهي ماڻهو جيڪي تباهي جا ذميوار آهن، انهن جي دلين مان هڪ تڙپ ۽ هڪ اواز اٿندو.

”نه! اهو سڀ ڪجهه درست نه آهي، اها ڪا سٺي ڳالهه نه آهي ۽ جنگ ڪو مقدس ڪم نه آهي. جيڪا تباهي ۽ بربادي ٿي آهي سا اسان جي ڪرتوتن جو نتيجو آهي. اسين نالائق ماڻهو آهيون جن بيشمار غلطيون ڪيون آهن. اسان هنن ٻارن کي جنگ جي ميدان ۾ موڪليو آهي، پنهنجي شيطاني ۽ خراب ارادن تان قربان ٿيڻ لاءِ. اهو اسان جو روحاني موت ۽ ناڪامي آهي. اهي نوجوان جيڪي اسان جي زندگي بچائڻ لاءِ سر ڏئي ويا، تمام عظيم هئا. جيڪڏهن اسين پهريان انهن جو قدر نه ڪيو ته هاڻي موت کان پوءِ انهن کي هن صورت ۾ خراج تحسین پيش ڪرڻ گهرجي ته جيئن انهن جو روح خوش ٿئي. اسان کي هڪ نئين دنيا جي شروعات ڪرڻي پوندي جتي هر طرف امن، خوشحالي ۽ هڪ شاندار مستقبل هجي.“